


സത്യജ്വാല

മാസിക

2015 ഫെബ്രുവരി 28
ചരിത്രമാവുന്നു!
KCRM കൊച്ചിസമ്മേളന
ത്തിന് വൻപ്രതികരണം

പുരോഹിതരുടെയും
കന്യാസ്ത്രീകളുടെയും
പ്രശ്നങ്ങൾ KCBC
ഉടൻ ചർച്ചചെയ്യണം.



'ആത്മരക്ഷ' എന്ന സ്വാർത്ഥത

'അല്മായശബ്ദം' ബ്ലോഗ് സന്ദർശിക്കാൻ : www.almayasabdam.blogspot.in

'അല്മായശബ്ദം' വെബ്സൈറ്റ് സന്ദർശിക്കാൻ : www.almayasabdam.com

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സാമൂഹിക ചർച്ചാവേദി

ജനുവരി 2015

പുസ്തകം 2

ലക്കം 11

രചനകൾ അയയ്ക്കാൻ :

എഡിറ്റർ

ജോർജ്ജ് മുല്ലേച്ചാലിൽ

വള്ളിച്ചിറ പി.ഒ. കോട്ടയം-686574

ഫോൺ: 9497088904

e-mail: geomoolle@gmail.com

വരിസംഖ്യ അയയ്ക്കേണ്ട വിലാസം:

സി.വി.സെബാസ്റ്റ്യൻ മൂട്ടുശ്ശേരിൽ

സർക്കുലേഷൻ മാനേജർ, 'സത്യജ്വാല'

ആർപ്പാക്കര ഊസ്റ്റ് പി.ഒ., കോട്ടയം-686008

ഫോൺ: 9496128188

ബാങ്ക് : S B T, Pala Branch

A/c No. 67117548175

A/c Name: Kerala Catholic Church

Reformation Movement

IFSC Code: SBTR0000120

അർദ്ധായത്സം ബ്ലോഗ്: www.almayasabdam.blogspot.in

വെബ്സൈറ്റ്: www.almayasabdam.com

ഈ ലക്കത്തിൽ

'ആത്മരക്ഷ' എന്ന സ്വാർത്ഥത

മുഖക്കുറി 3

പുരോഹിതരുടെയും കന്യാസ്ത്രീകളുടെയും പ്രശ്നങ്ങൾ KCBC ഉടൻ ചർച്ചചെയ്യണം.

റെജി തള്ളാനി 5

2015 ഫെബ്രുവരി 28 ചരിത്രമാവുന്നു!

KCRM കൊച്ചിസമ്മേളനത്തിന് വൻപ്രതികരണം

..... 6

ഫ്രാൻസിസ് പാപ്പാ പൊട്ടിത്തെറിക്കുന്നു

അലക്സ് കണിയാനവനിൽ 7

ഫ്രാൻസിസ് മാർപ്പാപ്പായുടെ മുൻകാലത്തെ ഒരു അപൂർവ്വചിത്രം

..... 11

ഫ്രാൻസിസ് പാപ്പാ ലോകമുതലാളിത്തത്തിന്റെ 'ചാരൻ'!

ഇപ്പൻ 12

കെ.സി.ആർ.എം. പ്രതിമാസചർച്ചാപരിപാടി

..... 14

ഫാ. കെ. ജെ. തോമസിന്റെ കൊലപാതകം:

രണ്ടാംപ്രതി വില്യം പാട്രിക്സിന്റെ മൊഴി

വെളിപ്പെടുത്തുന്ന വസ്തുതകൾ

..... 15

'...വൈദികപാപങ്ങൾ...' മാർപ്പാപ്പായുടെ

പ്രസ്താവനയെന്നയോ?

ഫാ. ഡേവിഡ് കാച്ചപ്പള്ളി 17

അമേരിക്കയിലെ മലയാളിക്കത്തോലിക്കർ

സിറോ-മലബാർ അധിനിവേശത്തിന്റെ ഇരകൾ

ജോസ് കല്ലിടുകിൽ, ചിക്കാഗോ 18

'വിവാഹത്തിന്റെ പേരിൽ സഭാംഗങ്ങളെ

പുറത്താക്കുന്നത് മനുഷ്യാവകാശലംഘനം' - ജസ്റ്റീസ്

കെ.റ്റി. തോമസ്

..... 21

ഞായർക്കൽപ്രശ്നം: ഒരു ചരിത്രാന്വേഷണം-3

കെ. ജോർജ്ജ് ജോസഫ് 22

ആർച്ചു ബിഷപ്പ് മാർ ആൻഡ്രൂസ് താഴത്തിനെതിരെയുള്ള കേസ് ഫയലിൽ സ്വീകരിച്ചു.

..... 23

പുസ്തകം: ഫാ. ജോസഫ് മാണിക്കത്താഴയുടെ

'എന്റെ പുരോഹിതജീവിതത്തിലെ മുനിപ്പാടുകൾ'

..... 24

പ്രതി വാദിയെ ചൊല്ലിയടക്കി!

..... 25

'പരി. കെ.സി.ആർ.എം. മാതാ'വിനോടുള്ള

കൃതജ്ഞതാപ്രാർത്ഥനയെപ്പറ്റി

റ്റി.റ്റി മാത്യു തകിടിയേൽ 26

'ഗിന്നസ് ബുക്കിൽ ബോൺ നത്താലെ!

..... 28

തൃശ്ശൂർ ആർച്ചുബിഷപ്പിനെ പുറത്താക്കണമെന്ന്

ക്രിസ്ത്യൻ സംഘടനകൾ

..... 29

ഫാ. മാണി പുതിയിടത്തിന്റെ തരംതാഴ്ന്ന

കള്ളപ്രചാരണം

..... 30

പി. കെ. മാത്യു ഏറ്റുമാനൂർ

..... 31

ഞായർക്കൽ കേസ്...വക്കീൽ നോട്ടീസിനു മറുപടി

അഡ്വ. ഡോ. ചെറിയാൻ മാണിക്കത്താഴ 31

കൊല്ലം ബിഷപ്പ് വീണ്ടും വില്ലനാകുന്നു!

..... 32

മുഖ്യമന്ത്രിക്കൊപ്പം കൊച്ചുമെത്രാനും പ്രതിസ്ഥാനത്ത്

കേരള കാത്തലിക് റിഫോർമേഷൻ 33

സുവിശേഷവതകരണം ഇങ്ങനെയുമാവാം

ബാബു പീറ്റർ 34

ആൺകുട്ടികളെ പീഡിപ്പിച്ച പള്ളിവികാരി മുങ്ങി

..... 34

എറണാകുളം സമ്മേളനത്തിന് 101 അംഗ സ്വാഗതസംഘം

റിപ്പോർട്ട് 35



12



15



28

സത്യജ്വാല മാസിക

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	15 രൂപ	70 രൂപ
ഒരു വർഷം	150 രൂപ	750 രൂപ
5 വർഷം	600 രൂപ	3000 രൂപ

[പേരുവയ്ക്കാത്ത രചനകൾ എഡിറ്ററുടേത്] [രചനകളിലെ അഭിപ്രായങ്ങൾ അതാത് രചയിതാക്കളുടേത്]

സത്യജ്ഞാപ

“സ്വാത്മാന്റെ കുടിലത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ” (എഫേ. 6: 11-12).

മുഖക്കുറി

‘ആത്മരക്ഷ’ എന്ന സ്വാർത്ഥത

എല്ലാ സംഘടിത-പുരോഹിതമതങ്ങളും മനുഷ്യൻ വ്യക്തിഗതമായ ആത്മരക്ഷ ഉറപ്പുനൽകി നിലനിൽക്കുന്നവയാണ്.

ആത്മരക്ഷ നേടി ശോഭനമായ ഒരു മരണാനന്തരജീവിതം സ്വായത്തമാക്കു എന്നാണവയെല്ലാം ആഹ്വാനംചെയ്യുന്നത്.

ജീവിതവാഞ്ഛ മനുഷ്യസഹജമാണ്. കഷ്ടപ്പാടുകൾ നിറഞ്ഞ ഒരു ജീവിതമാണെങ്കിൽ പോലും, തന്റെ ജീവിതം അവസാനിക്കരുതേ എന്നാണല്ലോ എല്ലാവരും ആഗ്രഹിക്കുന്നത്. അപ്പോഴാണ്, സുഖ-സന്തോഷസമൃദ്ധവും പ്രശ്നരഹിതവും അവസാനമില്ലാത്തതുമായ ഒരു സ്വർഗ്ഗീയജീവിതം മതപണ്ഡിതരും പാസ്റ്റർമാരും പുരോഹിതരും ചൂണ്ടിക്കാണിക്കുന്നത്. സ്വാഭാവികമായും അത് എല്ലാവരെയും ആകർഷിക്കുന്നു. എന്തെന്നെ തുജിച്ചിട്ടായാലും, ഈ ‘ആത്മരക്ഷ’ മനുഷ്യരുടെ മുഖ്യലക്ഷ്യമായിത്തീരുകയും ചെയ്യുന്നു. പരലോകസുഖാനുഭവങ്ങളായിത്തീരുന്ന ജനം അവരുടെ പിന്നിൽ അണിനിരക്കുകയും അവർ പറയുന്നതെന്തും അനുസരിക്കാൻ തയ്യാറായി അവരുടെ അടിമകളാകുകയും ചെയ്യുന്നു. മനുഷ്യന്റെ ബുദ്ധി പരിമിതമാണെന്നും, തങ്ങൾ പറയുന്ന ആദ്ധ്യാത്മികസത്യങ്ങളുടെ പിന്നിലുള്ള രഹസ്യങ്ങൾ ആ ബുദ്ധികൊണ്ട് കണ്ടെത്താനാവില്ലെന്നുമുള്ള പുരോഹിതവചനങ്ങൾകേട്ട്, ദൈവദാനമായി മനുഷ്യർക്കു ലഭിച്ച വിശേഷബുദ്ധിയും യുക്തിബോധവുമെല്ലാം ചാക്കിൽകെട്ടി അവർ തട്ടിൻപുറത്തേക്കെറിയുകയും ചെയ്യുന്നു. അതോടെ, പുരോഹിതവുമ്പുരോഹിതമതങ്ങളും വിവിധ അന്ധവിശ്വാസപ്രസ്ഥാനങ്ങളും ലോകത്ത് വ്യവസ്ഥാപിതമായിത്തീരുന്നു.

‘ആത്മരക്ഷ’യിലൂടെ ഇവിടെ ഓരോരുത്തരും ലക്ഷ്യമിടുന്നത് സ്വന്തം ജീവന്റെ അനന്തമായ നിലനില്പാണ് എന്നാണ് നാമിവിടെ കാണുന്നത്. ചുരുക്കത്തിൽ, ‘ആത്മരക്ഷ’യ്ക്കുവേണ്ടിയുള്ള ‘മത’നേതാക്കളുടെ ആഹ്വാനത്തിൽ,

സ്വന്തം ജീവൻ രക്ഷിക്കാനുള്ള വ്യഗ്രതയാണ് മനുഷ്യരിൽ തഴച്ചുവളരുന്നത്.

എന്നാൽ, ആത്മരക്ഷയെപ്പറ്റി യേശു പറയുന്നത്, “സ്വന്തംജീവൻ രക്ഷിക്കാൻ ആഗ്രഹിക്കുന്നവൻ അതു നഷ്ടപ്പെടും. എന്നാൽ, എനിക്കുവേണ്ടി സ്വന്തം ജീവൻ നഷ്ടപ്പെടുത്തുന്നവൻ അതു കണ്ടെത്തും” (മത്താ. 16:25, മത്താ. 10:39; മർക്കോ. 8:35; ലൂക്കോ. 9:24; യോഹ. 12:25) എന്നാണ്! ‘നിത്യജീവൻ പ്രാപിക്കേണ്ടതിനെ’പ്പറ്റിയാണ് അദ്ദേഹവും പ്രബോധിപ്പിച്ചത്. എന്നാൽ പുരോഹിതർ ഓരോരുത്തരോടും പറയുന്നത് ‘സ്വന്തം ജീവൻ രക്ഷിക്കുക’ എന്നാണ്; യേശു പറയുന്നതാകട്ടെ, ‘സ്വന്തം ജീവൻ നഷ്ടപ്പെടുത്തുക’ എന്നും! ഇവിടെ വളരെ പ്രകടമായ ഒരു വൈരുദ്ധ്യമാണു നമുക്കു കാണാൻ കഴിയുന്നത്. ഈ വൈരുദ്ധ്യത്തിന്റെ ഉരുക്കടിക്കാൻ കഴിഞ്ഞാൽ, ഒരുപക്ഷേ, ആത്മീയത, ആത്മരക്ഷ മുതലായ വാക്കുകളുടെ ബിബ്ലിക്കൽ അർത്ഥം ഗ്രഹിക്കാൻ നമുക്കു കഴിഞ്ഞേക്കാം.

സ്വയം നഷ്ടപ്പെടുത്താതെ നിത്യജീവൻ പ്രാപിക്കാനാവില്ലെന്നു സൂചിപ്പിക്കുന്ന വേറെയും യേശു വചനങ്ങൾ സുവിശേഷത്തിലുണ്ട്. “ഞാൻ മുതിരിവള്ളിയാണ്, നിങ്ങൾ ചില്ലുകളും.... എന്നിൽ വസിക്കാത്തവൻ മുറിച്ചുനീക്കപ്പെട്ട ചില്ല പോലെ പുറത്തുള്ളപ്പോൾ ഉണങ്ങിപ്പോകും” (യോഹ. 15:5-6) എന്ന് പിതാവായ ദൈവത്തിൽ വസിച്ചുകൊണ്ട് യേശു പറയുമ്പോൾ, വ്യക്തികൾക്കു തനതായി അസ്തിത്വമോ നിലനില്പോ ഇല്ല എന്ന വസ്തുതയാണ്, തനതു നിലകളിൽ ആരും ആരുമല്ല എന്ന സത്യമാണ് അവിടുന്നു വ്യക്തമാക്കുന്നത്. താൻ എന്തൊക്കെയോ ആണ് എന്ന മട്ടിൽ പൊതുവേ മനുഷ്യരിലെല്ലാമുള്ള അഹംഭാവത്തെ, “ഒന്നുമല്ലാതിരിക്കേ എന്തോ ആണെന്നു നടിക്കുന്ന മനുഷ്യർ സ്വയം വഞ്ചിക്കുന്നു” (ഗലാ.

6:3) എന്ന് പൗലോസ് ശ്ലീഹാ പറഞ്ഞിട്ടുള്ളതും ഇവിടെ ഓർക്കാവുന്നതാണ്.

സ്വന്തം ജീവൻ രക്ഷിക്കാൻ വെമ്പുന്നവർ, തങ്ങൾക്കുചുറ്റും വേലികെട്ടുന്ന സ്വകാര്യമാത്ര പരമായ (individualistic) നിലപാടുകൊണ്ടു തന്നെ, മുന്തിരിവള്ളിയിൽനിന്ന് സ്വയം മുറിച്ചു മാറ്റിയ ചില്ലുകളെപ്പോലെയാണ്. എന്നാൽ സ്വയം മറന്ന് (നഷ്ടപ്പെട്ട്) തന്റെ ജീവന്റെ ഉറവിടമായ മുന്തിരിവള്ളിയുടെ ഭാഗമായി നിൽക്കുന്ന ചില്ലയ്ക്ക് ആ മുന്തിരി വള്ളിയുള്ള കാലത്തോളം ജീവനുണ്ടാകും; മുന്തിരിവള്ളിക്കു നിത്യതയുണ്ടെങ്കിൽ നിത്യജീവനുണ്ടാകും.

ഇവിടെ, 'സ്വന്തം നിലയിൽ ആർക്കും അസ്തിത്വമില്ല' എന്ന് അർത്ഥംവരുന്ന യേശുവിന്റെ പ്രബോധനത്തെക്കുറിച്ച് അല്പമൊന്നു വിശദീകരിക്കേണ്ടതുണ്ടെന്നുതോന്നുന്നു. കാരണം, ഈ ആശയം ഏതു മതദർശനത്തിന്റെയും അടിസ്ഥാനമായി വരുന്ന ഒന്നാണ്. അല്പം നിരീക്ഷണവും മനനവുമുണ്ടെങ്കിൽ ആർക്കും പെട്ടെന്നുൾക്കൊള്ളാനാവുന്ന കാര്യവുമാണത്. ആരും സ്വയംഭുവല്ല എന്ന്, അതായത് സ്വന്തം നിലയിൽ ഉരുവായ വരല്ല എന്ന്, എല്ലാവർക്കും അറിയാം. ഊണിലും ഉറക്കത്തിലും അബോധാവസ്ഥയിൽപ്പോലും, ഏതോ പരമമായ ഒരു മഹാപ്രാണശക്തിയോടുകണക്ട് ചെയ്തിരുന്നാലെന്ന്പോലെയാണ്, തനതായ ഒരിടപെടലും കൂടാതെയാണ്, അതിസങ്കീർണ്ണമായ നമ്മുടെ ശാരീരികപ്രക്രിയകളെല്ലാം നിർവ്വഹിക്കപ്പെടുന്നത് എന്ന അറിവും നമുക്കെല്ലാമുണ്ട്. ചുരുക്കത്തിൽ, ഒരു മുടിയിഴപോലും വെളുപ്പിക്കാനോ കറുപ്പിക്കാനോ സ്വന്തം നിലയിൽ കഴിയാത്തവനാണ് മനുഷ്യൻ (മത്താ. 5:36) എന്ന വസ്തുത നമുക്കെല്ലാം അറിയാം. ഈ അറിവെല്ലാം മനുഷ്യനിലുണ്ടായിരിക്കേണ്ടതാണ്, താൻ എന്തോ ഒക്കെ ആണെന്ന മട്ടിലുള്ള അഹന്ത നിറഞ്ഞ വിചാരത്തിനു മനുഷ്യരെല്ലാംതന്നെ അടിപ്പെട്ടിരിക്കുന്നത് എന്നോർക്കുക. വാസ്തവത്തിൽ അത്, എത്രയോ വലിയ അല്പത്വവും ആത്മവഞ്ചനയുമാണ്! ബൗദ്ധികമായും സർഗ്ഗാത്മകമായും കലാപരമായും മികവു പുലർത്തുന്ന പ്രതിഭാശാലികൾ പൊതുവേ തങ്ങളുടെ കഴിവിൽ വളരെ അഹങ്കരിക്കാറുണ്ട്! എല്ലാ കഴിവുകളും നല്കപ്പെട്ടിരിക്കുന്നവ മാത്രമായിരിക്കേ, അതും അല്പത്വമല്ലാതെ മറ്റൊന്നുമല്ല. ചുരുക്കത്തിൽ, സ്വയം അഹങ്കരിക്കാനുള്ള യാതൊരടിസ്ഥാനവും ആർക്കുമില്ല.

ഗുരുത്വാകർഷണശക്തി എന്നറിയപ്പെടുന്ന കാണാനാവാത്ത ഏതോ ശക്തിയാൽ ഗ്രഹങ്ങളെല്ലാം സൂര്യനുമായി ബന്ധപ്പെട്ടു നിൽക്കുന്നു. അതേപോലെതന്നെ, സൂര്യൻ ക്ഷീരപഥമെന്ന ഗാലക്സിയുമായും അനവധി ഗാലക്സികൾ നിറ

ഞ്ഞ പ്രപഞ്ചവുമായും ബന്ധപ്പെട്ടുനിൽക്കുന്നു. ഗ്രഹങ്ങളുടെ ഭ്രമണകേന്ദ്രം സൂര്യനും, സൂര്യന്റേത് ക്ഷീരപഥകേന്ദ്രവും, ഗാലക്സികളുടേത് ആകമാനപ്രപഞ്ചകേന്ദ്രവുമാണ്. പരമമായ ഈ പ്രപഞ്ചകേന്ദ്രത്തെ ആകമാനപ്രപഞ്ചത്തിന്റെ സത്തയായി, ആകമാനസത്തയായി, സങ്കല്പിക്കാമെങ്കിൽ ഈ പ്രപഞ്ചത്തിലെ സൂക്ഷ്മവും സ്ഥൂലവുമായിരിക്കുന്ന ഓരോ ഘടകത്തിന്റെയും കേന്ദ്രവും അതുതന്നെ എന്ന നിഗമനത്തിലെത്താനാകും. അതായത്, സർവ്വചരാചരങ്ങളുടെയും കേന്ദ്രം ഈ ആകമാനസത്തയാണ്. അതേ ന്യായത്താൽത്തന്നെ, ഓരോ മനുഷ്യന്റെയും കേന്ദ്രവും ഈ ആകമാനസത്തയാണെന്നുവരുന്നു. 'ആകമാനസത്തയുടേതല്ലാതെ മറ്റൊരു കേന്ദ്രം മനുഷ്യനില്ല' (Man has no centre other than the centre of the Whole) എന്ന ഓഷോയുടെ ഒരു വചനം ('Ego'യെപ്പറ്റി അദ്ദേഹം നടത്തിയ ഒരു പ്രഭാഷണത്തിലെ ആദ്യവാക്യം) ഈ സത്യത്തിലേക്ക് കൂടുതൽ ഉൾക്കാഴ്ച നൽകാനുതകിയേക്കാം.

ഉള്ളതെന്തോ അതാണ് ഉണ്മ. അത് ദൈവമെന്നു വ്യവഹരിക്കപ്പെടുന്ന ആകമാനസത്ത, അല്ലെങ്കിൽ പരമസത്ത മാത്രമാണ്. ബാക്കിയെല്ലാം ആ സത്തയുടെ സ്പുർഷങ്ങളുമാത്രം. ഇതിനർത്ഥം, എല്ലാം ദൈവകേന്ദ്രീകൃതമാണെന്നു തന്നെയാണ്; വേറെ വേറെ കേന്ദ്രങ്ങൾ ഉണ്ടാവുക അസാധ്യമാണെന്നാണ്. അതിനു ശ്രമിച്ചാൽ, സ്വാഭാവികമായും മുറിച്ചുനീക്കപ്പെട്ട ചില്ലയുടെ അവസ്ഥയിലാകും; ഉണങ്ങിപ്പോകും.

അതേസമയം, താൻ സ്വയം ആരുമല്ല എന്ന സത്യാവബോധത്തിൽ വർത്തിച്ചുകൊണ്ട്, എല്ലാമായിരിക്കുന്ന ദൈവികസത്തയിലേക്ക് സ്വജീവൻ വിട്ടുകൊടുത്താലോ? അതോടെ, കടലിന്റെ ഭാഗമായി മാറുന്ന, അതുവരെ വേറിട്ടുനിന്ന് തന്റെ തിളക്കം തന്റേതാണെന്നഹങ്കരിച്ചിരുന്ന, തുള്ളിയുടെ അവസ്ഥയോടു സമാനമായിത്തീരുന്നു, മനുഷ്യന്റെ അവസ്ഥ. പ്രവാസിത്വത്തിന്റെ അലച്ചിലുകളിൽനിന്ന്, സ്വഗൃഹത്തിലെത്തുമ്പോഴത്തെ ശാന്തിയും സന്തോഷവും നിറഞ്ഞ അവസ്ഥയിലെത്തിച്ചേരുന്നു, മനുഷ്യൻ. മണ്ണിൽവീണഴിയാൻ സ്വയം വിട്ടുകൊടുക്കുന്ന കോതമ്പുമണി ഭൂമിക്കുവേണ്ടി മുളച്ചു പുതുജീവൻ കൈവരിക്കുന്നതിനോടു (യോഹ.6:24) സമാനമാണത്. വ്യക്തിയെന്ന അവസ്ഥയിൽത്തന്നെ, താൻ യഥാർത്ഥത്തിൽനിത്യസത്യമായിരിക്കുന്ന ദൈവികതയുടെ പ്രകാശനമാണെന്ന അറിവിൽ അഹംഭാവം (ego)കൈവിട്ടു ജീവിക്കുകയെന്നാൽ, ദൈവത്തിൽ ആയിരിക്കുകയെന്നുത

(ശേഷം പേജ് 9-ൽ വായിക്കുക)

പുരോഹിതരുടെയും കന്യാസ്ത്രീകളുടെയും പ്രശ്നങ്ങൾ KCBC ഉടൻ ചർച്ചചെയ്യണം.

റെജി ഞളളാനി

(ചെയർമാൻ, സ്വാഗതസംഘം)



ദീർഘകാലം സഭയെ സ്നേഹിക്കുകയും സേവിക്കുകയും ചെയ്ത പുരോഹിതരും കന്യാസ്ത്രീകളും തങ്ങളുടെ ജീവിതാന്തസ്സുകൾ വിട്ടു പുറത്തുവരുന്ന പ്രവണത അനുദിനം വർദ്ധിച്ചുവരികയാണ്. കത്തോലിക്കാസഭ ഉപേക്ഷിച്ച് പെന്തക്കോസ്തു വിഭാഗങ്ങളിലേക്കുള്ള വിശ്വാസികളുടെ ഒഴുക്കും വർദ്ധിക്കുകയാണ്. ഈ കൊഴിഞ്ഞുപോക്കിന്റെ കാരണങ്ങൾ ഇടവകതലത്തിൽത്തന്നെ കണ്ടെത്തി ഉടൻ പരിഹരിക്കണമെന്ന് പാലായിൽ നടന്ന CBCI-ൽ തീരുമാനിച്ചതുമാണ്. എന്നാൽ, അതിനു യാതൊരുവിധ നടപടികളും നാളിതുവരെ ആരംഭിച്ചിട്ടില്ല. ഇത് കുറ്റകരമായ അനാസ്ഥയാണ്.

സഭാസമൂഹത്തെ ആദ്ധ്യാത്മികമായി നയിക്കുന്ന പുരോഹിതർക്കും കന്യാസ്ത്രീകൾക്കും നാശക്കുനാശ മാനസ്സിക പിരിമുറുക്കം വർദ്ധിച്ചുവരുന്നതിന്റെയും പലരും ആ ജീവിതാന്തസുകൾ വിട്ടു പുറത്തുവരുന്നതിന്റെയും കാരണം KCBC ഗൗരവപൂർവ്വമായ ചർച്ചയ്ക്കു വിധേയമാക്കണം. കൂടാതെ, അങ്ങനെ പുറത്തുവരുന്നവരുടെ മാനുഷമായ പുനരധിവാസത്തെക്കുറിച്ചും KCBC തലത്തിൽ അടിയന്തരമായി ചർച്ച നടത്തണം.

നല്ല കുടുംബങ്ങളിൽനിന്നും പുരോഹിതരും കന്യാസ്ത്രീകളും മാകാൻ തങ്ങളുടെ കുട്ടികളെ മാതാപിതാക്കൾ അയയ്ക്കാത്തത് എന്തുകൊണ്ട് എന്നു ചർച്ച ചെയ്താൽ, ഈ ശുശ്രൂഷാമേഖലയ്ക്കു വൻതോതിൽ സംഭവിച്ച നിലവാരത്തകർച്ചയാണതിനു കാരണമെന്നു കണ്ടെത്താനാകും. അധികാരവും സമ്പത്തും പ്രൗഢിയും സഭയുടെ മുഖ്യലക്ഷ്യങ്ങളായിരിക്കുന്നു. ഈ ഭൗതികതയിൽനിന്നുള്ള ദുഷിപ്പുകളാണ്, പാശ്ചാത്യസഭയിലുണ്ടായ ദുരനുഭവങ്ങളെ വെല്ലുന്ന തരത്തിലുള്ള സംഭവങ്ങളായി അടുത്ത കാലത്തു കേരള സഭയിൽനിന്നു പുറത്തുവന്നുകൊണ്ടിരിക്കുന്നത്. സുതാര്യമല്ലാത്ത സാമ്പത്തിക ഇടപാടുകൾ, പണാപഹരണം, ആധിപത്യപ്രവണത, രാഷ്ട്രീയ കൈകടത്തലുകൾ, കന്യാസ്ത്രീകൾക്കും കുട്ടികൾക്കുമെതിരായുള്ള ലൈംഗികപീഡനങ്ങൾ, കന്യാസ്ത്രീകളിൽ കൂടിവരുന്ന വിഷാദരോഗം, ആത്മഹത്യാപ്രവണത... തുടങ്ങി കൊലപാതകംവരെയുള്ള സംഭവപരമ്പരകളാണ് കേരളസഭയിലെ ആദ്ധ്യാത്മികശുശ്രൂഷകരിൽനിന്നും ഇന്നുണ്ടായിക്കൊണ്ടിരിക്കുന്നത്.

പുരോഹിതരുടെയും കന്യാസ്ത്രീകളുടെയും പുറത്തേക്കുള്ള ഒഴുക്കിനു മുഖ്യകാരണം സഭയുടെ ഈ ഭൗതികവൽക്കരണമാണെന്ന് അനുമാനിക്കാനാകും. ആത്മാഭിമാനവും ആത്മീയചൈതന്യവും ചങ്കുറപ്പും കുടുംബപാരമ്പര്യവുമുള്ള ഒരാൾക്കുപോലും വൈദിക-സന്ന്യാസജീവിതത്തിൽ തുടരാൻ കഴിയാത്തവിധം സഭയിന് സ്ഥാപനവൽക്കരിക്കപ്പെട്ടിരിക്കുന്നു. സഭ ആദ്ധ്യാത്മികതയിൽനിന്നു ഭൗതികതയിലേക്കു കുപ്പുകുത്തുകയാണ്.

ഈ സത്യം തിരിച്ചറിഞ്ഞും അതിൽ മനംനൊന്തും കഴിയുന്ന ഒട്ടു വളരെ നല്ല വൈദികരും സന്ന്യസ്തരും സഭയ്ക്കുള്ളിലുണ്ട്. അതിൽ ചങ്കുറമുള്ള ഒരു ചെറിയ ശതമാനം മാത്രമാണ് തങ്ങളുടെ ജീവിതാന്തസുകൾ വിട്ടു പുറത്തു പോരുന്നത്. വാസ്തവത്തിൽ, സഭയിൽ തുടരുന്ന അനീതികളുമായി സന്ധി ചെയ്തും പൊരുത്തപ്പെട്ടും ഉദരപൂരണത്തിനായി പുരോഹിത-സന്ന്യസ്തജീവിതാന്തസുകളിൽ തുടരുന്നവരെക്കാൾ ആദരണീയരാണ് തന്റേടത്തോടെ പുറത്തുവരുന്നവർ. സഭയിലിന്നുള്ള അക്രൈസ്തവസാഹചര്യങ്ങളുടെ ഇരകളാണവർ. അവരെ പിന്തുണയ്ക്കേണ്ട ബാധ്യത ക്രൈസ്തവർക്കുണ്ട്; സഭയ്ക്കുമുണ്ട്.

ഈ വിഷയത്തിലേക്ക് ജനങ്ങളുടെയും സഭാധികൃതരുടെയും ശ്രദ്ധക്ഷണിക്കുന്നതിനും പുറത്തുവന്നവരുടെ പുനരധിവാസമുൾപ്പെടെയുള്ള പ്രശ്നങ്ങൾ ചർച്ച ചെയ്യുന്നതിനുമാണ്, അങ്ങനെയുള്ളവരുടെയും അനുഭാവികളായ വൈദികരുടെയും പ്രബുദ്ധരായ സഭാപൗരന്മാരുടെയും ഒരു മഹാസമ്മേളനം 2015 ഫെബ്രു. 28 ശനിയാഴ്ച കൊച്ചിയിൽ KCRM സംഘടിപ്പിക്കുന്നത്.

കേരളത്തിനകത്തുനിന്നും പുറത്തുനിന്നും വിദേശരാജ്യങ്ങളിൽനിന്നുമായി ആയിരക്കണക്കിന് ആൾക്കാരുടെ പിന്തുണയും പ്രോത്സാഹനവും പ്രാർത്ഥനാസഹായവുമാണ് ഈ ഉദ്യമത്തിനു ലഭിച്ചുകൊണ്ടിരിക്കുന്നത്. ലോകസമൂഹം ഈ വിഷയത്തെ എത്രമാത്രം പ്രാധാന്യത്തോടെ കാണുന്നു എന്നതിന്റെ തെളിവാണിത്. ഈ പ്രാധാന്യം KCBC-യും ഉൾക്കൊള്ളണം.

സഭാസമൂഹത്തിന്റെയും സന്ന്യസ്തരുടെയും ഉന്നമനത്തിനായി എത്ര ലക്ഷം കോടിരൂപയാണ്, നേർച്ചകളും സംഭാവന



2015 ഫെബ്രുവരി 28 ചരിത്രമാവുന്നു!

പൗരോഹിത്യവും സന്യാസവും വിട്ടുപോന്നിട്ടുള്ള വൈദികർക്കും സന്യാസിനീ-സന്യാസികൾക്കും വേണ്ടി K.C.R.M കൊച്ചിയിൽ സംഘടിപ്പിക്കുന്ന ദേശീയസമ്മേളനത്തിന് 12 ഭാരവാഹികളും 31 അംഗ നിർവ്വാഹകസമിതിയുമടക്കം 101 അംഗ സ്വാഗതസംഘം രൂപീകരിച്ചു (പേരുകൾ 35-ാം പേജിലെ റിപ്പോർട്ടിൽ കാണുക). കൂടാതെ, കെ.സി.ആർ.എം. സംസ്ഥാനകമ്മിറ്റിയോഗംചേർന്ന്, സഭാനവീകരണമേഖലയിലെ പ്രഗത്ഭരെ ഉൾപ്പെടുത്തി ഒരു 17 അംഗ അഡ്വൈസറിബോർഡിനും രൂപംകൊടുത്തു.

അഡ്വൈസറി ബോർഡ് അംഗങ്ങൾ: സർവ്വശ്രീ ഡോ.ജെയിംസ് കോട്ടൂർ (എറണാകുളം), ജോസഫ് മറ്റപ്പള്ളി (അഹമ്മദാബാദ്), സക്കറിയാസ് നെടുങ്കനാൽ (പുഞ്ഞാർ), ചാക്കോ കളരിക്കൽ (USA), റ്റി.വി.പോൾ തളിയൻ (അങ്കമാലി), സാമുവൽ കൂടൽ (പത്തനംതിട്ട), ലാലൻ തരകൻ എഴുപുന്ന (ആലപ്പുഴ), ജോസഫ് പടന്നമാക്കൽ (USA), ഫാ.സ്നേഹാനന്ദജ്യോതി(മൂന്നാർ), അഡ്വ.വർഗ്ഗീസ് പറമ്പിൽ (എറണാകുളം), മാത്യു എം.തറക്കുന്നേൽ (പാലാ), ജോസഫ് വെളിവിൽ (എറണാകുളം), ഫെലിക്സ് പുള്ളൂടൻ (എറണാകുളം), പി.എസ്.ജോസഫ് പനച്ചിക്കവയലിൽ (തീക്കോയി), ആന്റോ കോക്കാട്ട് (തൃശ്ശൂർ), ജോയി പോൾ പുതുശ്ശേരി (തൃശ്ശൂർ), വി.കെ.ജോയി (തൃശ്ശൂർ).

വ്യത്യസ്തകാരണങ്ങളാൽ പൗരോഹിത്യം വിട്ടുപോന്നിട്ടുള്ള ബഹുമാന്യരായ പൗരോഹിതരുടെയും കന്യാസ്ത്രീകളുടെയും വിട്ടു പുറത്തുവന്നിട്ടുള്ള സന്യാസിനിമാരുടെയും അവരിൽത്തന്നെയുള്ള വിവാഹിതരുടെയും ദേശീയസമ്മേളനത്തിന് അറബിക്കടലിന്റെ റാണി സാക്ഷ്യം വഹിക്കുകയാണ്. ഭാരതകത്തോലിക്കാസഭാ ചരിത്രത്തിൽ ആദ്യമായാണ് ഇത്തരമൊരു സമ്മേളനം

നടക്കുന്നത്. സമ്മേളനത്തിൽ ഇവർ അഭിമുഖീകരിക്കുന്ന വിവിധ പ്രശ്നങ്ങളും പുനരധിവാസവിഷയങ്ങളും ചർച്ചചെയ്യുന്നു.

അമേരിക്ക,ജർമ്മനി,ആസ്ട്രേലിയ തുടങ്ങി നിരവധി വിദേശരാജ്യങ്ങളിൽനിന്നും, കേരളത്തിന് അകത്തും പുറത്തുമുള്ള നിരവധി പള്ളികളിലെ ബഹുമാന്യരായ അച്ചൻമാരിൽനിന്നും, വിവിധ മഠങ്ങളിലെ സിസ്റ്റേഴ്സിൽനിന്നും, വിശ്വാസിസമൂഹത്തിൽനിന്നും വൻതോതിലുള്ള ആശംസാപ്രവാഹം ഈ സംരംഭത്തിനു ലഭിച്ചുകൊണ്ടിരിക്കയാണെന്നത് വളരെയധികം സന്തോഷത്തിനു വകനൽകുന്നു. ആശംസകൾനേർന്ന എല്ലാവർക്കും KCRM- ന്റെ നന്ദിയും കടപ്പാടും അറിയിക്കുന്നു. നിരവധിപേർ സോഷ്യൽ നെറ്റ് വർക്കുകളിലൂടെയും വെബ്സൈറ്റുകളിലൂടെയും ഈ സന്ദേശം കൈമാറുന്നുണ്ടെന്ന് അറിയാൻ കഴിഞ്ഞു. അവർക്കും നന്ദി!

സന്ദേശങ്ങൾ കൈമാറിയും സമ്മേളനത്തിന്റെ പ്രവർത്തനങ്ങളിൽ ഭാഗഭാക്കായും സമ്മേളനത്തിൽ പങ്കെടുത്തും ഈ ചരിത്രദൗത്യത്തിൽ പങ്കാളികളാകണമെന്ന് എല്ലാവരോടും അഭ്യർത്ഥിക്കുകയാണ്.

പേരുകൾ രജിസ്റ്റർ ചെയ്തു തുടങ്ങിയിരിക്കുന്നതിനാൽ, നിങ്ങൾക്കറിയാവുന്ന എല്ലാവരെയും സമ്മേളനവിവരം അറിയിച്ച് താഴെക്കൊടുക്കുന്ന ഫോൺനമ്പറുകളിൽ ബന്ധപ്പെടാൻ നിർദ്ദേശിക്കുമല്ലോ.

ബന്ധപ്പെടേണ്ട നമ്പറുകൾ: രജി- ഞള്ളാനി- 9447105070, ഫാ.ഷിബു കെ.പി. -9446128322, കെ.കെ ജോസ് കണ്ടത്തിൽ -8547573730, കെ ജോർജ്ജ് ജോസഫ്- 9496313963, പ്രൊഫ.ഇപ്പൻ- 9446561252.

കളുമായി വിശ്വാസികൾ സഭയെ ഏല്പിച്ചിട്ടുള്ളത്! അതിൽനിന്നും ഒരു ഭാഗം എന്തുകൊണ്ട്, പുറത്തുവരുന്ന വൈദികരുടെയും കന്യാസ്ത്രീകളുടെയും പുനരധിവാസത്തിനായി നീക്കിവച്ചു കൂടാ? സഭാസംവിധാനത്തിന്റെ ഇരകളായിത്തീർന്നവരെ സഹായിക്കുകയും പിന്തുണയ്ക്കുകയും ചെയ്യാതിരിക്കുന്നതു ക്രൂരതയാണ്.

സഭയ്ക്കുള്ളിൽ കഴിയുന്ന നല്ല വൈദികരും കന്യാസ്ത്രീകളും നേരിടുന്ന പ്രശ്നങ്ങളും പ്രതിസന്ധികളും വളരെയൊണ്. ആത്മീയതയും ആത്മാർത്ഥതയുമുള്ള അവർ സഭയിൽ ഞെരുക്കപ്പെടുകയാണ്. സഭയുടെ പ്രധാന സ്ഥാനങ്ങളിൽനിന്നെല്ലാം ഒഴിവാക്കിയും സ്ഥലംമാറ്റിയും അവരെ ഒതുക്കുകയാണ്. അതുപോലെതന്നെയാണ് റിട്ടയർ ചെയ്യുന്ന പൗരോഹിതരുടെ അവസ്ഥയും. വൃദ്ധഭവനങ്ങളിൽ അഗതികളെപ്പോലെ

കഴിയേണ്ടി വരുന്ന അവരിൽ പലരുടെയും സ്ഥിതി നരകതുല്യമാണ്. ഇതെല്ലാം സഭാധികൃതരും സഭാ സമൂഹവുംകൂടി ചേർന്നു പരിഹരിക്കേണ്ട പ്രശ്നങ്ങളാണ്. KCRM കൊച്ചിയിൽ സംഘടിപ്പിക്കുന്ന മഹായോഗം ഇതിനെല്ലാം ഒരു തുടക്കമാത്രം!

തല്ക്കാലം, പൗരോഹിത്യത്തിൽനിന്നു പുറത്തുവന്നിട്ടുള്ള വൈദികർക്കും മഠം ഉപേക്ഷിച്ചുപോന്ന കന്യാസ്ത്രീകൾക്കും ആവശ്യമായ പുനരധിവാസപദ്ധതി ആവിഷ്കരിച്ചു നടപ്പാക്കേണ്ടിയിരിക്കുന്നു. അതിനായി KCBC അടിയന്തിരചർച്ചകൾ നടത്തി ഒരു പുനരധിവാസ പാക്കേജ് പ്രഖ്യാപിക്കണം. കൂടാതെ, ഇവരുടെ ഉന്നമനത്തിനുവേണ്ടി KCRM 2015 ഫെബ്രു. 28-നു വിളിച്ചുചേർക്കുന്ന ദേശീയ സമ്മേളനത്തിന് KCBC-യുടെ സഹകരണമുണ്ടാകണമെന്ന്, സ്വാഗതസംഗത്തിനുവേണ്ടി മെത്രാൻസമിതിയോട് അഭ്യർത്ഥിക്കുകയും ചെയ്യുന്നു.



ഫ്രാൻസിസ് പാപ്പാ പൊട്ടിത്തെറിക്കുന്നു...

അലക്സ് കണിയാമ്പറമ്പിൽ

[ലേഖകൻ ലേഖനത്തിന്റെ ആമുഖം മലയാളത്തിലും, കുരിയായെ അഭിസംബോധന ചെയ്തുകൊണ്ട് മാർപ്പാപ്പാ പറഞ്ഞ കാര്യങ്ങൾ, ബ്രിട്ടീഷ് പത്രമായ 'ഡെയ്ലി മെയിലിൽ' നിന്നെടുത്ത് ഇംഗ്ലീഷിലുമാണ് നൽകിയിരുന്നത്. ആ ഭാഗം 'സത്യജാല'യ്ക്കുവേണ്ടി തർജ്ജമ ചെയ്തതുന്നത്, ശ്രീ സക്കറിയസ് നെടുങ്കനാൽ-എഡിറ്റർ]

കത്തോലിക്കാസഭയുടെ തലവനു വിശേഷണങ്ങൾ നിരവധിയാണ് - പത്രോസിന്റെ പിൻഗാമി, റോമിന്റെ ബിഷപ്പ്, പരിശുദ്ധപിതാവ്.. അങ്ങനെ പോകുന്നു. ഗുണങ്ങളാണെങ്കിൽ അതിലേറെ. ആർക്കും സ്ഥാനഭ്രഷ്ടനാക്കാനാവാത്ത പദവി. ഭൂമിയിൽ അദ്ദേഹം ഏതു നിയമം ഉണ്ടാക്കിയാലും മുകളിൽ അതെല്ലാം രണ്ടാമതൊന്നാലോചിക്കാതെ പാസാക്കും. വിശ്വാസപരമായ കാര്യങ്ങളിൽ നൂറു ശതമാനം തെറ്റാവാൻ...

ഇതൊക്കെ വെറും പ്രചരണംമാത്രം. സത്യത്തിൽ അവിടെ സിംഹാസനത്തിൽ ഇരിക്കുന്നത് ഒരു പാവയാണ്. ശക്തമായ റോമൻ കുരിയാ തീരുമാനിക്കുന്നതെല്ലാം നടപ്പിലാക്കാനുള്ള ഒരു അലങ്കാരജീവി.

കുരിയായിൽ കയറിയിരിക്കുന്നത് പ്രായാധിക്യംമൂലം മനസിന്റെ സമനില തെറ്റിയ കൂറെ അധികാരമോഹികളും, പെൻഷൻപറ്റിയിട്ടും അധികാരം കൈവിടാൻ തയ്യാറല്ലാത്ത വൃദ്ധന്മാരുമാണ്. ജീവിതയാഥാർത്ഥ്യങ്ങളുമായോ സാധാരണക്കാരന്റെ പ്രശ്നങ്ങളുമായോ പുലബന്ധംപോലുമില്ലാത്ത ഏതാനും ദന്തഗോപുരവാസികൾ! അതിരറ്റ അധികാരത്തിലും സമ്പത്തിലും മലർന്നും കമഴ്ന്നും നീന്തുന്നവർ.

അവരുടെ പാവയാണ് പത്രോസിന്റെ പിൻഗാമി.

പരിശുദ്ധപിതാക്കന്മാരെല്ലാം ഇക്കണ്ട കാലമെല്ലാം അവരുടെ താളത്തിനൊത്ത് തുള്ളിയിരുന്നു. ഫ്രാൻസിസ് പാപ്പാ, താൻ അല്പം വ്യത്യസ്തനാണ് എന്ന സന്ദേശം പലതവണ കൊടുത്തിട്ടും അവർക്ക് കാര്യങ്ങളുടെ കിടപ്പ് പിടികിട്ടിയില്ല. എല്ലാം പഴയപടിതന്നെ നീങ്ങി. പുറമേ കാണാൻ സാധിക്കുന്ന യാതൊരു മാറ്റങ്ങളും ഇതുവരെയൊന്നും കണ്ടില്ല. ഒരു മെത്രാനെ നീക്കം ചെയ്തു. പക്ഷേ, അടുത്തത്



തന്റെ ഊഴമാകാം എന്നൊരു ഭയം മറ്റൊരു മെത്രാന്റെയും മനസ്സിൽ ഉദിച്ചില്ല. 'ഇയാൾ ഇതുപോലെ കൂറച്ചുകൊണ്ടുനടന്ന് കർത്താവിൽ നിദ്ര പ്രാപിച്ചോളും' എന്ന ആശ്വാസത്തിലായിരുന്നു എല്ലാവരും.

നൂറ്റാണ്ടുകളായി റോമിൽ കേന്ദ്രീകൃതമാക്കി വച്ചിരിക്കുന്ന കുരിയായുടെ അധികാരം ലോകമെമ്പാടുമുള്ള മെത്രാന്മാർക്ക് ഭാഗിച്ചുകൊടുക്കേണ്ടതുണ്ട് എന്നും അദ്ദേഹം നിർദ്ദേശിച്ചു. സഭാസിദ്ധാന്തങ്ങളെക്കുറിച്ച് അഭിപ്രായങ്ങൾ പങ്കിടാനുള്ള വലിയ അവസരങ്ങൾ അവർക്കും ലഭിക്കട്ടെ.

അതെല്ലാം ഇതാ തകരുന്നു...

എല്ലാവർഷവും ഉള്ളതാണ് പാപ്പാമാരുടെ ക്രിസ്തസ് സന്ദേശം. എല്ലാം ഏതാണ്ടിതുപോലെ ആയിരിക്കും: 'നിങ്ങളുടെയെല്ലാ സേവനത്തിനും നന്ദി! എല്ലാവർക്കും ക്രിസ്തസിന്റെ മംഗളങ്ങൾ!'

പക്ഷേ, ഈ വർഷം കാര്യങ്ങൾ മാറിമറിഞ്ഞു. 'ഡെയിലി മെയിൽ' എന്ന ബ്രിട്ടീഷ് പത്രത്തിന്റെ ഭാഷയിൽ പാപ്പാ വത്തിക്കാനിലുള്ളവരെ നിർത്തി



പൊരിച്ചു... (Pope roasts the Vatican).

കാര്യങ്ങളുടെ പോക്ക് തങ്ങൾക്ക് അനുകൂലമല്ല എന്ന് ഇനിയും മനസ്സിലാക്കാത്ത കുന്തൻതൊപ്പിക്കാർ ഈ പത്രവാർത്തയിലെ ചില പരാമർശങ്ങൾ ശ്രദ്ധിക്കട്ടെ:

കുരിയായെ അഭിസംബോധന ചെയ്തുകൊണ്ട് ക്രിസ്തുമസ്സിന്റെ തലേ തിങ്കളാഴ്ച പാപ്പാ പറഞ്ഞു: 'അധികാരാർത്തിപിടിച്ച ചില പുരോഹിതർ സ്വന്തം സഹപ്രവർത്തകരുടെപ്പോലും സല്പേരിനു കളങ്കം വരുത്താൻ ഒട്ടും മടിക്കാത്ത കഠിനഹൃദയരാണ്. സ്വരൂപമയില്ലാതെ ഓരോന്ന് ചെയ്തുകൂട്ടുന്ന സഭയിലെ കുരിയാ പ്രവർത്തകരെ അദ്ദേഹം താരതമ്യപ്പെടുത്തിയത് അപശ്രുതി വരുത്തി സംഗീതക്കച്ചേരി താരമാറാക്കുന്ന രസംകൊല്ലികളോടാണ്. പരസ്പര സഹകരണമോ ടീം സ്പിരിറ്റോ ഇല്ലാത്തവരാണ്.

നൂറ്റാണ്ടുകളായി റോമിൽ കേന്ദ്രീകൃതമാക്കി വച്ചിരിക്കുന്ന കുരിയായുടെ അധികാരം ലോകമെമ്പാടുമുള്ള മെത്രാന്മാർക്ക് ഭാഗിച്ചുകൊടുക്കേണ്ടതുണ്ട് എന്നും അദ്ദേഹം നിർദ്ദേശിച്ചു. സഭാസിദ്ധാന്തങ്ങളെക്കുറിച്ച് അഭിപ്രായങ്ങൾ പങ്കിടാനുള്ള വലിയ അവസരങ്ങൾ അവർക്കും ലഭിക്കട്ടെ. ദൈവചൈതന്യമുള്ളവരാകേണ്ടതിനുപകരം, കുരിയായിലുള്ള പലരും കപടമായ ജീവിതരീതിക്കും അധികാരപ്രമത്തതയ്ക്കും അടിപ്പെട്ട് 'ആത്മീയ മറവിരോഗ'ത്തിന് (Spiritual Alzheimer's) വിധേയരായിത്തീർന്നിരിക്കുന്നു.

ഇക്കൂട്ടരിലുള്ള മറ്റൊരു പാപം ഇതാണ്: സ്വാർഥതാത്പര്യമുള്ള ഗ്രൂപ്പുകളിൽ ചേർന്ന് ഇവർ സഭാശരീരത്തിൽ അർബുദസമാനമായ രോഗത്തിന് കാരണമായിത്തീരുന്നു. ഈ മനോഭാവം സഭയുടെ ജീവനുതന്നെ അപകടകാരിയായ 'friendly fire' ആയി വർത്തിക്കുന്നു.

തന്റെ ക്രിസ്തസ് സന്ദേശത്തിൽ സഭാനേതൃത്വത്തെ ബാധിച്ചിരിക്കുന്ന പതിനഞ്ച് അസുഖങ്ങൾ ഫ്രാൻസിസ് പാപ്പാ അക്കമിട്ടു പറഞ്ഞത് ചുവടെ കൊടുക്കുന്നു:

- 1) **സഭയുടെ ഒഴിച്ചുകൂടാത്തതും തെറ്റുകൾ ബാധിക്കാത്തതുമായ സനാതനഘടകമാണു കുരിയ എന്ന ചിന്ത:** ഈ ചിന്ത റോമൻ ക്യൂരിയയെ സ്വയം പരിശോധിക്കാനോ വിമർശിക്കാനോ മെച്ചപ്പെടുത്താനോ കഴിയാത്ത ഒന്നാക്കിയിരിക്കുന്നു. തന്മൂലം അത് രോഗാതുരമായിരിക്കുന്നു.
- 2) **അനാവശ്യമായ കഠിനാധ്വാനം:** ജോലി ചെയ്യുന്നവർക്കു വിശ്രമം കിട്ടേണ്ടതുണ്ട്. മനുഷ്യന് വിശ്രമം വേണം. അതു നല്ലതാണ്. അതില്ലാതാകുന്നത് ഗുരുതരമായ ഒരവസ്ഥയാണിത്. ഇക്കാര്യം ഗൗരവത്തോടെ കാണണം.
- 3) **ആദ്ധ്യാത്മികമായും മാനസികമായും കഠിനഹൃദയരാകുന്ന അവസ്ഥ:** 'സന്തോഷിക്കുന്നവരോടൊത്തു സന്തോഷവും കരയുന്നവരോടൊത്തു ദുഃഖവും പങ്കിടാനുള്ള സഹൃദ

യത്വം നഷ്ടപ്പെടുകയെന്നത് അപകടകരമാണ്.'

- 4) **കടുത്ത പ്ലാനിംഗ്:** തയ്യാറായി നന്നായിത്തന്നെ കാര്യങ്ങൾ ചെയ്യണം. എന്നുവെച്ച് വളരെ മുന്നിലേക്കുള്ള അത്യാകാംക്ഷയും അയവില്ലാത്ത പ്ലാനിംഗും നന്നല്ല. മനുഷ്യബുദ്ധിയെ മറികടക്കുന്നതും അത്യുദാരവുമാണ് പരിശുദ്ധാത്മാവ് തരുന്ന സ്വാതന്ത്ര്യം എന്നതു മറക്കരുത്; അതിനെതിരെ മനസ്സടയ്ക്കരുത്.
- 5) **പരസ്പരബന്ധമില്ലാത്ത പ്രവർത്തനങ്ങൾ:** ശ്രുതിഭംഗത്താൽ അപസ്വരം പുറപ്പെടുവിക്കുന്ന ഓർക്കസ്റ്റ്രാപോലെ, പരസ്പര സഹകരണമില്ലാത്തതായിരിക്കരുത് നമ്മുടെ പ്രവർത്തനങ്ങൾ. 'എനിക്കു നിന്നെ ആവശ്യമില്ല' എന്നു കാല് കൈയോടോ, 'ഞാനാണിവിടെ കാര്യങ്ങൾ തീരുമാനിക്കുന്നത്' എന്നു മറ്റൊരവയവം തലയോടോ പറഞ്ഞാൽ എങ്ങനെയിരിക്കും?
- 6) **ആത്മീയമറവിരോഗം (Spiritual Alzheimer's):** ഹൃദയത്തിന്റെ നാമനുമായിട്ടുള്ള ബന്ധം വിട്ടുപോയവരിലാണ് ഈ രോഗം കാണുന്നത്. അത്തരക്കാർ സ്വന്തം കഴിവിൽ വിശ്വസിക്കുന്നു. അവർ സ്വന്തം വികാരങ്ങളാലും ഇഷ്ടാനിഷ്ടങ്ങളാലും നയിക്കപ്പെടുന്നു. തങ്ങൾക്കു ചുറ്റും അഹന്താനിർഭരമായ ഭിത്തികളുയർത്തി സ്വയം നിർമ്മിച്ച വിഗ്രഹങ്ങളുടെ അടിമകളായി കഴിയുന്നവരാണ്.
- 7) **മാത്സര്യബുദ്ധി, വ്യർത്ഥഭീമാനം:** തങ്ങളുടെ ഉടയാടുകളുടെ നിറത്തിലും മേന്മയിലും ബഹുമതിപ്പട്ടങ്ങളിലും അഭിരമിക്കുക എന്നതായിത്തീരുന്നു. ഇവരുടെ പ്രധാന ജീവിതലക്ഷ്യം.
- 8) **അസ്തിത്വപരമായ മാനസികവിഭ്രാന്തി :** ഇരട്ടജീവിതം നയിക്കുന്നവർ, ആദ്ധ്യാത്മിക ശൂന്യതയെ ഔപചാരികവിഗ്രിഹങ്ങൾക്കൊണ്ടു മറികടക്കാമെന്ന ചിന്തയുടെ ഫലമായി കാപട്യം ബാധിച്ചവർ, അജപാലന ശുശ്രൂഷയ്ക്കുപകരം ഉദ്യോഗസ്ഥ മനോഭാവത്തോടെയുള്ള പ്രവർത്തനങ്ങളിലും മരാമത്തു പണികളിലും മുഴുകി കഴിയുന്നവർ, അക്കാദമിക നേട്ടങ്ങളിൽ അഭിരമിക്കുന്നവർ മുതലായവരിലുള്ള രോഗമാണിത്. ഇത്തരക്കാർക്ക് മനുഷ്യരും അവരുടെ യാഥാർത്ഥ്യങ്ങളുമായി യാതൊരു ബന്ധവുമില്ലാതായിത്തീരുന്നു.
- 9) **കിംവദന്തി ഭീകരർ :** കിംവദന്തി പരത്തൽ ഭീരുക്കളുടെ രോഗമാണ്. യാഥാർത്ഥ്യം നേർക്കുനേർ പറയാൻ ധൈര്യമില്ലാത്തവരാണ് പുറകിൽക്കൂടിയും വളച്ചുചുറ്റിയും സംസാരിക്കുന്നത്.

- 10) **അധികാരസ്ഥാനികളോടുള്ള വ്യക്തിപൂജ:** ഈ രോഗം ബാധിച്ചവർ ഒത്താശകൾ ലഭ്യമാക്കുന്നതിനുപയോഗിക്കുന്ന വിദ്യയാണിത്. സ്വന്തം ജോലിയിലുള്ള ഉയർച്ചയാണ് ഇവരുടെ ലക്ഷ്യം. സ്വാഭാവികമായിട്ടുള്ള അത്യാഗ്രഹത്തിനും അവസരവാദത്തിനും ഇരകളായിത്തീരുന്നു ഇവർ. ദൈവത്തെയല്ല മനുഷ്യരെയാണ് ഇവർ പൂജിക്കുന്നത്.
- 11) **മറ്റുള്ളവരോടുള്ള നിസംഗഭാവം:** അസൂയയും കൗശലവും ഇവരെ നയിക്കുന്നു. അന്യരുടെ പതനത്തിൽ സന്തോഷിക്കുവാനല്ലാതെ, അവരെ സഹായിക്കുവാനോ പ്രോത്സാഹിപ്പിക്കുവാനോ ഇക്കൂട്ടർക്കു കഴിയുന്നില്ല.
- 12) **ശ്മശാനമുഖം (funeral face) പ്രദർശിപ്പിക്കുന്നവർ:** ഇവരുടെ നാടകീയമായ കാർക്കശ്യവും ശുഷ്കമായ മൂന്നതയും വാസ്തവത്തിൽ, ഇവരിലെ ഭയത്തിൽനിന്നും അരക്ഷിതബോധത്തിൽനിന്നും ഉടലെടുത്തിട്ടുള്ള രോഗലക്ഷണങ്ങളാണ്. നേരെ മറിച്ച്, ഒരപ്പോസ്തലൻ സമഭാവനയും മാനുതയും സന്തുഷ്ടിയും ദൈവചൈതന്യവും തുളുമ്പുന്നവൻ ആയിരിക്കേണ്ടതുണ്ട്.
- 13) **അത്യാഗ്രഹം:** ആദ്ധ്യാത്മികമായ കുറവുകൾ ഭൗതികമായവകൊണ്ടു നികത്താമെന്നുള്ള തെറ്റുധാരണയാണ് ഇതിനു പിന്നിൽ പ്രവർത്തിക്കുന്നത്. ധനാർജ്ജനം ആഗ്രഹിക്കാത്ത അപ്പോസ്തലന്മാരും സുരക്ഷിതത്വം തോന്നാൻവേണ്ടി ഈ പ്രലോഭനത്തിൽ വീണുപോകാറുണ്ട്.
- 14) **രഹസ്യശുപ്ത രൂപീകരണം:** ഈ രോഗത്തിന്റെ തുടക്കം നല്ല ലക്ഷ്യത്തോടെ ആയിരിക്കും. എന്നാൽ, സ്വയം ശക്തമാകാനുള്ള ശ്രമത്തിൽ തങ്ങളിലേക്കു തന്നെ ഇവ ഒരുങ്ങിപ്പോകുമ്പോൾ, സമൂഹഗാത്രത്തിൽ ക്യാൻസർപോലെ പ്രവർത്തിച്ച് അതിന്റെ സന്തുലിതാവസ്ഥയ്ക്കു ദോഷം വരുത്തുന്നു. ഈ ഉതപ്പ് കൂടുതൽ കണ്ടുവരുമ്പോൾ ചെറുപ്പക്കാരുടെയിടയിലാണ്.
- 15) **ലൗകികനേട്ടങ്ങളിലൂടെ ശക്തി പ്രകടിപ്പിക്കുന്നവർ:** നിരന്തരമായ അധികാരവിപുലീകരണത്തിലൂടെ തങ്ങളുടെ പിടുത്തം എല്ലായിടത്തും മുറുകിക്കൊണ്ടിരിക്കാൻ വ്യഗ്രതപ്പെടുന്നവരുടെ രോഗമാണിത്. വാക്കുകളിലൂടെയും വാർത്താമാദ്ധ്യമങ്ങളിലൂടെയും നടത്താവുന്ന പരദുഷണം, വ്യാജപ്രചാരണങ്ങൾ എന്നിവയെല്ലാം തങ്ങളാണു കേമന്മാർ എന്നു വരുത്തിത്തീർക്കുന്നതിനായി ഇവർ അന്യരെ ഒരുക്കിക്കൊണ്ടിരിക്കും.

-ഈ രോഗലക്ഷണങ്ങളെല്ലാം ചൂണ്ടിക്കാട്ടി സ്വയം ചികിത്സയ്ക്കു തയ്യാറാകണമെന്ന് മാർപ്പാപ്പാ ആവശ്യപ്പെട്ടത്, വത്തിക്കാൻ കുരിയാഴിയിലെ മെത്രാന്മാരോടും കർദ്ദിനാളന്മാരോടും മാത്രമായല്ല എന്ന് നമ്മുടെ മെത്രാന്മാർ ഒന്നു മനസ്സിലാക്കിയിരുന്നെങ്കിൽ!

മുഖക്കുറി തുടർച്ച...

നെന്നാണ്. ദൈവത്തിലായിരിക്കുകയെന്നാൽ നിത്യതയിൽ, നിത്യജീവനിൽ, ആയിരിക്കുകയെന്നുമാണ്.

നിത്യജീവൻ പ്രാപിക്കാൻ യേശു കാട്ടിത്തന്ന വഴി അതാണ്. യേശു മഹത്വപൂർണ്ണനായിരുന്നു. എന്നാൽ, “ഞാൻ സ്വമേധയാ ഒന്നും ചെയ്യുന്നില്ല” (യോഹ. 8:28) എന്ന പൂർണ്ണ ബോധത്തിലായിരുന്നു എപ്പോഴും അദ്ദേഹം. പിതാവായ ദൈവത്തിൽ ആവശിച്ചുകൊണ്ടായിരുന്നു; അല്ലെങ്കിൽ ആത്മാവിൽ ആയിരുന്നുകൊണ്ടായിരുന്നു, അവിടന്നു സംസാരിച്ചതും പ്രവർത്തിച്ചതുമെല്ലാം. അതുകൊണ്ടാണ്, “നിങ്ങളോടു പറയുന്ന വാക്കുകൾ ഞാൻ സ്വമേധയാ പറയുന്നതല്ല. പിതാവ് എന്നിൽ വസിച്ചു തന്റെ പ്രവൃത്തികൾ ചെയ്യുന്നു” (യോഹ. 14:10) എന്ന്, തന്നെത്തന്നെ ശൂന്യനാക്കിക്കൊണ്ട് അത്യന്തം എളിമയോടെ പറയാൻ അദ്ദേഹത്തിനു കഴിഞ്ഞത്. യേശുവെന്ന ചരിത്രപുരുഷന്റെ വ്യക്തിത്വത്തിനപ്പുറത്ത്, ദൈവികമായ നിത്യസത്തയിൽ, നിത്യജീവനിൽ, കാലുറപ്പിച്ചുനിന്നുകൊണ്ടായിരുന്നു അദ്ദേഹത്തിന്റെ ഓരോ പ്രബോധനവും. പിതാവും താനും രണ്ടല്ല, ഒന്നുതന്നെ എന്ന ആനുഭവബോധത്തിലായിരുന്നു, യേശു.

ഇതിൽനിന്ന് വളരെ പ്രധാനപ്പെട്ട മറ്റൊരു കാര്യവും വെളിവാകുന്നുണ്ട്. അതായത്, അദ്ദേഹം ‘ഞാൻ’ എന്നും ‘എനിലൂടെ’ എന്നും ‘എനിക്കു വേണ്ടി’ എന്നും മറ്റും പറഞ്ഞിട്ടുള്ളതിനെ, ‘ആത്മാവ്’ എന്നും ‘ആത്മാവിലൂടെ’ എന്നും ‘ആത്മാവിനുവേണ്ടി’ എന്നും മനസ്സിലാക്കണമെന്നതാണ്. അതായത്, ‘എനിക്കുവേണ്ടി സ്വന്തം ജീവൻ നഷ്ടപ്പെടുത്തുന്നവൻ അതു കണ്ടെത്തും’ എന്ന് യേശു പറഞ്ഞത് വ്യക്തി എന്ന നിലയിലായിരുന്നില്ല; മറിച്ച്, ദൈവികസത്തയിൽ നിന്നായിരുന്നു. അതായത്, പിതാവായ ദൈവാത്മാവ് യേശുവിലൂടെ അങ്ങനെ പറയുകയായിരുന്നു. അപ്പോൾ, ‘ദൈവത്തിനുവേണ്ടി, അല്ലെങ്കിൽ ആത്മാവിനുവേണ്ടി സ്വന്തം ജീവൻ നഷ്ടപ്പെടുത്തുന്നവൻ അതു കണ്ടെത്തും’ എന്ന അർത്ഥത്തിലാണ് അതു മനസ്സിലാക്കേണ്ടത് എന്നു വരുന്നു.

ഇതുപോലെതന്നെ തെറ്റിദ്ധരിക്കപ്പെട്ടിരിക്കുന്നതും ക്രൈസ്തവമതമൗലികവാദത്തിനു എന്നും ഹേതുവായിരിക്കുന്നതുമായ യേശുവിന്റെ ഒരു പ്രധാന വചനമാണ്, “ഞാൻ തന്നെ വഴിയും സത്യവും ജീവനും; എനിലൂടെയല്ലാതെ ആരും പിതാവിലേക്കു വരുന്നില്ല” (യോഹ. 14:6) എന്നതും. ഇവിടെയും ‘ഞാൻ’ എന്നതിനെ യേശു എന്ന വ്യക്തിയായല്ല മനസ്സിലാക്കേണ്ടത്; മറിച്ച്, അദ്ദേഹത്തിൽ നിറഞ്ഞുനിന്നതും എല്ലാവരി

ലുമുള്ളതുമായ 'ആത്മാവ്' എന്ന അർത്ഥത്തിലാണ്; 'ആത്മാവുതന്നെ വഴിയും സത്യവും ജീവനും, ആത്മാവിലൂടെയല്ലാതെ പിതാവിലേക്ക് ആരും വരുന്നില്ല' എന്ന അർത്ഥത്തിലാണ്. ചുരുക്കത്തിൽ, സ്വന്തം ഹൃദയത്തിലേക്കുകടന്ന് അവിടെ വസിക്കുന്ന ദൈവാത്മാവിനെ സ്വന്തം നിലയിൽ കണ്ടെത്തി, അതാണ് തന്റെ യഥാർത്ഥ ഉണ്മയും ജീവസത്തയും കേന്ദ്രവും എന്നറിഞ്ഞ് ആത്മാവിന്റെ വഴിയേ ചരിക്കുകയെന്നതല്ലാതെ, ദൈവത്തെ പ്രാപിക്കാനോ നിത്യജീവൻ നേടാനോ യാതൊരു കുറുക്കു വഴിയുമില്ല എന്നാണതിന്റെ അർത്ഥം. പുരോഹിതമതങ്ങളുടെ കർമ്മാനുഷ്ഠാനങ്ങൾക്കൊണ്ടോ, യേശുവിനെ രക്ഷകനായി സ്വീകരിച്ച് അധരംകൊണ്ട് ഏറ്റു പറഞ്ഞ് പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ വെള്ളത്തിൽ മുങ്ങിക്കുളിച്ചതുകൊണ്ടോ ഒന്നും ആർക്കും ആത്മരക്ഷയോ നിത്യജീവനോ ലഭിക്കുവാനിടയില്ലതന്നെ. അങ്ങനെയല്ലാ പഠിപ്പിക്കുന്നവൻ മനുഷ്യന്റെ സ്വകാര്യസുഖാർത്തിയെ ഇഹലോകത്തിൽനിന്നു പരലോകത്തിലേക്കു പഠിച്ചുനടുകമാത്രമാണു ചെയ്യുന്നത്; സ്വാർത്ഥതയ്ക്കു വിശുദ്ധപരിവേഷം നൽകുക മാത്രമാണു ചെയ്യുന്നത്. ഇഹലോകത്തിലെ സുഖാനുഭവങ്ങളെ ഭൗതികമെന്നും പരലോകത്തിലെ സുഖാനുഭവങ്ങളെ ആദ്ധ്യാത്മികമെന്നും വ്യാഖ്യാനിച്ചതുകൊണ്ടൊന്നും പരലോകസുഖാനുഭവം സ്വകാര്യസുഖാനുഭവമാകാതിരിക്കുന്നില്ല. വാസ്തവത്തിൽ, തനിലേക്കു മാത്രമായി കുമ്പിപ്പോകുന്ന ഈ സ്വാർത്ഥതയാണ്, സ്വകാര്യമാത്രപരത (individualism)യാണ്, മനുഷ്യനെ മറ്റുള്ളവരുമായുണ്ടാകേണ്ട സാഹോദര്യബന്ധത്തിൽനിന്നും അങ്ങനെ ദൈവികതയിൽനിന്നുതന്നെയും മനുഷ്യനെ മുറിച്ചുമാറ്റുന്നത്. ഈ മനോഭാവമാണ് പാപവും ഭൗതികതയും. എന്നാൽ, ആത്മാവിന്റെവഴി തന്നെ പ്പോലെ മറ്റുള്ളവരെയും കാണുന്ന പരാർത്ഥതയുടെ വഴിയാണ്. തമുലം, അതാണ് ആത്മീയത. ആദിമസഭയിൽ അതിന്റെ ആവിഷ്കാരമാണു നാം കാണുന്നതും (അപ്പോ. 4:32-35).

ഇന്നത്തെ ലോകത്തിലേക്കു നോക്കിയാൽ, ഈ ആദിമക്രൈസ്തവസമൂഹത്തിന്റെ നേർവിപരീതമായ മൂല്യങ്ങളിലും രൂപ-ഭാവങ്ങളിലുമാണ് അതു പണിതുയർത്തപ്പെട്ടിരിക്കുന്നത് എന്നു കാണാം. പരാർത്ഥതാഭാവമെന്ന ആത്മീയതയിലായിരുന്നു ആദിമക്രൈസ്തവസമൂഹം കെട്ടിപ്പടുത്തതെങ്കിൽ, റോമൻ ക്രൈസ്തവസഭ പണിയിപ്പെട്ടിരിക്കുന്നത് സ്വകാര്യമാത്രപരത (individualism) എന്ന ഭൗതികാടിത്തറയിലാണ്. 'ആത്മരക്ഷ' എന്ന വാഗ്ദാനവും ഭീഷണിയും 'ഉപയോഗിച്ച്' മുവുവൻ ലോകത്തെയും ക്രൈസ്തവ യൂറോപ്പ് തങ്ങളുടെ കോളനികളാക്കുകയാണുണ്ടായത് എന്നതിൽനിന്നുതന്നെ, ഇതു തെളിയുന്നുണ്ട്. ഈ കപട ആത്മീയപശ്ചാത്തലമാണ് പാശ്ചാ

ത്യ സാമ്പത്തിക-രാഷ്ട്രീയ പ്രത്യയശാസ്ത്രങ്ങൾക്കു ജന്മംകൊടുത്തത് എന്നും കാണേണ്ടതുണ്ട്. ആത്മരക്ഷയുടെ കാര്യത്തിലെന്ന് പോലെതന്നെ, മനുഷ്യന്റെ ഇഹലോകരക്ഷയ്ക്കും തങ്ങളുടേതല്ലാതെ വേറെ വഴിയൊന്നുമില്ല എന്ന മട്ടിൽ, തികച്ചും പണാധിഷ്ഠിതമായ കമ്പോള-വ്യാവസായികവ്യവസ്ഥിതി, മുതലാളിത്ത-സോഷ്യലിസ്റ്റു പ്രത്യയശാസ്ത്രച്ചിറകുകളിൽ ലോകമെമ്പാടും പറന്നിറങ്ങിയിരിക്കുന്നു; മാനുഷികമൂല്യങ്ങളിലധിഷ്ഠിതമായ കാർഷിക ഗ്രാമവ്യവസ്ഥയെ തകർത്തെറിഞ്ഞിരിക്കുന്നു. അങ്ങനെ മനുഷ്യന്റെ ആദ്ധ്യാത്മിക മേഖലയും ഭൗതികമേഖലയും ഒരുപോലെ പാശ്ചാത്യമായ ഒരു അധിനിവേശത്തിനു കീഴിലായിരിക്കുകയാണ്. ഇന്നു കാണപ്പെടുന്ന എല്ലാ എപ്പിസ്കോപ്പൽ സഭകളും ആയിരക്കണക്കായ ഗോസ്പൽ (സുവിശേഷ)സഭകളും ഇന്നു ലോകത്തെ ഭരിക്കുന്ന രാഷ്ട്രീയപ്രത്യയശാസ്ത്രങ്ങളുമെല്ലാം പാശ്ചാത്യമന്തിഷ്കത്തിൽ നിന്നുത്ഭവിച്ചിട്ടുള്ളവയാണെന്നാർക്കുക...

മനുഷ്യനെ ദൈവകേന്ദ്രീകൃതനാക്കി വിശാലമനസ്സാക്കേണ്ടതിനുപകരം, പാശ്ചാത്യവേരുകളുള്ള ഈ ക്രൈസ്തവസഭകളെല്ലാം തന്നെ അവനെ സ്വകാര്യസ്വർഗ്ഗമോഹികളാക്കി സങ്കുചിതമനസ്സാക്കുകയാണുചെയ്യുന്നത്. തന്നെപ്പോലെതന്നെ മറ്റുള്ളവരെ കാണാനും പെരുമാറാനുമാവശ്യമായ (മത്താ. 7:12) പരാർത്ഥതാഭാവം നിറച്ച് മനുഷ്യനെ ആത്മീയജീവി ആക്കേണ്ടതിനുപകരം, അവന്റെ മനസ്സിനെ അവനവനിലേക്കുമാത്രമായി ചുരുക്കി സ്വകാര്യമാത്രപരനാക്കി വെറും ഭൗതികജീവിയാക്കുകയാണവ ചെയ്യുന്നത്. ദൈവഹിതം നിറവേറ്റാൻവേണ്ടി, മനുഷ്യന്റെ നന്മയ്ക്കുവേണ്ടി, നീതിയും സ്നേഹവും പുലരുന്ന ഒരു ദൈവരാജ്യത്തിന്റെ കെട്ടുപണിക്കുവേണ്ടി സ്വയം നഷ്ടപ്പെടുത്താൻ മടിക്കാത്ത മഹാമനുഷ്യരെ സൃഷ്ടിച്ചെടുക്കേണ്ട മതങ്ങളിന് അവനവൻനോക്കികളുടെയും കരിങ്കൽമനസ്ക്കരുടെയും നഴ്സറിത്തോട്ടങ്ങളായിരിക്കുന്നു. മനുഷ്യന്റെ തൈപ്രായത്തിൽത്തന്നെ, 'പുരോഹിതബ്ലഡ്ഡി'ൽനിന്നുള്ള മൂള വരഞ്ഞെടുത്ത് അവനിൽ ബ്ലഡ്ഡ്ചെയ്തു പിടിപ്പിക്കുകയാണ്, പൗരോഹിത്യം. തുടർന്ന്, അവനിൽ നൈസർഗ്ഗികമായുള്ള ആദ്ധ്യാത്മികചേതനയുടെ തല മുറിച്ചുമാറ്റുന്നു. ഇക്കാരണത്താലാണ്, ഇക്കൂട്ടർ ഉയർത്തിപ്പിടിക്കുന്ന ദൈവശാസ്ത്രങ്ങൾ എത്ര ബാലിശമാണെന്ന സത്യം അധികമാർക്കും കാണാനാകാതെ പോകുന്നത്.

ഈ ബാലിശതാങ്ങൾക്കൊണ്ടു തല നിറയ്ക്കാതെ, സ്വന്തം തല തിരിച്ചുപിടിക്കുകയെ

ഫ്രാൻസിസ് മാർപ്പാപ്പായുടെ മുൻകാലത്തെ ഒരു അപൂർവ്വചിത്രം!

[ഈ ചിത്രം 'അത്മായശബ്ദം' ബ്ലോഗിൽനിന്നെടുത്തത്. 'അത്മായശബ്ദം' കൽക്കട്ടാ പ്രതിനിധി, ശ്രീ ഐസക് ഹാരോൾഡ് ഗോമസാണ് ഈ അപൂർവ്വ ചിത്രം ബ്ലോഗിന് അയച്ചുകൊടുത്തത്- എഡിറ്റർ]

ഇപ്പോഴത്തെ ഫ്രാൻസിസ് മാർപ്പാപ്പാ, വെറും കർദ്ദിനാൾ ജോർജ്ജ് ബർഗോളിയോ ആയിരുന്ന സമയത്ത്, വത്തിക്കാൻ നയതന്ത്രജ്ഞകാര്യാലയത്തിന്റെ ചുമതല വഹിച്ചിരുന്ന കർദ്ദിനാൾ Tarcisio Pitero Evasio Bertone, S.D.B.-യുടെ ആഡംബര വേഷവിധാനങ്ങളും പ്രൗഢിയോടെയുള്ള വിശിഷ്ടസ്ഥാനാസനവും ആശ്ചര്യത്തോടെ വീക്ഷിക്കുന്നു.

-രണ്ടു വ്യത്യസ്ത ലോകങ്ങളാണ് ഇരുവരുടെയും മുഖവിന്യാസങ്ങളിൽനിന്ന് ഏതു നിരീക്ഷകനും തെളിഞ്ഞു കിട്ടുന്നത്. എളിയുടെയും എന്തോ അരുതാത്തതുകണ്ടതിലുള്ള അന്ധാളിപ്പിന്റെയും മിശ്രിതമാണ് ബർഗോളിയോയുടെ കണ്ണുകളിലെങ്കിൽ, തന്നെക്കഴിഞ്ഞ് ആരുണ്ടിവിടെ എന്ന ഗർവിന്റെ കനമാണ് തർച്ചിസിയൊ ബെട്രോണെയുടെ ഇരുപ്പിലും നോട്ടത്തിലും നിഴലിക്കുന്നത്. ഇത്തരം കർദ്ദിനാളന്മാർ വേറെയും ധാരാളമുണ്ട് എന്നത് പാപ്പായ്ക്ക് തലവേദനയായിത്തീർന്നിരിക്കുകയാണ്. നമ്മുടെ മിക്ക മെത്രാന്മാരെയും ഇക്കൂട്ടത്തിൽ ഉൾപ്പെടുത്താം. ഇത്തരക്കാരുടെ അനുപാതം ഒന്ന് കുറച്ചെടുക്കാൻ അടുത്തുതന്നെ നടക്കുന്ന പുതിയ നിയമനങ്ങളിൽ വിവേകശാലിയായ പാപ്പാ ശ്രദ്ധിക്കുമെന്നു പ്രതീക്ഷിക്കാം. തുടർന്നുള്ള സഭാനവീകരണയത്നങ്ങളുടെ വിജയത്തിന് അത് അനിവാര്യമാണ്.

-സക്കറിയാസ് നെടുങ്കനാൽ



ന്നതാണ് ഇന്നാവശ്യമായിരിക്കുന്നത്. അപ്പോൾ ആത്മാവിലൂടെയുള്ള യഥാർത്ഥ ആത്മരക്ഷയ്ക്കുള്ള വഴി മനുഷ്യനു തുറന്നുകിട്ടും. മനു

ഷ്യന്റെ ഉള്ളിലും ചുറ്റിലുമുള്ള ദൈവരാജ്യം (ലൂക്കാ: 17:21) അപ്പോൾ ഈ ലോകത്ത് അനാവൃതമാകുകയും ചെയ്യും.

-എഡിറ്റർ

ഫ്രാൻസിസ് പാപ്പാ ലോകമുതലാളിത്തത്തിന്റെ 'ചാരൻ'!




ഇപ്പൻ

ആരും ക്ഷുഭിതരാകരുത്. പുതിയ പാപ്പാ മനുഷ്യനെന്ന നിലയിൽ മനുഷ്യനായ യേശുവിനെ ലേശം മറികടക്കുന്നില്ലേ എന്നു ഞാൻ സംശയിക്കുന്നു. യേശുവിന്റെ ദൈവികമായ സഹസ്രകോടി സൂര്യപ്രഭയിൽ ആ കാഴ്ച മങ്ങിപ്പോകുന്നുവെന്നേയുള്ളൂ. പ്രവാചകന്മാരെ പൂർത്തീകരിക്കാനാണു താൻ വന്നതെന്നു പറഞ്ഞ യേശു, തന്റെ വചനങ്ങളെ പൂർത്തീകരിക്കാൻ ശ്രമിക്കുന്ന പാപ്പായെ ശ്ലാഘിക്കുകയേയുള്ളൂ. അന്നത്തെ അഭിജാതസമൂഹം യേശുവിനെ തച്ചന്റെ മകൻ എന്നാണു വിശേഷിപ്പിച്ചിരുന്നത്. തച്ചന്റെ മകനും ഇപ്പനെപ്പോലുള്ള ശപ്പന്മാർക്കും 'എന്തും' പറയാം. ഈ 'എന്തും' ലോകത്തെ ഞെട്ടിക്കുന്ന വിപ്ലവകരങ്ങളായ ആശയങ്ങളാണ്. 'രക്ഷ പ്രാപിക്കുവാൻ ആഗ്രഹിക്കുന്നെങ്കിൽ നീ നിനക്കുള്ള തെല്ലാം വിറ്റു ദരിദ്രർക്കൊടുക്കുക' എന്ന് യേശു പറഞ്ഞത് അത്തരമൊരാശയമാണ്. ഇത്തരം ആശയങ്ങൾ കയ്യാഹാസോ ഹേറോദേശോ അന്നു പ്രസംഗിച്ചുകൊണ്ടു നടന്നിരുന്നുവെന്നിരിക്കട്ടെ; തച്ചന്റെ മകനു കല്പിച്ചുകൊടുത്തതിലും എത്രയോ മടങ്ങു മഹത്വം മനുഷ്യരെന്ന നിലയിൽ അവർക്കു കല്പിച്ചുകൊടുക്കേണ്ടതാണ്. ഇത്തരം വിപ്ലവകരങ്ങളായ ആശയങ്ങൾ ക്രിസ്തു പറഞ്ഞുകൊണ്ടു നടന്നതിന്റെ പേരിലാണ് ബുദ്ധിയുള്ള മനുഷ്യർ ക്രിസ്ത്യാനികളായിരിക്കുന്നത്. ബുദ്ധിയില്ലാത്ത മനുഷ്യർക്ക് യേശു ഒരു ദൈവികബിംബം മാത്രമാണ്. നാഗാരാധകർക്ക് നാഗം പോലെ.

പറയുന്ന ആളിന്റെ സാമൂഹികപദവി പറയുന്ന കാര്യത്തിന്റെ ഗൗരവത്തെ ശതഗുണീഭവിപ്പിക്കുന്നു. ടാറ്റായും ബിർളായും അംബാനിയും കണക്കുപ്രകാരം വരുമാനനികുതിയും സ്വത്തുനികുതിയും കൊടുക്കണമെന്ന് വിപ്ലവകാരികളു പറയാം, നരേന്ദ്ര മോഡിക്കു പറയാനാവില്ല. പറഞ്ഞാൽ പിറ്റേദിവസം അദ്ദേഹം പ്രധാനമന്ത്രിക്കസേരയിൽ ഉണ്ടാവില്ല. പക്ഷേ, ഈ പദവിയിലിരുന്ന് അദ്ദേഹം അതു പറഞ്ഞാൽ നക്ഷത്രങ്ങൾ താഴേക്ക് എത്തിനോക്കുമെന്നു തീർച്ച.

ചിന്തിക്കുന്ന മനുഷ്യരുടെ ദൃഷ്ടിയിൽ പേപ്പസിതനെ ഒരു മുഴുത്ത അസംബന്ധമാണ്. പക്ഷേ, ചിന്തിക്കുന്നവർ കുറവാണല്ലോ. സാമാന്യ ലോകത്തിന്റെ ദൃഷ്ടിയിൽ ലോകത്തിലെ ഏറ്റവും വലിയ പദവിയാണ് പോപ്പിന്റേത്. ലോകത്ത് സിദ്ധന്മാരായ കയ്യാഹാസിന്റെയും ഹേറോദേസിന്റെയും പദ



വികളെക്കാൾ എത്രയോ ഉന്നതമായ പദവി! അമേരിക്കൻ പ്രസിഡന്റു മാർപോലും പോപ്പിനെ അങ്ങോട്ടു പോയി കാണുകയാണ് പതിവ്. ആ പദവിയിലിരുന്ന് ഒരു മനുഷ്യൻ യേശുവിന്റെ ഭാഷയിൽ ചിന്തിക്കുകയും സംസാരിക്കുകയും പ്രവർത്തിക്കുകയും ചെയ്യുന്നുണ്ടെങ്കിൽ അതിനെ അതീവഗൗരവത്തോടെ കാണേണ്ടിയിരിക്കുന്നു. മാത്രമല്ല കത്തോലിക്കാ മാഫിയായ്ക്ക് ഈ പോപ്പിനെ ഇരുത്തി വാഴിക്കുന്നതിൽ എന്തെങ്കിലും ഹിഡൻ അജണ്ടയുണ്ടോ എന്നും സൂക്ഷ്മപരിശോധന നടത്തേണ്ടതുണ്ട്. ഒരു കാര്യം തീർച്ച: ഫ്രാൻസിസ് മാർപ്പാപ്പാ ലോകത്തിലെ എട്ടാമത്തെ അത്ഭുതമാണ്. ചരിത്രത്തിലൊരു പോപ്പും വിപ്ലവക്കൊടുക്കാറിനെ ഇതുപോലെ നെഞ്ചേറ്റി ലാളിച്ച് ആഘോഷിച്ചിട്ടില്ല. 23-ാം ജോൺ മാർപ്പാപ്പായെപ്പോലുള്ള അപൂർവ്വം ചിലരുടെ കരളിനുള്ളിലതു കൂടുകെട്ടിയിരിക്കാം. വിരിയുന്നതിനു മുമ്പേ തല്ലിക്കൊഴിച്ച കുമ്പസാരമാണ് ജോൺ പോൾ ഒന്നാമൻ പാപ്പാ. ചരിത്രമിങ്ങനെയിരിക്കെ, ഈ പോപ്പ് എന്തുകൊണ്ട് വധിക്കപ്പെടുന്നില്ല എന്നത് ആഴത്തിലുള്ള ആലോചന അർഹിക്കുന്നു.

ലോകമുതലാളിത്തലോബിയുടെ ബുദ്ധിഭ്രാന്തയുടെ ഇടപെടൽ ഇതിലുണ്ടെന്നു ഞാൻ കരുതുന്നു. സംഘടിതമതങ്ങൾ എന്നും മുതലാളിത്തത്തിന്റെ ബലിഷ്ഠമായ അടിത്തറയും അംബരചുംബിയായ കോട്ടയും ആഴമേറിയ കിടങ്ങും ആയി വർത്തിച്ചിരുന്നു. സംഘടിതമതത്തിന്റെ നീരാളിക്കൈകൾ സമ്പന്ന പക്ഷത്തെ തലോടുന്നതും ദരിദ്രപക്ഷത്തെ തല്ലുന്നതും സൂക്ഷ്മനേത്രങ്ങൾക്കേ കാണാൻ കഴിയൂ. സൂക്ഷ്മനേത്രനായ വയലാർ അതു കണ്ടെത്തുന്നു:

“കൊന്തകളാൽ പുണുലാൽ നിങ്ങൾ ചെന്നവരെയരി-

ഞ്ഞന്ധകാരങ്ങളിൽ തളിയിട്ടു!”

കൊന്തയും പുണുലുമൊക്കെ ദരിദ്രനെ കെട്ടിവരിയായുള്ള ചങ്ങലകളാണെന്നുള്ള സത്യം ദരിദ്രന് അറിഞ്ഞുകൂടാ എന്നതാണ് ചങ്ങലയുടെ ദാർഢ്യം വർദ്ധിപ്പിക്കുന്നത്. അതറിയുന്ന നിമിഷം മതദരിദ്രഗജം വാഴനാരുപോലെ ആ ചങ്ങല പൊട്ടിക്കും.

സംഘടിതമതം പരത്തുന്ന അന്ധവിശ്വാസങ്ങൾ ദരിദ്രന്റെ പ്രതികരണശേഷിയെ വന്ധ്യംകരിക്കുന്നു. എല്ലാം ഈശ്വരഹിതമാണെന്ന വിശ്വാസം നോക്കുക:

“അരമനകളിൽ വിടുവേലയ്ക്കീശ്വരഹിതമെന്നോതി-

ചിരമവരെ നിയമിച്ചോരാണുനിങ്ങൾ.”

നിന്റെ ദാരിദ്ര്യം ഈശ്വരഹിതമാണ്. മുജ്ജന്മപാപഫലമാണ്. നീ അതു നിശ്ശബ്ദം സഹിക്കുക..... ഇതു ദാരിദ്ര്യത്തെ നിശ്ശബ്ദം സഹിക്കാൻ ദരിദ്രനെ പ്രേരിപ്പിക്കുന്നു. ദാരിദ്ര്യത്തിന്റെ മൂലകാരണങ്ങളായ അഴിമതിക്കും അനീതിക്കും ചൂഷണത്തിനുമെതിരെ പോരാടുന്നതിൽ നിന്ന് അവനെ പിന്തിരിപ്പിക്കുകയും ചെയ്യുന്നു.

‘വിത്തനാഥന്റെ ബേബിക്കു പാലും നിർദ്ധനച്ചെറുക്കനുമിനീരും

ഈശ്വരനിശ്ചയമെങ്കിലുമുള്ളിശ്വരനെ ചവിട്ടുക നമ്മൾ’, എന്നു ചങ്ങമ്പുഴ പാടിയതാണു ശരി. അങ്ങനെയൊരീശ്വരനുണ്ടെങ്കിൽ അയാൾ ചവിട്ടുമാത്രമല്ല, ഒരു തൊഴിയുംകൂടി അർഹിക്കുന്നു. പക്ഷേ, നമ്മുടെ സ്നേ

ലോകമെമ്പാടുമായി ചിതറിക്കിടക്കുന്ന മുസ്ലീങ്ങളുടെ ഇടയിൽ അതിവേഗം പ്രചരിക്കുന്ന മതതീവ്രവാദത്തെ അടിച്ചമർത്തുക അസാധ്യമാണ്. ക്രിസ്ത്യൻ മതതീവ്രവാദമാണ് കുരിശുയുദ്ധങ്ങൾക്കു തുടക്കംകുറിച്ചത്. മുസ്ലീം മതതീവ്രവാദത്തിനു വിത്തുവിതച്ചതും മറ്റൊന്നല്ല. അതുകൊണ്ട്, ഏകപക്ഷീയമായി വെടിനിറുത്തിയാൽ മുസ്ലീം തീവ്രവാദം അപ്രത്യക്ഷമായിക്കൊള്ളും.

ഹപ്രവാചകരായ ഈശ്വരന്മാർ അങ്ങനെയുള്ളവരല്ലല്ലോ. നീതിക്കുവേണ്ടി ഒരുപാടു പീഡകൾ സഹിക്കണമെന്നു നമ്മുടെ ഈശ്വരൻ ആഹ്വാനം ചെയ്തു. അനീതിയാണ് നിർദ്ധനച്ചെറുക്കന് ഉമിനീറുവ സമ്മാനിക്കുന്നതെന്ന് അവിടുത്തേക്കറിയാമായിരുന്നു. ധർമ്മത്തിനുവേണ്ടി പോരാടാൻ കൃഷ്ണഭഗവാനും ഉദ്ബോധിപ്പിക്കുന്നു. അനീതി അവരുടെ സൃഷ്ടിയും നിശ്ചയവും ആണെങ്കിൽ അനീതിക്കെതിരെ പോരാടണമെന്ന് ഈശ്വരന്മാർ ആഹ്വാനം ചെയ്യുമോ?

മുതലാളിത്തത്തിന്റെ കാവലായ ഭരണകൂടം മതം വിതയ്ക്കുന്ന അന്ധവിശ്വാസങ്ങളെ ചരിത്രത്തിന്റെ തുടക്കം മുതൽ സമർത്ഥമായി ഉപയോഗിച്ചുപോന്നു. യുദ്ധത്തിൽ മരിക്കുന്ന ഭടന് വീരസ്വർഗ്ഗം ലഭിക്കുമെന്ന വിശ്വാസം നോക്കുക. ഭിന്നിപ്പിച്ചു ഭരി

ക്കുന്ന തന്ത്രം നടപ്പാക്കുന്നതിൽ ഭരണവർഗ്ഗത്തിന് മതം ഏറെ പ്രയോജനീഭവിച്ചു. ദൈവം ഭീകരനാണെന്ന അബദ്ധവിശ്വാസം പ്രചരിപ്പിച്ച് സംഘടിതമതം സമൂഹത്തിൽ ഭയസംക്രമമായ ഒരു ദാർശനികാന്തരീക്ഷം സൃഷ്ടിച്ചു. ദൈവഭയം പ്രത്യക്ഷപ്പെട്ടവമായ രാജാവിലേക്കും പകർന്നു.

പാശ്ചാത്യ മുതലാളിത്തം ഇന്നൊരു തിരിച്ചറിവിലാണ്. ഊന്നുവടിയിലിരുന്ന മതം ഇതാ ബുദ്ധിമുട്ടാണുപോലെ തിരിച്ചടിക്കുന്നു. ശീതസമരത്തിന്റെയും യുദ്ധങ്ങളുടെയും കാലം കഴിഞ്ഞു. ഹിരോഷിമയിലും നാഗസാക്കിയിലും പൊട്ടിയത് വെറും ഏറു പടക്കങ്ങൾ മാത്രമാണെന്ന് കുഞ്ഞുങ്ങൾക്കും അറിയാം. അടുത്ത ലോകമഹായുദ്ധം ഒരു സംഭവമേ അല്ലെന്നും എല്ലാ സംഭവങ്ങളും എന്നെന്നേക്കുമായി ഇല്ലാതാകാതെ പോകണമെന്നും എല്ലാവർക്കും ബോദ്ധ്യപ്പെട്ടിരിക്കുന്നു. ഇന്നു ലോകസമാധാനത്തിനു ഭീഷണി മതതീവ്രവാദമാണ്. മതവും രാഷ്ട്രീയവും തമ്മിലുള്ള മേൽക്കൂമ്പായ അവിഹിതബന്ധമാണ് മതതീവ്രവാദം ശക്തിപ്പെടാൻ കാരണം. പാശ്ചാത്യലോകം മതവും രാഷ്ട്രീയവുമെന്ന സയാമീസ് ഇരട്ടയെ വിജയകരമായി ശസ്ത്രക്രിയ ചെയ്തു വേർപെടുത്തിയിരിക്കുന്നു. ഇത് ഇന്നലെ വെട്ടിയ വെള്ളിടിയിൽ സംഭവിച്ചുപോയതൊന്നുമല്ല. നവോത്ഥാനചിന്തകളുടെ പരിണതഫലമാണിത്.

സ്വന്തം നിലനില്പിന് ഉതകാത്ത മതം ഇന്നിന്റെ ബാധ്യതയും നാളെയുടെ ഭീഷണിയുമാണെന്ന് പാശ്ചാത്യ സാമ്രാജ്യത്വത്തെയും മുതലാളിത്തത്തെയും വേൾഡ് ട്രേഡ് സെന്റർ ആക്രമണവും ഇറക്കുയുദ്ധവും അഫ്ഗാൻ യുദ്ധവും ആവർത്തി

കോട്ടയം രൂപതയുടെ സ്വവംശവിവാഹനിഷ്ഠ അവസാനിപ്പിക്കാൻ പ്രശ്നവിശകലനവും കർമ്മപരിപാടികളുടെ അവതരണവും

2015 ജനു. 31 ശനിയാഴ്ച 1 pm മുതൽ പാലാ ടോംസ് ചേമ്പർ ഹാളിൽ

അദ്ധ്യക്ഷൻ : ശ്രീ കെ. ജോർജ്ജ് ജോസഫ് (KCRM, സംസ്ഥാന പ്രസിഡന്റ്)
വിഷയാവതരണം : ശ്രീ ടി.ഒ. ജോസഫ് തോട്ടങ്കൽ (പ്രസിഡന്റ്, KCNS)
വിഷയം : സ്വവംശ വിവാഹനിഷ്ഠയും പ്രശ്നങ്ങളും
ഭാവികർമ്മപരിപാടികളുടെ അവതരണം : ശ്രീ റെജി ഞളളാണി (KCRM, സംസ്ഥാന ഓർഗനൈസിംഗ് സെക്രട്ടറി)
പ്രതികരണപ്രസംഗങ്ങൾ : ശ്രീ ജോസഫ് മുല്ലപ്പള്ളിൽ (പ്രസി. Knanaya Association of North America (KANA), ശ്രീ ജോർജ്ജ് പുഴിക്കാലാ - USA, ശ്രീ ജോയി ഒറവണക്കുളം - USA, ശ്രീ ലൂക്കോസ് മാത്യു - (ജന. സെക്രട്ടറി, ക്നാനായകത്തോലിക്കാ നവീകരണസമിതി (KCNS), ശ്രീ കെ.കെ. ജോസ് കണ്ടത്തിൽ - സംസ്ഥാന ജന. സെക്രട്ടറി, KCRM), അഡ്വ.ഇന്ദുലേഖാ ജോസഫ്.

കോട്ടയം രൂപതാസമൂഹത്തെ വംശീയവാദമെന്ന ദുർഭൂതം ആവേശിച്ചിട്ട് കാലങ്ങളായി. വിവിധ കാരണങ്ങളാൽ ക്നാനായസമുദായംവിട്ടു വിവാഹിതരാകുന്നവരെ ഭ്രഷ്ട് കല്പിച്ച് പുറത്താക്കുന്ന അക്രൈസ്തവികതയുടെ ഇരകളായവർ ആയിരങ്ങളാണ്. കേരളസഭയ്ക്കും സാംസ്കാരികകേരളത്തിനും അപമാനമായി മാറിയിരിക്കുന്ന ഈ ക്രൂരദുരാചാരം ഇനിയും വച്ചുപുലർത്തിക്കൂടാ. ഇതു കോട്ടയം രൂപതക്കാര്യമൊത്രം വിഷയമല്ല എന്ന തിരിച്ചറിവിൽ മുഴുവൻ കേരളകത്തോലിക്കരും ഈ പ്രശ്നത്തിൽ ഇടപെടാൻ കാലമായിരിക്കുന്നു.

ഈ ബോധ്യത്തിൽ, 'ക്നാനായ കത്തോലിക്കാ നവീകരണസമിതി' (KCNS)യും KCRM-വും സംയുക്തമായി ചർച്ചചെയ്ത് ഭാവിപ്രവർത്തനപദ്ധതികൾ ആസൂത്രണം ചെയ്യുകയാണ്.

ഈ വിഷയത്തിൽ ഒരു വഴിത്തിരിവിനു നാന്ദിയായേക്കാവുന്ന ഈ പരിപാടിയിലേക്ക് എല്ലാ KCNS - KCRM പ്രവർത്തകരെയും 'സത്യജാല' വായനക്കാരെയും ഹാർദ്ദമായി ക്ഷണിക്കുന്നു.

ലൂക്കോസ് മാത്യു കെ.
(ജന.സെക്രട്ടറി, KCNS)

കെ. കെ. ജോസ് കണ്ടത്തിൽ
(KCRM, സംസ്ഥാനപ്രസിഡന്റ്)

പ്രത്യേക അറിയിപ്പ്: കൂടുതൽ ആശങ്കാർ സംസാരിക്കാനുള്ളതിനാൽ കൃത്യം 1 പി.എം. - നുതന്നെ പരിപാടി ആരംഭിക്കുന്നതാണ്.

ച്ചു പഠിപ്പിച്ചു. ഓരോ അഞ്ചു വർഷംകൂടുമ്പോഴും ശാസ്ത്രവിജ്ഞാനം ഇരട്ടിച്ചുകൊണ്ടിരിക്കുകയാണത്രേ; ഇങ്ങനെ പുരോഗമിച്ചാൽ കാൽനൂറ്റാണ്ടിനുള്ളിൽ ഒരു പൈശാചിക പ്രതിഭ അവന്റെ ബെഡ്റൂമിൽ സജ്ജീകരിച്ച ലാബറട്ടറിയിൽ ലോകത്തെ മുഴുവൻ നശിപ്പിക്കാൻ പോന്ന ഒരായുധം വികസിപ്പിച്ചെടുക്കുമെന്നും ചുരുങ്ങിയപക്ഷം ഒരു സ്വുട്ട്കേസ് അണുബോംബെങ്കിലും. ഇതൊക്കെ മതതീവ്രവാദം ഉണർത്തുന്ന ഭീഷണിയുടെ ആഴം വർദ്ധിപ്പിക്കുന്നു.

ഇതൊക്കെ കണക്കിലെടുത്ത് പാശ്ചാത്യമുതലാളിത്തലോബിയുടെ ബുദ്ധിക്ഷേമം ഒരു തീരുമാനത്തിലെത്തിയെന്നു ഞാൻ കരുതുന്നു. ലോകമെമ്പാടുംചിതറിക്കിടക്കുന്ന മുസ്ലീങ്ങളുടെ ഇടയിൽ അതിവേഗം

പ്രചരിക്കുന്ന മതതീവ്രവാദത്തെ അടിച്ചമർത്തുക അസാധ്യമാണ്. ക്രിസ്ത്യൻ മതതീവ്രവാദമാണ് കുരിശുയുദ്ധങ്ങൾക്കു തുടക്കം കുറിച്ചത്. മുസ്ലീം മതതീവ്രവാദത്തിനു വിത്തുവിതച്ചതും മറ്റൊന്നല്ല. അതുകൊണ്ട്, ഏകപക്ഷീയമായി വെടിനിറുത്തിയാൽ മുസ്ലീം തീവ്രവാദം അപ്രത്യക്ഷമായിക്കൊള്ളും. രണ്ടു കൈകളുംകൂടി കുട്ടിയടിച്ചാലല്ലേ ശബ്ദം കേൾക്കൂ. ജീവിതക്കൊതികൂടുതൽ മുതലാളിത്തത്തിനാണല്ലോ. അതുകൊണ്ട് മുസ്ലീം മുതലാളിത്തലോബിയുടെ പിന്തുണയും ഈ നീക്കത്തിനുണ്ടെന്നു കരുതാം.

മതം മാനവികതകൊണ്ടു നിറയുമ്പോൾ തീവ്രവാദപ്രവണതകൾ അപ്രത്യക്ഷമാകും. മാനവികതാവാദിയായ ഒരു പോപ്പിൻ ഇരുന്നൂറുവർഷം വരെ കനി

ഞ്ഞു വാദം കൊടുത്തതത് അതുകൊണ്ടാണ്. ഇതു മുതലാളിത്തം കനിഞ്ഞുനീട്ടിയ ഭിക്ഷയല്ല. ചരിത്രത്തിന്റെ നിർദ്വയസമ്മർദ്ദത്തിന്റെ ഫലമാണിത്. 'ചാർട്ടർ' ചെയ്ത ഒരു രഹസ്യപദ്ധതിയുടെ ഭാഗമായാണ് യാഥാസ്ഥിതികനായിരുന്ന ബെനഡിക്റ്റ് പതിനാറാമൻ കെട്ടുകെട്ടേണ്ടിവന്നതെന്നും ഞാൻ ഊഹിക്കുന്നു. അല്ലാതെ, വത്തിക്കാനിലെ സാമ്പത്തികക്രമക്കേടിന്റെ പേരിലൊന്നുമല്ല. വത്തിക്കാനിൽ എന്നാണ് സാമ്പത്തികക്രമക്കേടുകൾ ഇല്ലാതിരുന്നത്? ലോകം സംഘടിതമതങ്ങളുടെ നീരാളിപ്പിടുത്തത്തിൽ നിന്നും മോചനം നേടി ആരോഗ്യകരമായ ആത്മീയതയിലേക്ക് ഉണരുന്നതിന്റെ മുന്നോടിയായി ഇതിനെ കാണാം.

ഫോൺ: 9446561252

ഫാ. കെ.ജെ. തോമസിന്റെ കൊലപാതകം:

2-ാം പ്രതി വിലും പാട്രിക്കിന്റെ മൊഴി വെളിപ്പെടുത്തുന്ന വസ്തുതകൾ



ഫാ. കെ.ജെ. തോമസ്



2013 മാർച്ച് 31-ന് ബാംഗ്ലൂർ സെന്റ് പീറ്റേഴ്സ് സെമിനാരി റെക്ടർ ഫാ. കെ.ജെ. തോമസ് കൊല്ലപ്പെട്ട സംഭവം ആ ദിവസങ്ങളിൽ വാർത്തയായിരുന്നു. ഏതാനും ആഴ്ചകൾക്കുള്ളിൽ കർണ്ണാടകക്കാരായ ഏതാനും വൈദികർ അറസ്റ്റിലാകുകയും അവരെ പ്രതിചേർത്ത് കേസ് ചാർജ്ജ് ചെയ്യുകയും ചെയ്തു. അതിൽ 2-ാം പ്രതി ഫാ. വിലും പാട്രിക്കിന്റെ മൊഴി ഇപ്പോൾ പുറത്തായിട്ടുണ്ട്. (ഇംഗ്ലീഷിലുള്ള മൊഴി പൂർണ്ണമായി വായിക്കാൻ 2014 ഡിസം. 13-ലെ 'അത്മായശബ്ദ'ത്തിലെ 'ഒരു കൊലപാതകത്തിന്റെ ചുരുളഴിയുന്നു' എന്ന പോസ്റ്റ് കാണുക)

ഈ മൊഴിയിലൂടെ കടന്നുപോകുമ്പോൾ, ഈ കൊലപാതകത്തിനുത്തരവാദികൾ സഭാധികാരികൾ തന്നെയാണല്ലോ എന്ന് ആർക്കും തോന്നിപ്പോകും. ഒരു നാട്ടിൽ ചെന്നാൽ, ആ നാട്ടിലുള്ളവരെ അംഗീകരിക്കുക എന്നത് സാമാന്യ മര്യാദ മാത്രമാണ്. ഈ സാമാന്യമര്യാദ

കാണിക്കാൻ ബാംഗ്ലൂർ രൂപതാധികാരികൾ തയ്യാറായില്ല എന്നു മാത്രമല്ല, അവരെ തീർത്തും അവഗണിക്കുകയും അപമാനിക്കുകയും ചെയ്യുന്ന ഒരു സമീപനം സ്വീകരിക്കുകയും ചെയ്തു. കർണ്ണാടകക്കാരായ പുരോഹിതരിൽ ഈ സമീപനമുള്ളവാക്കിയ നിരാശയും ദുഃഖവും പ്രതികാരചിന്തയായി രൂപാന്തരം പ്രാപിച്ചപ്പോൾ സംഭവിച്ചതായിരുന്നു ഫാ. കെ.ജെ. തോമസിന്റെ കൊലപാതകം.

ഫാ. വിലും പാട്രിക് തന്റെ മൊഴിയിൽ പറയുന്നു:

“വൈദികനായ നാൾമുതൽ ഞാൻ നിരീക്ഷിച്ച ഒരു കാര്യം, പള്ളികളിലെ എല്ലാ പ്രാർത്ഥനാനുഷ്ഠാനങ്ങളും ഇംഗ്ലീഷിലോ തമിഴിലോ മലയാളത്തിലോ മാത്രമായിരുന്നു എന്നതാണ്. കന്നഡ ഭാഷയ്ക്കു യാതൊരു പ്രാധാന്യവും

നൽകിയിരുന്നില്ല. ഇക്കാരണത്താൽ, കർണ്ണാടക സംസ്ഥാനത്തുനിന്നുള്ള വൈദികർ ഒന്നിച്ചുകൂടുകയും 'കന്നഡ ധർമ്മശുരുഗല ബലഗ' എന്നൊരു സംഘടന ആരംഭിക്കുകയും ചെയ്തു. ഞാനതിന്റെ ഒരംഗമാണ്. തമിഴ്നാട്ടിലും കേരളത്തിലും ആന്ധ്രാപ്രദേശിലുമെല്ലാം അവരവരുടെ മാതൃഭാഷയ്ക്കു പ്രാധാന്യം നൽകപ്പെടുന്നുവെങ്കിൽ, കർണ്ണാടകയിൽ കന്നഡ ഭാഷയ്ക്കെതിരെ കടുത്ത വിവേചനമാണ് എന്നും ഉണ്ടായിരുന്നത്. കന്നഡ ഭാഷയിൽ പ്രാർത്ഥനാനുഷ്ഠാനങ്ങൾ നടത്തണമെന്നഭ്യർത്ഥിച്ച് ബാംഗ്ലൂർ ആർച്ച്ബിഷപ്പിന് കാലാകാലങ്ങളിൽ ഞങ്ങൾ നിവേദനങ്ങൾ സമർപ്പിച്ചിരുന്നു. എന്നാൽ അതെല്ലാം അവഗണിക്കപ്പെടുകയാണുണ്ടായത് - അവയ്ക്കൊന്നും ഒരു പ്രതികരണംപോലും ഉണ്ടായില്ല..

സെന്റ് പീറ്റേഴ്സ് പൊന്തിഫിക്കൽ സെമിനാരി കാമ്പസിൽത്തന്നെ ഒരു കന്നഡ സെമിനാരി ആരംഭിക്കണമെന്നഭ്യർത്ഥിച്ച് ഒരു നിവേദനം ഞങ്ങൾ നൽകിയെങ്കിലും അതിനും ഒരു പ്രതികര

ണവുമുണ്ടായില്ല. തന്മൂലം, 'ബലഗ' അംഗങ്ങളെ ല്ലാവരും കോപാകുലരായിരുന്നു. 2012 നവം. 8-ാം തീയതി, 'അഖില കർണ്ണാടക കാത്തലിക് സംഘ'ത്തോടു ചേർന്ന് ഞങ്ങൾ സമരം ചെയ്യുകയും തുടർന്ന് ബാംഗ്ലൂർ പ്രസ് ക്ലബിൽ ഒരു പത്ര സമ്മേളനം നടത്തുകയും ചെയ്തു. ഞങ്ങൾക്കുണ്ടായിട്ടുള്ള തികത്താഭവങ്ങൾ അതിൽ ഞങ്ങൾ വിശദീകരിച്ചു. കൂടാതെ, നവംബർ 10-ാം തീയതി രാവിലെ 11 മണിക്ക് ആർച്ചു ബിഷപ്പ്സ് ഹൗസിനുമുമ്പിൽ ഞങ്ങളൊരു കുത്തിയിരിപ്പു സമരവും നടത്തി. ഇതെല്ലാമായിട്ടും ഞങ്ങൾ തഴയപ്പെടുകയും ഞങ്ങളുടെ അപേക്ഷ അവഗണിക്കപ്പെടുകയുമാണുണ്ടായത്. ഇതു ഞങ്ങളിൽ വല്ലാത്ത വിഷമവും നിരാശയുമുണ്ടാക്കി, ഞങ്ങളെ പ്രതികാരബുദ്ധിയിലേക്കു നയിക്കുകയും ചെയ്തു...

നാളിതുവരെയായി ഒരു കർണ്ണാടക വൈദികനെയും സെന്റ് പീറ്റേഴ്സ് പൊന്തിഫിക്കൽ സെമിനാരിയുടെ റെക്ടർ ആക്കിയിട്ടില്ല. ഒരു സ്പിരിച്ചൽ ഡയറക്ടർ ഉണ്ടെന്നതൊഴിച്ചാൽ മറ്റു പദവികളിലൊന്നും ഒരു കർണ്ണാടക വൈദികൻ അവിടെയില്ല. ഇതിലൂടെയെല്ലാം പ്രതിഫലിച്ചത് അധികാരികളുടെ കന്നഡവിരുദ്ധമനോഭാവമായിരുന്നു.

ഷിമോഗയിൽ ഒരു ബിഷപ്പിന്റെ സ്ഥാനം ഒഴിഞ്ഞുകിടക്കുകയായിരുന്നെങ്കിലും ഒരു കന്നഡ വൈദികനെ അവിടെ നിയോഗിക്കുകയുണ്ടായില്ല. മുമ്പ് ഫാ. ലൂർദ്ദ് പ്രസാദിന്റെ പേര് പറഞ്ഞു കേട്ടിരുന്നു. പിന്നീട് സെന്റ് പീറ്റേഴ്സ് പൊന്തിഫിക്കൽ സെമിനാരി റെക്ടർ ഫാ. കെ.ജെ. തോമസിന്റെ പേരു കേട്ടുതുടങ്ങി. അദ്ദേഹത്തിന്റെ റെക്ടർ കാലാവധി 2013 ഫെബ്രുവരിയിൽ അവസാനിക്കാനിരിക്കുകയായിരുന്നു. കുറഞ്ഞ പക്ഷം, ആ സ്ഥാനത്തേയ്ക്കെങ്കിലും ഫാ. ലൂർദ്ദ് പ്രസാദ് നിയോഗിക്കപ്പെടുമെന്നു ഞങ്ങൾ പ്രതീക്ഷിച്ചു. കാരണം, അദ്ദേഹം ഒരു സീനിയർ വൈദികനായിരുന്നു. കൂടാതെ, ഒരു റെക്ടറോ ബിഷപ്പോ ആകുവാനുള്ള എല്ലാ യോഗ്യതകളും ഉള്ള ആളുമായിരുന്നു. എന്നാൽ രണ്ടാമതും റെക്ടർ പദവി ലഭിക്കുന്നതിനുവേണ്ടി ഫാ. കെ.ജെ. തോമസ് കന്നഡവിരുദ്ധ ഗ്രൂപ്പുകളുമായി കൈകോർക്കുകയാണു ചെയ്തത്. അങ്ങനെ വീണ്ടും കർണ്ണാടകക്കാർ തഴയപ്പെടുന്ന സാഹചര്യമുണ്ടായി. അതുകൊണ്ട്, സമാനചിന്താഗതിക്കാരായ കന്നഡ സംഘടനകളുമായി ചേർന്ന്, 2013 ഫെബ്രുവരിയിൽ, സെന്റ് പീറ്റേഴ്സ് പൊന്തിഫിക്കൽ സെമിനാരിയിൽ ബിഷപ്പുമാർ വിളിച്ചു ചേർത്ത ഒരു കോൺഫറൻസിലേക്ക്, ഞങ്ങൾ ഒരു പ്രതിഷേധ മാർച്ചു നടത്തി. ഞങ്ങളെ നിശ്ശബ്ദരാക്കുന്നതിനായി, ബാംഗ്ലൂർ ആർച്ചു ബിഷപ്പ് ഇതര ഭാഷാ സംഘടനകളുമായി കൈകോർക്കുകയും പോലീസിനെ ഉപയോഗിച്ച് മാർച്ചു തടയുകയും ഞങ്ങൾക്കെതിരെ കേസുകൾ

ചാർജ്ജ് ചെയ്യുകയും ചെയ്തു. ഇത് ഞങ്ങൾക്ക് വലിയ സാമ്പത്തിക നൈരുക്കത്തിനും കാരണമായി..." (തർജ്ജമ സ്വന്തം- എഡിറ്റർ).

നിവേദനങ്ങൾക്കും സമാധാനപരമായ സമരരീതികൾക്കും സഭാധികാരികൾ ഒരു വലിയും കല്പിക്കുന്നില്ലെന്നു ബോധ്യമായ ഈ സാഹചര്യത്തിലാണ്, ഫാ. കെ.ജെ. തോമസിനെ വകവരുത്തിയിട്ടാണെങ്കിലും ലക്ഷ്യം കൈവരിക്കണമെന്ന തീരുമാനത്തിലേക്കു തങ്ങൾ നയിക്കപ്പെട്ടതെന്ന് ഫാ. വില്യം മൊഴിയിൽ തുടർന്നു പറയുന്നുണ്ട്. കൂടാതെ, സെന്റ് പീറ്റേഴ്സ് പൊന്തിഫിക്കൽ സെമിനാരിയ്ക്കുണ്ടായിരുന്ന 36 ഏക്കർ സ്ഥലവും വിപുലമായ സമ്പത്തും കൈയ്ക്കലാക്കി തങ്ങളുടെ സംഘടന വളർത്തണമെന്ന ലക്ഷ്യവും ഉണ്ടായിരുന്നതായി അദ്ദേഹം വെളിപ്പെടുത്തുന്നുണ്ട്. മൈസൂർ രാജാവ് സെമിനാരിയ്ക്കുവേണ്ടി നൽകിയ വസ്തുവിന്റെ രേഖകൾ കൈവശപ്പെടുത്തി, നിയമപരമായ നീക്കത്തിലൂടെ അതു തങ്ങളുടേതാക്കുക എന്നതായിരുന്നു ലക്ഷ്യം.

ഈ ലക്ഷ്യസാധ്യത്തിനായി, സമാനചിന്താഗതിക്കാരായ ഏതാണ്ട് 8-10 വൈദികർ വിവിധ ഇടങ്ങളിൽ രഹസ്യയോഗങ്ങൾ ചേരുകയും പദ്ധതി തയ്യാറാക്കുകയും ചെയ്താണ് ഫാ. കെ.ജെ. തോമസിന്റെ കൊലപാതകം ഉറപ്പാക്കിയത്. 2013 മാർച്ചു 31 പാതിരാത്രിയിൽ വൈദികരായ വില്യം പാട്രിക്ക്കും ഫ്രാൻസിസും ഏലിയാസും പീറ്ററും ചേർന്ന് സെമിനാരി ഗേറ്റിലെത്തി സെക്യൂരിറ്റി ഗാർഡിന് പണം നൽകി പറഞ്ഞയച്ചതിന്റെയും, രേഖകൾക്കായി വിവിധ മുറികളും മ്യൂസിയവും കുത്തിത്തുറന്നതിന്റെയും, ശബ്ദം കേട്ട് പുറത്തിറങ്ങിയ ഫാ. കെ.ജെ. തോമസിന്റെ തലയ്ക്കു പിറകിൽ ഫാ. ഏലിയാസ് ഇരുമ്പുദണ്ഡുകൊണ്ടു പ്രഹരിച്ചതിന്റെയും മുഷ്ടി ചുരുട്ടി മുഖത്തടിച്ചതിന്റെയും, രക്ഷപ്പെട്ടോടാൻ ശ്രമിച്ച ഫാ. കെ.ജെ. തോമസിന്റെ ഛോഹയിൽ പിടിമുറക്കി, ഫാ. വില്യം പാട്രിക്, വലിച്ചു നിലത്തിട്ടതിന്റെയും തുടർന്ന് അദ്ദേഹം കരുതിയിരുന്ന ഇഷ്ടികകൊണ്ട് ഇടിച്ചതിന്റെയും, അവസാനം ഫാ. തോമസിന്റെ മുറിയിൽ നിന്നെടുത്ത ടവൽ കഴുത്തിൽ മുറുക്കി ഫാ. വില്യംതന്നെ അദ്ദേഹത്തെ ശ്വാസം മുട്ടിച്ചുകൊന്നതിന്റെയും വിശദ വിവരങ്ങൾ അദ്ദേഹം സ്വമേധയാ നടത്തിയ ഈ മൊഴിയിലുണ്ട്.

ഈ മൊഴി വായിക്കുമ്പോൾ, സ്വതേ ക്രിമിനലുകളല്ലാത്തവരെപ്പോലും ക്രിമിനലുകളാക്കുന്ന, കണ്ണും ചെവിയും ഹൃദയവുമില്ലാതെപോയ സഭാധികാരവേദികളെയോർത്തുള്ള ധർമ്മരോഷമായിരിക്കും ആരിലും ഉയർന്നുവരുക. ഫാ. കെ.ജെ. തോമസും അദ്ദേഹത്തെ കൊലചെയ്ത വൈദികരും മനസ്സു കല്ലിച്ചുപോയ ഇന്നത്തെ സഭാസംവിധാനത്തിന്റെ ഇരകൾമാത്രം!

'ദൈവജനത്തിനു ക്ഷമിക്കാനാകാത്ത വൈദികപാപങ്ങൾ' മാർപ്പാപ്പായുടെ പ്രസ്താവനതന്നെയോ?



ഫാ. ഡേവിസ് കാച്ചപ്പിള്ളി

'ദൈവജനത്തിന് ക്ഷമിക്കാനാകാത്ത വൈദികപാപങ്ങൾ' എന്ന ശീർഷകത്തിൽ (ഡി.സം.ലക്കം) പ്രസിദ്ധീകരിച്ച ലേഖനത്തിൽ മാർപ്പാപ്പായുടേതായി കൊടുത്തിട്ടുള്ള പ്രസ്താവനകൾ മാർപ്പാപ്പായുടേതെന്നയാണോ എന്നു ഞാൻ ബലമായി സംശയിക്കുന്നു. ഈ സംശയം കേരളത്തിലെ മെത്രാന്മാർക്കും ഇടവകവൈദികർക്കും ഉണ്ടാകാൻ വളരെ സാധ്യതയുണ്ട്. അതുകൊണ്ട്, അക്കാര്യം നൂറുശതമാനം ഉറപ്പുവരുത്തണം എന്നാണ് എഡിറ്ററോടുള്ള എന്റെ അപേക്ഷ.

'സത്യജാല'യിൽ അദ്ദേഹത്തിന്റേതായി കാണുന്ന ആശയങ്ങളെല്ലാം ശരിതന്നെ എന്നു സമ്മതിക്കുന്നു. എങ്കിലും, "മാമ്മോദീസ, മറ്റ് കുദാശകൾ, ഓരോ നിയോഗങ്ങൾക്കായുള്ള കുർബാന തുടങ്ങി വിശ്വാസികളുടെ ഓരോ ആവശ്യത്തിനും പണം ഈടാക്കുക എന്നത് മഹാപാതകമാണ്. ഇത്തരം പാതകങ്ങൾക്ക് മാപ്പില്ല" എന്നു തുടങ്ങി, "നമ്മുടെ വൈദികർ ഇന്ന് എല്ലായിടത്തും വിശുദ്ധകർമ്മങ്ങൾക്കു വിലയിടുകയും കാശു വാങ്ങുകയും ചെയ്യുന്നു. എത്രയോ പള്ളികളിലാണ്, മാമ്മോദീസായുടെയും വെഞ്ചുറിപ്പിന്റെയും കുർബാനയുടെയും മറ്റും വിലവിവരപ്പട്ടിക പ്രദർശിപ്പിച്ചിരിക്കുന്നത്! അതു കച്ചവടമാണ്. അതു നിങ്ങൾ വിശ്വാസികൾ ചെറുത്തു തോല്പിക്കണം" എന്നും..., "വൈദികശുശ്രൂഷ ലഭിക്കുകയെന്നത് വിശ്വാസികളുടെ അവകാശമാണ്. അതിനു പണംവാങ്ങുന്നതു തെറ്റാണ്, കൊടുംപാതകമാണ്, അതനുവദിച്ചുകൊടുക്കരുത്. കുദാശകൾപോലുള്ള വിശുദ്ധകർമ്മങ്ങൾക്ക് ഫീ ഈടാക്കുന്നത് വലിയ ഉതപ്പായി കാണേണ്ടതുണ്ട്. ഇത്തരക്കാരെ പറ്റിയാണ് കഴുത്തിൽ തിരികല്ലുകെട്ടി കടലിൽ എറിഞ്ഞ് കൊല്ലപ്പെടേണ്ടവർ എന്ന് യേശു പറഞ്ഞത്. രക്ഷ ദൈവത്തിന്റെ ദാനമാണ്. അതു നമുക്കു നേടിത്തന്ന യേശു പണത്തിനും സമ്പത്തിനും എതിരായിട്ടാണ് എപ്പോഴും നിലകൊണ്ടത്. അതായിരിക്കണം നമ്മുടെ ഇടവകകളുടെയും നിലപാട്. അതു സാധ്യമാക്കാൻ വിശ്വാസികൾക്ക് കടമയും അവകാശവുമുണ്ട്"



എന്നുംമറ്റും ഇത്ര തുറന്ന് അദ്ദേഹം സംസാരിച്ചോ എന്നതാണു സംശയം.

അതുകൊണ്ട്, ഇതിന്റെ ഒറിജിനൽ ലത്തീൻ ടെക്സ്റ്റ്, അല്ലെങ്കിൽ ഇംഗ്ലീഷ് ടെക്സ്റ്റ് അടുത്ത മാസത്തെ 'സത്യജാല'യിൽ നൽകുമല്ലോ. എങ്കിൽമാത്രമേ, ഞങ്ങൾക്കതു വിശ്വസിക്കാനാകൂ. ഒറിജിനൽ വായിച്ചാൽപ്പോലും അതനുസരിച്ചു പ്രവർത്തിക്കാൻ വൈദികരായ ഞങ്ങൾക്കാകുന്നില്ലായെങ്കിൽ, അതായത് മാർപ്പാപ്പായെ അനുസരിക്കാൻ ഞങ്ങൾ സന്നദ്ധരാകുന്നില്ലായെങ്കിൽ, ഞങ്ങളുടെ വൈദികവൃത്തി സഭയ്ക്ക് അവഹേളനവും, ഞങ്ങൾ ദൈവശിക്ഷയ്ക്ക് അർഹരുകുമല്ലോ?

(ഫോൺ: 9497179433)

-മാർപ്പാപ്പായുടെ മേൽ സൂചിപ്പിച്ച പ്രസ്താവനയുടെ വാർത്താസ്രോതസ്സ് 'CNA/EWTN News' ആണെന്ന് 'സത്യജാല'യിൽ ലേഖനാരംഭത്തിൽത്തന്നെ കൊടുത്തിരുന്നുവല്ലോ. ഈ ന്യൂസ് നെറ്റുവർക്കിൽ, 'Things that people of God cannot forgive' എന്ന ശീർഷകത്തിൽ 2014 നവം. 21, വത്തിക്കാൻ സമയം രാവിലെ 10.33-നു പോസ്റ്റു ചെയ്യപ്പെട്ട വാർത്താക്കുറിപ്പിന്റെ തർജ്ജമയാണ് 'സത്യജാല'യിൽ കൊടുത്തത്. ഇതിന്റെ ഇംഗ്ലീഷ് രൂപം കാണേണ്ടവർക്ക് നവം. 23-ലെ 'അത്മായശബ്ദം' ബ്ലോഗ് സന്ദർശിക്കാവുന്നതാണ്. അതുകൊണ്ടും, സ്ഥലപരിമിതി വളരെയുള്ളതിനാലും അത് 'സത്യജാല'യിൽ പ്രസിദ്ധീകരിക്കേണ്ടതില്ല എന്നു തീരുമാനിക്കുകയാണ്.

മാർപ്പാപ്പായുടെ ഇതേ പ്രസംഗത്തിന്റെ മറ്റൊരു റിപ്പോർട്ട് 'Pope at Santa Martha: keeping God's temple clean' എന്ന ശീർഷകത്തിൽ വത്തിക്കാൻ റേഡിയോയും പ്രസിദ്ധീകരിച്ചിട്ടുണ്ട്. അതിന്റെ ലിങ്ക് താഴെകൊടുക്കുന്നു:

http://en.radiovaticana.va/news/2014/11/21/pope_at_santa_marta_keeping_god%E2%80%99s_temple_clean/1111859



അമേരിക്കയിലെ മലയാളിക്കത്തോലിക്കർ സീറോ-മലബാർ അധിനിവേശത്തിന്റെ ഇരകൾ

ജോസ് കല്ലിടുകിൽ, ചിക്കാഗോ

വടക്കേ അമേരിക്കയിലെ ക്നാനായ കാത്തലിക് പാരീഷുകളിലേയും മിഷനുകളിലേയും അംഗത്വം നിർണ്ണയിച്ചുകൊണ്ട് 1986-മുതൽ വത്തിക്കാണിലെ പൗരസ്ത്യതിരുസംഘത്തിൽനിന്നു ലഭിച്ചിട്ടുള്ള വ്യക്തമായ കല്പനകളുടെയും നിർദ്ദേശങ്ങളുടെയും ഉള്ളടക്കം ഇവയാണ്:

1. സ്വവംശവിവാഹനിഷ്ഠയുടെ പരിഗണന കൂടാതെ, ക്നാനായ മാതാപിതാക്കൾക്കു ജനിച്ച എല്ലാ വ്യക്തികളും ദേവാലയ അംഗത്വത്തിൽ തുല്യരായി പരിഗണിക്കപ്പെടും.
2. ഇൻഡ്യയിൽ നിലനിൽക്കുന്ന കാലഹരണപ്പെട്ട വിവിധതരം ദുരാചാരങ്ങൾ, വിശ്വാസത്തിന്റെ മറവിൽ അമേരിക്കയിലേക്കു ഇറക്കുമതി ചെയ്യുവാൻ അനുവദിക്കുകയില്ല.
3. കോട്ടയം രൂപതാധ്യക്ഷന്റെ അധികാരപരിധി കേരളത്തിലും കേരളത്തിനുപുറത്ത് കർണ്ണാടകയുടെയും തമിഴ്നാടിന്റെയും അതിർത്തിയിലും വസിക്കുന്ന ക്നാനായ കത്തോലിക്കരുടെമേൽമാത്രമായി നിശ്ചയിച്ചിട്ടുള്ളതിനാൽ, അമേരിക്കയിലുള്ള ക്നാനായക്കാരുടെ സഭാപരമായ വിഷയങ്ങളിൽ ഇടപെടുവാൻ കോട്ടയം രൂപതയ്ക്ക് അധികാരമില്ല.

2001-ൽ അമേരിക്കയിലും കാനഡയിലുമുള്ള സീറോ-മലബാർ കത്തോലിക്കാവിശ്വാസികൾക്കായി രൂപീകൃതമായ ചിക്കാഗോ സെന്റ് തോമസ് സീറോ-മലബാർ കാത്തലിക് രൂപത വത്തിക്കാണിലെ പൗരസ്ത്യതിരുസംഘത്തിന്റെ നേരിട്ടുള്ള നിയന്ത്രണത്തിലാണു സ്ഥാപിക്കപ്പെട്ടത്. ഈ രൂപതയുടെ ഭാഗമായ ക്നാനായ കാത്തലിക് പാരീഷുകളിലെ അംഗത്വം 1986-ൽ പുറപ്പെടുവിച്ച കല്പനപ്രകാരം, സ്വവംശവിവാഹനിഷ്ഠയുടെ പരിഗണനകൂടാതെ നൽകണമെന്ന് രൂപതാധ്യക്ഷൻ മാർ ജേക്കബ് അങ്ങാടിയിത്തിന് വ്യക്തമായ നിർദ്ദേശം ലഭിച്ചിട്ടുള്ളതുമാണ്. കല്പനകൾ വഴിയും, പരസ്യപ്രസ്താവനകളിലൂടെയും, സൗഹൃദസംഭാഷണങ്ങളിലൂടെയും നിരവധി തവണ ഈ വസ്തുത അങ്ങാടിയിത്തിന് പിതാവ് ആവർത്തിച്ചു സ്ഥിരീകരിച്ചിട്ടുണ്ട്. പുതിയ രൂപതയുടെ കീഴിൽ അമേരിക്കയിൽ സ്ഥാപിതമായ ഓരോ ക്നാനായ ദൈവാലയത്തിന്റെയും കുദാ

ശാകർമ്മത്തോടനുബന്ധിച്ചു നൽകിയിട്ടുള്ള ഡിക്രികളിൽ ദൈവാലയ അംഗത്വം 1986-ലെ റോമിന്റെ കല്പനയ്ക്കനുസൃതമാണെന്ന വസ്തുത ഓർമ്മിപ്പിച്ചിട്ടുമുണ്ട്, ബിഷപ്പ് മാർ അങ്ങാടിയിത്തിന്.

ഇതര സമുദായങ്ങളിൽനിന്നുള്ള വിവാഹബന്ധത്തിന്റെപേരിൽ ഇടവകദേവാലയത്തിൽനിന്നു പുറത്താക്കുകയും, കുദാശകളും ശവസംസ്കാരശുശ്രൂഷപോലും നിഷേധിക്കുകയുംചെയ്യുന്ന കോട്ടയം രൂപതയുടെ നടപടിയോട് വത്തിക്കാൻ അധികൃതർക്ക് ശക്തമായ വിരോധിപ്പാണുള്ളത്. വംശീയതയുടെ അടിസ്ഥാനത്തിലെന്നു തോന്നുമാറ്, 1911-ൽ കോട്ടയം രൂപത സ്ഥാപിച്ച നടപടി തെറ്റായിപ്പോയി എന്ന ചിന്തയാണ് വത്തിക്കാണിലിപ്പോഴുള്ളത്. എന്തായാലും, അക്രൈസ്തവവും മനുഷ്യത്വരഹിതവും വിവേചനാപരവുമായ കോട്ടയം രൂപതയുടെ വംശീയനയം കേരളത്തിനു പുറത്തേക്കു വ്യാപിപ്പിക്കുവാൻ അനുവദിക്കില്ലെന്ന ദൃഢനിശ്ചയത്തിലാണ് വത്തിക്കാൻ അധികൃതർ. വത്തിക്കാന്റെ ഈ സമീപനമാണ്, കേരളത്തിനു വെളിയിൽ കോട്ടയം രൂപതയ്ക്ക് വംശീയ (endogamous) ദേവാലയങ്ങൾ സ്ഥാപിക്കാൻ അനുവദിക്കുകയില്ലായെന്ന് തീരുമാനിക്കാൻ സി. ബി.സി.ഐ, സീറോ-മലബാർ കാത്തലിക് സിനഡ് എന്നിവയെ പ്രേരിപ്പിച്ചത്.

വിശ്വാസത്തിനും ബൈബിൾ പ്രബോധനങ്ങൾക്കും വിരുദ്ധമായി വംശീയതയുടെ സംരക്ഷണം ഒന്നുമാത്രം ലക്ഷ്യമാക്കി പ്രവർത്തിക്കുന്ന കോട്ടയം രൂപതയ്ക്കെതിരെ കത്തോലിക്കാ സഭാനേതൃത്വം ശക്തമായ നിലപാടുകൾ സ്വീകരിക്കും എന്നൊരു സന്ദേശമാണ് ഫരീദാബാദ് രൂപതാധ്യക്ഷൻ മാർ കൂര്യാക്കോസ് ഭരണിക്കുള്ളങ്ങര അടുത്ത കാലത്ത് പുറപ്പെടുവിച്ച ഒരു സർക്കുലറിൽ നൽകുന്നത്. വത്തിക്കാണിൽ ശക്തമായ സാധിനമുള്ള ഭരണിക്കുള്ളങ്ങര പിതാവിന്റെ വെളിപ്പെടുത്തൽ, ഇഷ്ടപ്പെട്ടൊരു ജീവിതപങ്കാളിയെ തിരഞ്ഞെടുത്തുവെന്നതിന്റെപേരിൽ സമുദായത്തിൽനിന്ന് ഭ്രഷ്ട് കല്പിക്കപ്പെട്ട് ഒറ്റപ്പെടുകയും, ആരാധനാസ്വാതന്ത്ര്യവും കുദാശകളും നിഷേധിക്കപ്പെടുകയും ചെയ്ത പതിനായിരക്കണക്കിനു ക്നാനായ സഹോദരങ്ങൾക്കും അവർക്കു നീതി

ലഭ്യമാക്കുവാനായി പോരാടുന്ന Knanya Association of North America'-KANA 'ക്നാനായ കത്തോലിക്കാ നവീകരണ സമിതി'- KCNS, എന്നീ സംഘടനകൾക്കും ആഘോടത്തിനും ആശ്വാസത്തിനും വകയേകി.

കത്തോലിക്കാ സഭാസംവിധാനത്തിന്റെ എല്ലാ വാതിലുകളും മുട്ടി, നാലു പതിറ്റാണ്ടു നീണ്ട പരാതികളും പ്രാർത്ഥനകളും പ്രതിഷേധങ്ങളും നിയമയുദ്ധവും വഴി ഞങ്ങൾ കൈവരിച്ച നീതിയുടെയും സമത്വത്തിന്റെയും വിജയത്തിന് അല്പായുസ്സ് മാത്രമേ ഉണ്ടായിരുന്നുള്ളൂ എന്നാണിപ്പോൾ മനസ്സിലാകുന്നത്. നീണ്ട തുരങ്കത്തിന്റെ മറ്റേ അറ്റത്തെ വെളിച്ചം കാണുമ്പോൾ ഉണ്ടാകുന്ന ആശ്വാസം, പെട്ടെന്നുണ്ടാകുന്ന ഒരു മലയിടിച്ചിലിൽ കെട്ടുപോകുമ്പോഴത്തേതിനു സമാനമായൊരു ഞെട്ടലിലാണ് ഞങ്ങളെല്ലാമിപ്പോൾ.

ഒഗസ്റ്റ് 18 മുതൽ 30 വരെ നടത്തപ്പെട്ട സീറോ-മലബാർ സിറഡിൽവച്ച്, മേജർ ആർച്ചുബിഷപ്പ് ആലഞ്ചേരിയും കോട്ടയം രൂപതാധ്യക്ഷൻ മാർ മാത്യു മൂലക്കാട്ടും ചിക്കാഗോ സെന്റ് തോമസ് രൂപതാധ്യക്ഷൻ മാർ ജേക്കബ് അങ്ങാടിയത്തും ചേർന്നു കൈക്കൊണ്ടിരിക്കുന്ന പുതിയ തീരുമാനം, എല്ലാ സഭകളിലും എല്ലാ ദേശങ്ങളിലും എല്ലാ മതസമൂഹങ്ങളിലുംപെടുന്ന സംസ്കൃതചിത്തരായ മുഴുവൻ ജനതയ്ക്കും എക്കാലവും അസീകാര്യമായിരിക്കും. സഭാചരിത്രത്തിലെ ഒരു കറുത്ത അദ്ധ്യായമായി അതെന്നും നിലകൊള്ളുകയും ചെയ്യും.

അമേരിക്കയിലെ ക്നാനായ കാത്തലിക് പാരീഷുകളിലെ അംഗത്വത്തിന് പുതിയ നിർവ്വചനം നൽകി ഈ പിതാക്കന്മാർ കൈക്കൊണ്ട തീരുമാനം ഇപ്രകാരമാണ്: 'അമേരിക്കയിലെ സീറോ-മലബാർ രൂപതയിൽ സ്ഥാപിക്കപ്പെട്ടിരിക്കുന്ന ക്നാനായ ഇടവകകളിലും മിഷനുകളിലും ക്നാനായ

യക്കാർക്കുമാത്രമേ അംഗത്വം ഉണ്ടായിരിക്കുകയുള്ളൂ. ഈ ഇടവകകളിൽപ്പെട്ട ഏതെങ്കിലും വ്യക്തി സമുദായത്തിനു പുറത്തു നിന്നു വിവാഹം കഴിക്കുകയാണെങ്കിൽ, ആ വ്യക്തിയുടെ ജീവിതപങ്കാളിയും മക്കളും ക്നാനായ ഇടവകകളിലല്ല; മറിച്ച്, സ്ഥലത്തെ ക്നാനായക്കാരുടേതല്ലാത്ത സീറോ-മലബാർ ഇടവകയിൽ അംഗങ്ങളായിരിക്കും.'

ഒരേ വിശ്വാസവും ആരാധനാക്രമവും പിന്തുടരുന്ന ക്നാനായക്കാരും ഇതര സീറോ-മലബാർ രൂപതാംഗങ്ങളും, വിദ്യാഭ്യാസം, തൊഴിൽ, സമ്പത്ത്, സോഷ്യൽ സ്റ്റാറ്റസ്, സാമൂഹിക-രാഷ്ട്രീയവീക്ഷണങ്ങൾ എന്നിങ്ങനെ ജീവിതത്തെ ബാധിക്കുന്ന സമസ്ത മേഖലകളിലും സമാനത വച്ചുപുലർത്തുന്നവരാണ്. കൂടാതെ, ഭാഷ, സംസ്കാരം, നിറം, ശരീരഘടന, ആശയാഭിപ്രായങ്ങൾ തുടങ്ങിയ കാര്യങ്ങളിലും സമാനതയുള്ളവരാണ്. നഗ്നമായ ഈ സത്യങ്ങൾ പൂർണ്ണമായും അവഗണിച്ചുകൊണ്ട്, ഇതര സമുദായങ്ങളിൽനിന്നു വിവാഹബന്ധത്തിൽ ഏർപ്പെടുന്ന ഞങ്ങളുടെ സഹോദരങ്ങളെ, അവരുടെ ജീവിതപങ്കാളികളിൽനിന്നും കുട്ടികളിൽനിന്നും അകറ്റുന്ന സഭാപിതാക്കന്മാരുടെ നടപടി തികച്ചും നിരാശാജനകമാണ്, അപലപനീയമാണ്.

കുടുംബങ്ങളുടെ ഭദ്രത, കുടുംബാംഗങ്ങളുടെ സുരക്ഷയ്ക്കും അഭിവൃദ്ധിക്കും ഐശ്വര്യത്തിനും അത്യന്താപേക്ഷിതമാണെന്നതുപോലെതന്നെ, സമൂഹത്തിന്റെ ഐക്യത്തിനും, ദേശത്തിന്റെ സമാധാനത്തിനും ക്ഷേമമെശ്വര്യങ്ങൾക്കുംകൂടി അനിവാര്യമാണ്. അതിനാൽത്തന്നെ, സ്വവംശത്തിൽനിന്നു വിവാഹംചെയ്യാൻ കഴിയാതെപോകുന്ന ക്നാനായ സഹോദരങ്ങളോട് വിദ്വേഷത്തോടും വിവേചനത്തോടുംകൂടി സമീപിക്കുന്നതും, അവരുടെ കുടുംബബന്ധങ്ങളിൽ വിള്ളലുണ്ടാക്കുന്നതും പ്രതിഷേധാർഹമാണ്.

ആലഞ്ചേരി പിതാവും മൂലക്കാട്ട് പിതാവും അങ്ങാടിയത്തു പിതാവും ചേർന്നു കൈക്കൊണ്ട ഈ തീരുമാനം ഒരു വിഭാഗം ക്നാനായസഹോദരങ്ങളുടെ കടുത്ത വംശീയചിന്തയ്ക്കും അടിസ്ഥാനരഹിതമായ അവകാശവാദങ്ങൾക്കും അനുചിതമായ സമ്മർദ്ദങ്ങൾക്കും വിട്ടുവീഴ്ചയില്ലാത്ത നിലപാടുകൾക്കും മുമ്പിലുള്ള കീഴടങ്ങലായി പെട്ടെന്നു തോന്നാം. എന്നാൽ, യഥാർത്ഥത്തിൽ ഈ കീഴടങ്ങൽ, തങ്ങളുടെ അധികാരപരിധിക്കു പുറത്തുള്ള അമേരിക്കയിലെ ക്നാനായസമുദായാംഗങ്ങളുടെയും ഇതര സീറോ-മലബാർ വിശ്വാസികളുടെയുംമേൽ അധികാരം സ്ഥാപിക്കുവാനും, അതുവഴി അവരുടെ ജീവിതത്തിന്മേലും സമ്പത്തിന്മേലും നിയന്ത്രണം സ്ഥാപിച്ചെടുക്കുവാനുമുള്ള കേരള സഭാധ്യക്ഷന്മാരുടെ രഹസ്യ അജണ്ടയുടെ പ്രയോഗവുമാകുകയാണ്. എങ്കിലും, ഇവ



രുടെ തീരുമാനം നിലനിൽക്കില്ലായെന്നതിനു കാരണങ്ങൾ ഏറെയാണ്:

1. സ്വവംശ വിവാഹനിഷ്ഠ പാലിക്കാത്ത ക്നാനായസഹോദരങ്ങൾക്ക് ക്നാനായ കാത്തലിക് പാതീഷ്യകളിൽ തുല്യ അംഗത്വം അനുവദിച്ചുകൊണ്ട് 1986 മുതൽ വത്തിക്കാ നിൽനിന്നും ലഭിച്ചിട്ടുള്ള കല്പനകളുടെയും നിർദ്ദേശങ്ങളുടെയും ലംഘനമാണ് ഈ തീരുമാനം.
2. ഇൻഡ്യയിൽ നിലനിൽക്കുന്ന വിവിധതരം ദുരാചാരങ്ങൾ അമേരിക്കയിലേക്ക് ഇറക്കുമതിചെയ്യുവാൻ പാടില്ലെന്ന വത്തിക്കാൻ തീരുമാനത്തിനു വിരുദ്ധമാണിത്.
3. അമേരിക്കയിലെ ക്നാനായക്കാരുടെമേൽ കോട്ടയം രൂപതാധ്യക്ഷന് യാതൊരുവിധ അധികാരവുമില്ലെന്ന് വത്തിക്കാൻ വ്യക്തമാക്കിയിട്ടും, വത്തിക്കാന്റെ വിലക്കുകളെ അവ ഗണിച്ചുകൊണ്ട് കൈക്കൊണ്ട ഈ തീരുമാനത്തിന് കാനോനികസാധുത ലഭിക്കുക എളുപ്പമല്ല.
4. ആദ്ധ്യാത്മികവളർച്ച ലക്ഷ്യംവച്ച് അമേരിക്കൻ ഗവൺമെന്റ് അനുവദിക്കുന്ന റിലീജിയസ് വിസ, വിവേചനവും വിഭാഗീയതയും വിദ്വേഷവും ജനിപ്പിക്കുന്ന നടപടിക്കായി ദുരുപയോഗപ്പെടുത്തുന്നത് അപകടകരമാണ്.
5. യേശുവിൽ വിശ്വസിക്കുന്ന ഏവരും പുതിയൊരു ജീവനായി രൂപാന്തരപ്പെടുന്നുവെന്നും, യേശുവിൽ ഒന്നാകുന്ന വിശ്വാസസമൂഹത്തിൽ സ്ത്രീയെന്നോ പുരുഷനെന്നോ അടിമയെന്നോ സ്വതന്ത്രനെന്നോ യഹൂദനെന്നോ വിജാതീയനെന്നോ ഉള്ള അന്തരമില്ലെന്നും ബൈബിൾ സാക്ഷ്യപ്പെടുത്തുന്നു. വംശീയതയുടെ അടിസ്ഥാനത്തിൽ ദേവാലയങ്ങളിലും കുടുംബങ്ങളിലും വേർതിരിവ് സൃഷ്ടിക്കുന്നത് വിശുദ്ധഗ്രന്ഥത്തോടുള്ള നിന്ദയാണ്.
6. വി. കുർബ്ബാന മദ്ധ്യേയുള്ള വിശ്വാസപ്രമാണം ഏറ്റു ചൊല്ലലാണ് യഥാർത്ഥത്തിൽ കത്തോലിക്കാസഭാംഗത്വത്തിനുള്ള അടിസ്ഥാനം. വിശ്വാസികളിൽ സാഹോദര്യഭാവം വളർത്തുവാനുള്ള പ്രാർത്ഥന വിശുദ്ധ കുർബ്ബാനയുടെതന്നെ ഭാഗമായിരിക്കെ, കുടുംബബന്ധങ്ങൾ ശിഥിലമാക്കപ്പെടുന്ന സിനസ് തീരുമാനം വിശുദ്ധ കുർബ്ബാനയോടും വിവാഹമെന്ന കൂദാശയോടുമുള്ള നിന്ദകൂടിയാണ്.
7. പരിശുദ്ധമെന്നു നാം വിശ്വസിക്കുന്ന ദേവാലയങ്ങൾ വംശീയത നിലനിർത്തുവാനും വിവേചനം നടപ്പാക്കുവാനുമുള്ള ഉപകരണവും കേന്ദ്രവുമായെന്നാൽ, അവിടെനിന്ന് ദൈവസാന്നിധ്യത്തോടൊപ്പം വിശുദ്ധിയും



വധുവിനെ ആവശ്യമുണ്ട്

കേരള സർക്കാർ സർവ്വീസിൽനിന്നും ക്ലാസ് വൺ ഗസ്റ്റഡ് ഓഫീസറായി വിരമിച്ച, തരക്കേടില്ലാത്ത സാമ്പത്തിക ശേഷിയുള്ള, പുരാതനതറവാട്ടുകാരായ സുറിയാനി കത്തോലിക്കാ മാതാപിതാക്കളുടെ ഏകമകന് (MCA ബിരുദധാരി, 32 വയസ്സ് 5 '9' -175 സെ.മി.- പൊക്കം, സുമുഖൻ, ബാംഗ്ലൂർ IT കമ്പനിയിൽ കമ്പ്യൂട്ടർ എഞ്ചിനീയറായി നല്ല ശമ്പളമുള്ള ജോലി) ആരോഗ്യവും സൗന്ദര്യവുമുള്ള യുവതികളുടെ മാതാപിതാക്കളിൽനിന്ന് വിവാഹാലോചനകൾ ക്ഷണിക്കുന്നു (കുറഞ്ഞത് ബിരുദധാരിയെങ്കിലും ആയിരിക്കണം).

സഭയുടെ ചില പ്രവർത്തികളോടുള്ള നയപരമായ എതിർപ്പുമൂലം തല്ക്കാലം രജിസ്റ്റർ വിവാഹം നടത്തുവാനാണ് തീരുമാനം. അതിനു സമ്മതമുള്ളവർമാത്രം ദയവായി ബന്ധപ്പെടുക.

മൊബൈൽ നമ്പർ

9447182171, 9447614139

അപ്രത്യക്ഷമാകും. *A family that prays together - stays together* എന്നു പഠിപ്പിക്കുന്ന സഭതന്നെ കുടുംബാംഗങ്ങളെ പ്രാർത്ഥനയ്ക്കായി രണ്ടിടത്തേയ്ക്ക് തള്ളി വിടുന്നത് വൈരുദ്ധ്യമാണ്.

ജനാധിപത്യത്തിന്റെ ഈറ്റില്ലവും ലോകത്തിന്റെ വിവിധ ഭാഗങ്ങളിൽ ജനാധിപത്യവ്യവസ്ഥിതി സ്ഥാപിക്കുവാൻ ദേശീയസമ്പത്തിന്റെ വലിയൊരു വിഹിതം ചെലവഴിക്കുന്നതിനൊപ്പം, നിരവധി അമേരിക്കക്കാരുടെ ജീവൻ ബലികൊടുക്കുകയുണ്ടായ ചെറിയൊരു രാജ്യമാണ് അമേരിക്ക. ഇവിടെ വസിക്കുന്ന നമ്മുടെയും നമ്മുടെ കുട്ടികളുടെയും ഇനിയും പിറക്കാത്ത വരുംതലമുറകളുടെയുംമേൽ അധികാരം സ്ഥാപിച്ചെടുക്കുവാനുള്ള സീറോ-മലബാർ സഭാനേതൃത്വത്തിന്റെ ദുരുദ്ദേശ്യം നാം തിരിച്ചറിയുകയും അതിനെതിരെ ചെറുത്തുനിൽക്കുകയും വേണം. അമേരിക്കൻ നിയമവ്യവസ്ഥയോട് ആദരവോ ബാധ്യതയോ കൂടാതെ, അമേരിക്കൻ പൗരന്മാരുടെമേൽ അധികാരം സ്ഥാപിക്കുവാനും, നമ്മുടെ സമ്പത്തിന്റെയുംമേൽ നിയന്ത്രണം ഏർപ്പെടുത്തുവാനുള്ള ഇവരുടെ നീക്കം വിഹലമാക്കുകയെന്നത് ഓരോ വിശ്വാസിയുടേതുമെന്നതുപോലെ, ഈ ദേശത്തെ ഇമിഗ്രേഷൻ അധികൃതരുടെയുംകൂടി കടമയാണ് എന്നോർമ്മിപ്പിക്കട്ടെ.

'വിവാഹത്തിന്റെപേരിൽ സഭാംഗങ്ങളെ പുറത്താക്കുന്നത് മനുഷ്യാവകാശലംഘനം' - ജസ്റ്റീസ് കെ.റ്റി. തോമസ്

മോർ കുറിലോസ് മെത്രാപ്പോലീത്താ, 'ഓരോ പുറത്താക്കലിലൂടെയും ക്രിസ്തുവിനെത്തന്നെയാണ് പുറത്താക്കിക്കൊണ്ടിരിക്കുന്നതെന്നു മനസ്സിലാക്കി രൂപത ഈ നടപടി നിർത്തലാക്കണമെന്ന് അഭ്യർത്ഥിച്ചു.



ഗീവർഗീസ് മോർ കുറിലോസ് മെത്രാപ്പോലീത്താ, പദ്മഭൂഷൺ ജസ്റ്റീസ് കെ.റ്റി. തോമസ്, ടി.ഒ. ജോസഫ്, തോട്ടുകൽ, കുമാരി അഡ്വ. ഇന്ദുലേഖ, ഡോ. ജയിംസ് കോട്ടൂർ, ലൂക്കോസ് മാത്യു, സി.എം. സിറിയക്.

കോട്ടയം രൂപതയിലെ പുരുഷന്മാർ മറ്റു രൂപതയിലുള്ള സ്ത്രീകളെ വിവാഹം കഴിക്കുന്നതിന്റെ പേരിൽ തങ്ങളുടെ രൂപതയിൽനിന്നു പുറത്താക്കപ്പെടുന്ന നടപടി വേദശാസ്ത്രപരമായും ഇന്ത്യൻ നിയമപ്രകാരവും മനുഷ്യാവകാശപരമായും തെറ്റാണെന്നു പദ്മഭൂഷൺ ജസ്റ്റീസ് കെ.റ്റി. തോമസ് പ്രസ്താവിച്ചു. അങ്ങനെ പുറത്താക്കാൻ ഈ രൂപതയ്ക്ക് ആതിരിനിന്ന് അവകാശം കിട്ടിയെന്നും, അതിന് എന്തു രേഖകളാണു ഹാജരാക്കാനുള്ളതെന്നുമുള്ള ചോദ്യമുയർത്തിയ അദ്ദേഹം, ഒരു രേഖയുമില്ലാതെ നടപ്പാക്കുന്ന ഈ നടപടി നിർത്തലാക്കണമെന്ന് ആവശ്യപ്പെടുകയും ചെയ്തു.

2014 ഡിസം. 20, ശനിയാഴ്ച, കോട്ടയം റെഡ് ക്രോസ് ടവർ ഓഡിറ്റോറിയത്തിൽ നടന്ന ക്നാനായ കത്തോലിക്കാ നവീകരണസമിതിയുടെ വാർഷികസമ്മേളനം ഉദ്ഘാടനം ചെയ്തു സംസാരിക്കുകയായിരുന്നു അദ്ദേഹം. തുടർന്ന്, കഴിഞ്ഞ വർഷം അന്തരിച്ച, 'ക്നാനായ കത്തോലിക്കാ നവീകരണസമിതി' സ്ഥാപക നേതാവ്, ശ്രീ ഉത്സവ് ഒറവണക്കുളത്തെ അനുസ്മരിച്ച് ഒട്ടേറെ പ്രമുഖർ എഴുതിയ 'ശുദ്ധരക്ത വിവാഹം' എന്ന സ്മരണിക പ്രകാശനം ചെയ്യപ്പെട്ടു. പ്രകാശനകർമ്മം നിർവ്വഹിച്ചുകൊണ്ട് ഗീവർഗീസ്

സർവ്വശ്രീ. ഡോ. ജെയിംസ് കോട്ടൂർ, അഡ്വ. കുമാരി ഇന്ദുലേഖ, മണർകാട് മാത്യു തുടങ്ങിയവർ ആശംസകൾ നേർന്നു സംസാരിച്ചു.

ഉച്ചയ്ക്കുശേഷം 'ക്നാനായ സ്വവംശവിവാഹവും കുടുംബശിഥിലീകരണവും' എന്ന വിഷയത്തിൽ നടന്ന സെമിനാറിൽ, ശ്രീ. ജോർജ്ജ് ജെ. പൂഴിക്കാല (USA) മുഖ്യപ്രഭാഷണം നടത്തി. ശ്രീ. സി.എം. സിറിയക് മോഡറേറ്റ് ചെയ്തു. ചർച്ചയിൽ KCRM-നെ പ്രതിനിധീകരിച്ച് ശ്രീ. കെ.കെ. ജോസ് കണ്ടത്തിൽ, ശ്രീ റെജി ഞളളാനി, എന്നിവരും, 'ക്നാനായ കത്തോലിക്കാ നവീകരണസമിതി' (KCNS)യെ പ്രതിനിധീകരിച്ച് ശ്രീ. പി. കെ. തോമസ് കൂടല്ലൂരും, ശ്രീ. ഷാജി ജോസ് കണ്ണൂരും പ്രതികരണപ്രസംഗങ്ങൾ നടത്തി.

സമിതി പ്രസിഡന്റ് ശ്രീ. ടി.ഒ. ജോസഫ് തോട്ടുകൽ യോഗത്തിൽ അദ്ധ്യക്ഷനായിരുന്നു. ജനറൽ സെക്രട്ടറി ലൂക്കോസ് മാത്യു സ്വാഗതവും, സെക്രട്ടറി ജോണി കുരുവിള കുതജ്ഞതയും പ്രകാശിപ്പിച്ചു.

ലൂക്കോസ് മാത്യു (ജനറൽ സെക്രട്ടറി, 'ക്നാനായകത്തോലിക്കാ നവീകരണസമിതി')

ഘരാവോ,തെറിവിളി, ഭീഷണി...7 മണിക്കൂർ!



(നവംബർ ലക്കം തുടർച്ച)

കെ.ജോർജ്ജ് ജോസഫ്

ഫാ.ചിറപ്പണത്ത് വികാരിയായി വന്നതോടെ, സ്കൂളിന്റെ കാര്യത്തിൽ വികാരിമാർ നടത്തിയിരുന്ന ഇടപെടലുകൾമൂലം നിലനിന്നിരുന്ന അസ്വസ്ഥതകൾ പൊട്ടിത്തെറിയിലെത്തി. 2001-ൽ ആരംഭിച്ച CBSE സ്കൂൾ, LFHSകോമ്പൗണ്ടിൽനിന്നും മാറ്റണമെന്ന് ചിറപ്പണത്ത് ആവശ്യപ്പെട്ടു. അതു മഠം അധികൃതർ നിരസിക്കുക മാത്രമല്ല, അങ്ങനെ ആജ്ഞാപിക്കാൻ വികാരിക്ക് അധികാരമില്ലെന്നു കൂടി വാദിക്കുകയും ചെയ്തു. അപ്പോഴാണ് വികാരി പറയുന്നത്, LFHS പള്ളിവകയാണ്; അവിടെ എന്തു ചെയ്യണം, ചെയ്യേണ്ടായെന്നു തീരുമാനിക്കുന്നത് വികാരിയാണെന്ന്! മഠം അധികൃതർ അതു കാര്യമാക്കിയില്ല. എന്നാൽ, CBSE സ്കൂൾ അവിടെ നിന്നും ഉടൻ മാറ്റാൻ നടപടിയുണ്ടാകണമെന്നാവശ്യപ്പെട്ട് എറണാകുളം അതിരൂപതയിലേക്ക് ചിറപ്പണത്ത് കത്തെഴുതി. മഠവും വികാരിയുമായുള്ള തർക്കം അതിന്റെ പാരമ്യത്തിലെത്തി. മഠം അധികൃതർ വിദ്യാഭ്യാസവകുപ്പിൽ ബന്ധപ്പെട്ടു. ഇത്തവണ അവർ ശരിക്കും ഞെട്ടുകതന്നെ ചെയ്തു! സ്കൂളിന്റെ ഉടമസ്ഥത വികാരിക്കുതന്നെ!! അങ്ങനെയൊരു സംഭവം അവർ അറിഞ്ഞിട്ടില്ലായിരുന്നു.

മഠം അധികൃതർ ചക്രത്ത് ബിഷപ്പിനെ സമീപിച്ച് പരാതിപ്പെട്ടു. ബിഷപ്പാവടെ ഇതൊരു അവസരമായിട്ടെടുത്തു. തർക്കം സ്കൂളിന്റെ ഉടമസ്ഥത സംബന്ധിച്ചു മാത്രമായിരുന്നെങ്കിലും, മഠത്തിന്റെ സ്വത്തുക്കൾ ആരുടെതെന്നു തിട്ടപ്പെടുത്താനായി ഒരു റെഗുലേറ്ററി കൗൺസിലിനെ ബിഷപ്പ് നിയോഗിച്ചു. ഫാ. ജേക്കബ് പാലയ്ക്കപ്പിള്ളി കൺവീനറായും CMI-ക്കാരായ ഫാ. ജോർജ്ജ് തോട്ടങ്കരയും, ഫാ. അഗസ്റ്റിൻ തോട്ടങ്കരയും ഫാ. ആന്റണി പുതവേലിൽ, ശ്രീ ജോർജ്ജ് കാച്ചപ്പള്ളി, ശ്രീ. ജോർജ്ജ് പൊള്ളയിൽ, സി. ടെസ്റ്റി കുര്യൻ -CMC എന്നിവരും അംഗങ്ങളായുള്ളതായിരുന്നു ഈ കൺസിൽ. അവർ അന്വേഷണം നടത്തി, 2008 ജനുവരി 23-നു റിപ്പോർട്ടു സമർപ്പിച്ചു. ഞായർക്കൽ LFHS-ഉം വസ്തുവകകളും ലിറ്റിൽ ഫ്ളവർ കോൺവെന്റിന്റെ പൂർണ്ണ ഉടമസ്ഥതയിലും കൈവശത്തിലുമാണെന്നും സ്കൂളിന്റെ എഡ്യൂക്കേഷണൽ ഏജൻസിയും മാനേജർ സ്ഥാനവും മഠത്തിൽ മാത്രം നിക്ഷിപ്തമാണെന്നുമായിരുന്നു റിപ്പോർട്ടിന്റെ ഉള്ളടക്കം എന്നാൽ, ഇത് അംഗീകരിക്കാനോ അതനുസരിച്ച് പ്രവർത്തിക്കാനോ ബിഷപ്പും വികാരിയും തയ്യാറായില്ല.

കള്ള രേഖയുണ്ടാക്കി സ്കൂളിന്റെ ഉടമസ്ഥത വികാരി തട്ടിയെടുത്തെന്നു കാണിച്ച് മഠാധികൃതർ വിദ്യാഭ്യാസവകുപ്പിനു പരാതി നൽകി. ഡിപ്പാർമെന്റ് അന്വേഷണം ആരംഭിച്ചു.

ചക്കിലകപ്പെട്ടെന്നു മനസിലാക്കിയ ബിഷപ്പ് തോമസ് ചക്രത്ത് ബന്ധപ്പെട്ട കക്ഷികളുടെ ഒരു യോഗം വിളിച്ചു. മദർ സൂപ്പീരിയർ, പ്രൊവിൻഷ്യൽ, വിദ്യാഭ്യാസ കൗൺസിലർ, ഇടവക വികാരി, ട്രസ്റ്റിമാർ, എന്നിവരെക്കൂടാതെ ബിഷപ്പ് സെബാസ്റ്റ്യൻ എടയന്ത്രത്തും അതിരൂപതാ കച്ചേരിയിലെ ചില വൈദികരും ഈ യോഗത്തിൽ പങ്കെടുത്തു. വ്യാജരേഖയുടെ കാര്യവും വികാരിമാർ സ്കൂളിലെ നിയമനത്തിനു കോഴവാങ്ങിയിരുന്ന കാര്യവും സിസ്റ്റേഴ്സ് പുറത്തു പറയരുതെന്നു ബിഷപ്പ് ചക്രത്ത് ആവശ്യപ്പെട്ടു. മഠാധികൃതർ വിദ്യാഭ്യാസവകുപ്പിനു നൽകിയിട്ടുള്ള പരാതി പിൻവലിക്കണമെന്നും അദ്ദേഹം നിർബന്ധപൂർവ്വം ആവശ്യപ്പെട്ടു. അതിനു കഴിയില്ലെന്നു മദർ സൂപ്പീരിയർ പറഞ്ഞതോടെ അദ്ദേഹം പൊട്ടിത്തെറിച്ചു 'നിങ്ങൾ തമ്മിലടിച്ചു തളരുമ്പോൾ എന്തേയടുത്തു വരും; അപ്പോൾ ഞാൻ കാര്യം തീരുമാനിക്കും.' പെട്ടെന്നു യോഗം അവസാനിപ്പിച്ച് അദ്ദേഹം സ്ഥലംവിട്ടു.

പരാതിയിന്മേൽ തെളിവെടുപ്പിനായി ഉന്നത വിദ്യാഭ്യാസ സെക്രട്ടറി ഇരുകൂട്ടരെയും വിളിപ്പിച്ചു. വകുപ്പു ഉദ്യോഗസ്ഥരെയും കേട്ടു. രേഖകൾ പരിശോധിച്ചു. അതിന്റെ അടിസ്ഥാനത്തിൽ GO (Rt) No. 4303/08 G.Edn. Dated 30.9.2008 പ്രകാരം, സ്കൂളിന്റെ മാനേജർസ്ഥാനവും ഉടമസ്ഥതയും വികാരിയിലും പള്ളിയിലും നിക്ഷിപ്തമാക്കിക്കൊണ്ടുള്ള എറണാകുളം റീജിയണൽ ഡയറക്ടറുടെ ഉത്തരവ് റദ്ദാക്കുകയും, ആയവ മദർ സൂപ്പീരിയറിൽത്തന്നെ നിക്ഷിപ്തമാക്കിക്കൊണ്ട് ഉത്തരവു പുറപ്പെടുവിക്കുകയും ചെയ്തു.

ഇതിനിടയിൽ, സംഘർഷം മുറുകുന്നുവെന്നും കള്ളരേഖയുണ്ടാക്കിയ ഫാ.ആന്റണി ചിറപ്പണത്തിന്റെ നില പരുങ്ങലിലാണെന്നും മനസിലാക്കിയ ചക്രത്ത് മെത്രാൻ ചിറപ്പണത്തെ മാറ്റി, പുതിയ വികാരിയെ നിയമിച്ചു.

മുഷ്കനും വിവേകശൂന്യനുമായ ഫാ. പോൾ കരിയാറ്റി! ഉടുക്കുകൊട്ടുകാരൻ പോയപ്പോൾ വെടിക്കെട്ടുകാരൻ വന്നെന്നു പറഞ്ഞതുപോലെ യായി സ്ഥിതി.

അടുത്ത ദിവസം (2008 ഒക്ടോ.4) പള്ളിയിൽ കുർബാനയിൽ സംബന്ധിക്കാനെത്തിയ സന്യാസിനികളെ പള്ളിയിൽ പ്രവേശിപ്പിക്കാതെ വികാരി പോൾ കരിയാറ്റിയും കൂട്ടരും തടഞ്ഞു. അവർ അടുത്തുള്ള ലത്തീൻ പള്ളിയിൽ കുർബാനയ്ക്കു പോയിത്തുടങ്ങി. ഇതിന്റെ പേരിൽ മദർ സുപ്പീരിയറിനെ ചക്രവർത്തി മെത്രാൻ ശാസിച്ചു. എന്നാൽ, വികാരിയുടെ നടപടി ചോദ്യം ചെയ്തില്ല! വികാരിയാകട്ടെ, മഠം ചാപ്പലിൽ കുർബാന അർപ്പിക്കുകയോ മറ്റു ശുശ്രൂഷകൾ നടത്തിക്കൊടുക്കാൻ തയ്യാറാവുകയോ ചെയ്തില്ല. മാത്രമല്ല, അജപാലനപരമായ ശുശ്രൂഷകളിൽനിന്ന് സന്യാസിനികളെ നീക്കുകയുണ്ടായി. 85 വയസ്സുകാരിയായ സി.ജോസഫിനെയുൾപ്പെടെ 8 പേരാണ് അന്നു മഠത്തിലുണ്ടായിരുന്നത്.

കുർബാനയിൽ പങ്കെടുപ്പിക്കാതെ വികാരി തടഞ്ഞതിന് അനുമതിയോടെ, വികാരിയെക്കൊന്നായി അനുമതി വാങ്ങി, അന്നുതന്നെ ഉച്ചകഴിഞ്ഞ് 2.30-നു ഞായർക്കൽ പള്ളിമേടയിലെത്തിയ CMCസഭയുടെ മദർ ജനറൽ സി. എഡ്വേർഡിനെയും കൗൺസിലർ സിസ്റ്ററിനെയും വികാരിയും അസി.വികാരിയും മറ്റു നൂറോളം ആളുകളും ചേർന്ന് അവിടെ ബന്ധിപ്പെട്ടു. LFHS-ഉം വസ്തുവകകളും നിരൂപാധികം വിട്ടുകൊടുക്കുന്നതായി മുദ്രപത്രത്തിൽ മുൻകൂട്ടി തയ്യാറാക്കിയ രേഖയിൽ ഒപ്പുവെക്കാൻ മദർ ജനറലിനോട് വികാരി ഫാ.പോൾ കരിയാറ്റി ആജ്ഞാപിച്ചു. അകമ്പടിയിൽ ആളുകളുടെ തെറിവിളി... സിസ്റ്റേഴ്സ് ആകെ ഭയന്നുവിറച്ച് അർദ്ധപ്രാണരായി. സമനില വീണ്ടെടുത്ത മദർ ജനറൽ തനിക്കു തിനുള്ള അധികാരമില്ലെന്നും, ഞായർക്കൽ മഠം ഉൾപ്പെടുന്ന എറണാകുളം പ്രോവിൻസിന്റെ പ്രൊവിൻഷ്യലിനുമത്രമേ അതിനു കഴിയൂ എന്നും പറഞ്ഞു. എന്നാലുടനെ പ്രൊവിൻഷ്യലിനെയും കൗൺസിലർമാരെയും വിളിക്കുന്നായി കല്പന. വിളിച്ചതനുസരിച്ച് അവർ വൈകാതെയെത്തി. അവരെക്കൂടി പുരോഹിത ഗുണ്ടാ സംഘം ബന്ധിപ്പെട്ടു. ആഹാരമോ കുടിക്കാൻ വെള്ളമോ പോലുമോ നൽകാതെയും മൂത്രമൊഴിക്കാൻപോലും സമ്മതിക്കാതെയും അവരെ രാത്രി 9.30 വരെ തടഞ്ഞുവെച്ചു. തെറിവിളിയും ഭീഷണിയും സഹിക്കാൻ കഴിയാതെവരികയും വിശപ്പും ദാഹവുംമൂലം തളർന്നവശമാകുകയും ചെയ്ത സന്യാസിനികൾ ഒടുവിൽ ഒപ്പിട്ടുകൊടുക്കുക തന്നെ ചെയ്തു. പക്ഷേ, തങ്ങളെ ഭീഷണിപ്പെടുത്തിയുണ്ടാക്കിയ രേഖയായതിനാൽ അതും

ആർച്ചുബിഷപ്പ് മാർ ആൻഡ്രൂസ് താഴത്തിനെതിരെയുള്ള കേസുമായലിൽ സ്വീകരിച്ചു

തൃശൂർ അതിരൂപതാ മെത്രാൻ മാർ ആൻഡ്രൂസ് താഴത്ത് കോൺഗ്രസ് പ്രസിഡന്റ് ശ്രീമതി സോണിയാഗാന്ധിക്കയച്ച കത്തും അഖിലകേരള കത്തോലിക്കാ കോൺഗ്രസ്സ് (AKCC) രൂപീകരിച്ചുകൊണ്ട് പുറപ്പെടുവിച്ച ഉത്തരവിലെ പ്രസ്താവനകളും മതസ്ഥർ വളർത്തുന്നതും ദേശീയ അഖണ്ഡതയ്ക്ക് എതിരായതും പരാതി തൃശൂർ ചീഫ് ജുഡീഷ്യൽ മജിസ്ട്രേറ്റ് കോടതി ഫയലിൽ സ്വീകരിച്ചു.

‘ജോയിന്റ് ക്രിസ്ത്യൻ കൗൺസിൽ’ മുൻ സംസ്ഥാന ജനറൽ സെക്രട്ടറിയും റിട്ട. സർക്കാർ ഉദ്യോഗസ്ഥനുമായ ആന്റോ കോക്കാട്ട് ബോധിപ്പിച്ച പരാതിയിലാണ് നടപടി ഉണ്ടായത്. കേസ് 05-01-2015-നു വീണ്ടും പരിഗണിക്കും.

ബന്ധപ്പെട്ട പത്രവാർത്തകളും സോണിയാഗാന്ധിക്കയച്ച കത്തിന്റെ കോപ്പിയും സർക്കുലറുകളും രൂപതാ ബുള്ളറ്റിനും പരാതിയോടൊപ്പം കോടതിയിൽ ഹാജരാക്കിയിട്ടുണ്ട്. ടൗൺ ഹൗസ് പോലീസ് സ്റ്റേഷനിൽ നേരത്തെ ഇതു സംബന്ധിച്ച് പരാതിക്കാരനും, ‘കേരള കാത്തലിക് ഫെഡറേഷൻ’ പ്രസിഡന്റ് ആന്റണി ചിറ്റാട്ടുകരയും പരാതി നൽകിയിരുന്നെങ്കിലും ‘കോഗനൈസബിൽ ഒഫ്സെല്ല’ എന്നു പറഞ്ഞും, ‘കോടതി ഉത്തരവിലൊക്കെ കേസ് എടുക്കാനാവില്ല’ എന്നു കാണിച്ചും മറുപടി നൽകുകയാണുണ്ടായത്. ആയതിനെത്തുടർന്നാണ് കോടതിമുമ്പാകെ പരാതി നൽകിയത്.

ഇന്ത്യൻ ശിക്ഷാ നിയമം 153 A വകുപ്പനുസരിച്ച് സമുദായസ്ഥർ വളർത്തുന്ന പ്രവൃത്തികൾ തെളിയിക്കപ്പെട്ടാൽ 2 വർഷംവരെയും, 153 B വകുപ്പനുസരിച്ച് ദേശീയ അഖണ്ഡതയ്ക്കെതിരായി പ്രസ്താവനകൾ നടത്തിയതായി തെളിയിക്കപ്പെട്ടാൽ 5 വർഷംവരെയും തടവുശിക്ഷ ലഭിക്കാവുന്ന ക്രിമിനൽ കുറ്റമാണ്.

പരാതിക്കാരനുവേണ്ടി അഡ്വ. പി. പ്രമോദ് ഹാജരായി

ഗീകരിക്കാതെ റദ്ദാക്കണമെന്നു കാണിച്ച് വിദ്യാഭ്യാസ ഡിപ്പാർട്ട്മെന്റിനു പിറ്റേന്നു തന്നെ അവർ പരാതി നൽകുകയും ചെയ്തു.

കരിയാറ്റിയുടെ നമ്പുകൾ വരാനിരിക്കുന്നതേയുണ്ടായിരുന്നുള്ളൂ. നമുക്ക് അതും കാണാം...

ഫാ. ജോസഫ് മാണിക്കത്താഴയുടെ 'എന്റെ പൗരോഹിത്യജീവിത ത്തിലെ മുറിപ്പാടുകൾ'

ഞാറയ്ക്കൽ കേസിന്റെ മുഖ്യ അഡ്വക്കേറ്റായ അഡ്വ. ഡോ. ചെറിയാൻ ഗുഡല്ലൂരുമായി അടുത്ത കാലത്തുണ്ടായ ബന്ധംകൊണ്ട് എനിക്ക് ലഭിച്ച നേട്ടങ്ങളിൽ പ്രധാനം, അദ്ദേഹം എനിക്കു നൽകിയ 3 പുസ്തകങ്ങളാണ് - 'സത്യവും നീതിയും ഗാന്ധിയുടെ കാഴ്ചപ്പാടിൽ', 'ഗുഡല്ലൂരിന്റെ ഇതിഹാസയാത്ര', അദ്ദേഹത്തിന്റെ ജ്യേഷ്ഠൻ ഫാ. ജോസഫ് മാണിക്കത്താഴെ എഴുതിയ 'എന്റെ പൗരോഹിത്യജീവിതത്തിലെ മുറിപ്പാടുകൾ'.

ഇതിൽ ആദ്യത്തേത് അഡ്വ. ഡോ. ചെറിയാന്റെ ഡോക്ടറൽ തിസിസിന്റെ മലയാളം പരിഭാഷയാണ്. നിയമം പഠിച്ച്, അതിന്റെ പഴുതുകളിലൂടെ നൂണുകളെ സത്യങ്ങളാക്കി അവതരിപ്പിച്ച് ഉദരപുരണം നടത്തുന്ന മഹാഭൂരിപക്ഷം വക്കീലന്മാരുടെയിടയിൽ, നീതിക്കുവേണ്ടി വിശക്കുകയും ദാഹിക്കുകയും ചെയ്യുന്നവരും, അതിനുവേണ്ടി ഏതറ്റംവരെ പാടുപീഡകൾ സഹിക്കാൻ സന്നദ്ധരാകുന്നവരും ഉണ്ട് എന്ന് എന്നെ ബോധ്യപ്പെടുത്തിയ പുസ്തകമായിരുന്നു. രണ്ടാമത്തേത്, ഗുഡല്ലൂരിൽ കുടിയിറക്കപ്പെട്ടുമായിരുന്ന ലക്ഷക്കണക്കിനു കർഷകരെ സംഘടിപ്പിച്ച്, അവരുടെ ഭൂമിക്കു സ്ഥിരാവകാശം ലഭിക്കുന്നതിനു സഹായകമായ തരത്തിൽ നിയമയുദ്ധം നടത്തിയും പ്രത്യക്ഷസമരങ്ങൾ നയിച്ചും തമിഴ്നാടു സർക്കാരിനെ അഡ്വ.ഡോ.ചെറിയാനും സഹപ്രവർത്തകരുംകൂടി മുട്ടുകുത്തിച്ച ഐതിഹാസികചരിത്രകഥയാണ്. അതു ഞാൻ വായിച്ചുതുടങ്ങിയിട്ടേയുള്ളൂ.


'എന്റെ പൗരോഹിത്യജീവിതത്തിലെ മുറിപ്പാടുകൾ'

നല്ല വക്കീലന്മാർ ചുരുക്കമായിട്ടെങ്കിലും ഉണ്ട് എന്നതുപോലെ, നല്ല പൗരോഹിതരുമുണ്ട് എന്നു കാണിക്കാൻ അദ്ദേഹം നൽകിയ പുസ്തകമായിരുന്നു, അദ്ദേഹത്തിന്റെ ജ്യേഷ്ഠൻ ഫാ. ജോസഫ് മാണിക്കത്താഴെ എഴുതിയ 'എന്റെ പൗരോഹിത്യജീവിതത്തിലെ മുറിപ്പാടുകൾ.' മലബാർ കുടിയേറ്റക്കാരിൽനിന്നുള്ള ആദ്യ സീറോ-മലബാർ വൈദികനായ ഫാ. ജോസഫ് മാണിക്കത്താഴയുടെ ഈ ഗ്രന്ഥം, മദ്ധ്യകേരളത്തിൽനിന്നു മലബാറിൽ കുടിയേറിയ ക്രൈസ്തവരുടെ ചരിത്രംകുടിയാണ്. ഇടവകസമൂഹത്തിന്റെ സർവ്വതോമുഖമായ ഉന്നതിക്കുവേണ്ടി അഹോരാത്രം കഠിനാധ്വാനം ചെയ്ത ആദ്യകാലവൈദികരുടെ ത്യാഗത്തിന്റെ ചരിത്രവും ഇതിൽ കാണാം. ഇതിലെല്ലാമുപരിയായി, ആത്മാർത്ഥതയിലും കഠിനാധ്വാനത്തിലും മികവു പുലർത്തുന്ന വൈദികരെ ചൂഷണംചെയ്യുന്ന ബിഷപ്പുമാരുടെ കുതന്ത്രങ്ങളും അടിച്ചമർത്തലുകളും അതുമർത്തുന്ന രോഷവും വീഴ്ത്തുന്ന കണ്ണീരുമെല്ലാം ഈ പുസ്തകത്തിന്റെ താളുകളിൽ ജീവൻ വച്ചുനിൽക്കുന്നതും കാണാം... ഉദ്ദേശവും പിരിമുറുക്കവും നാടകീയതയും നിറഞ്ഞ അദ്ദേഹത്തിന്റെ ജീവിതകഥ, ഹൃദയത്തിൽനിന്നും ഹൃദയത്തിലേക്കെന്നപോലെ, വളച്ചുകെട്ടൊന്നുമില്ലാതെ നേർക്കുനേരെ പറഞ്ഞിരിക്കുന്നു, അദ്ദേഹം.

അഡ്വ. ഡോ. ചെറിയാൻ മാണിക്കത്താഴയെപ്പോലെതന്നെ, ശക്തമായ നീതിബോധത്തിന്റെ ഉടമയായതിനാൽ, ഫാ. ജോസഫ് മാണിക്കത്താഴയും സത്യത്തിനും നീതിക്കുംവേണ്ടി ഏതറ്റംവരെ, നീറുപോലെനിന്നു യുദ്ധംചെയ്യുന്ന സ്വഭാവക്കാരനായിരുന്നു. മെത്രാനാധിപത്യം പുലരുന്ന സഭാത്തരീക്ഷത്തിൽ ഇങ്ങനെയൊരച്ചനു സഹിക്കേണ്ടിവരുന്ന കഷ്ടപ്പാടുകളും നീതികേടുകളും എത്ര അധികമായിരിക്കും എന്നുഹിക്കാമല്ലോ. അതിനോടെല്ലാം പൊരുതിനിന്ന അദ്ദേഹത്തിന്റെ 'മുറിപ്പാടുകൾ' നിറഞ്ഞ വൈദികജീവിതകഥ ഓരോ ക്രൈസ്തവനും വായിച്ചുതുടവിക്കേണ്ടതുതന്നെയാണ്. അച്ചന്റെ സംഭവബഹുലമായ കഠിനജീവിതാനുഭവങ്ങളിലൂടെ കടന്നുപോകുമ്പോൾ, നമ്മുടെ നല്ല വൈദികരെയോർത്തുള്ള അഭിമാനവും അവർ നേരിടുന്ന പ്രതിസന്ധികളെയോർത്തുള്ള ധർമ്മസങ്കടവും രോഷവും അവരുടെ കഷ്ടപ്പാടുകളെയോർത്തുള്ള ഗർഗദങ്ങളും നമ്മളിലുയരും...

-എഡിറ്റർ

അധികം അറിയപ്പെടാത്ത ഈ പുസ്തകത്തിനു 120 രൂപയാണു വിലയിട്ടിരിക്കുന്നത്. 100/- രൂപാ അയച്ചുതരുന്നവർക്ക് ഈ പുസ്തകം അയച്ചുതരുന്നതാണ്.



പ്രതി വാദിയെ ചൊല്ലിയടക്കി!

തങ്ങളുടെ 5 ഏക്കർ 5 സെന്റുമീറ്റർ വരുന്ന
യിൽ തട്ടിയെടുത്തതുമായി ബന്ധപ്പെട്ട കേസിൽ
ഡോ. തോമസ് അറയ്ക്കലും ഭാര്യ മോണിക്കാ



തോമസും വാദികളാണ്. കാഞ്ഞിരപ്പള്ളി മെത്രാൻ
മാർ അറയ്ക്കലും 'ആവേ മരിയ ധ്യാനകേന്ദ്രം'
വൈദികരും പ്രതികളും!

ദീർഘവർഷമായി തീർത്തും കിടപ്പിലായിരുന്ന
ഡോ. തോമസ് അറയ്ക്കൽ 2014 ഡിസംബർ 4-നു
നിര്യാതനായി. 7-നു സംസ്കരിക്കപ്പെട്ടു.

മോണിക്കായെയും, നമ്മൾ നവീകരണപ്രസ്ഥാ
നത്തിന്റെ ആൾക്കാരെയും കാഞ്ഞിരപ്പള്ളിയിൽ
പേപ്പട്ടിക്കളയെന്നപോലെ കല്ലറിയിച്ചും അസഭ്യം
പറഞ്ഞും ഓടിച്ച മെത്രാൻ സ്വന്തം പിതൃസഹോ
ദരപുത്രനായ ഡോ. തോമസിന്റെ മൃതദേഹം വീട്ടി
ലെത്തി കാണാനുള്ള ധൈര്യമുണ്ടായില്ല. എങ്കിലും,
പള്ളിയിലെത്തി ചൊല്ലിയടക്കി തിണ്ണമിടുകു
കാണിച്ചു!

സുതീർമ്മിണിയുടെ മോതിരം മോഷ്ടിക്കുന്ന
നവജാതശിശുവിന്റെ സാമർത്ഥ്യത്തോടെ, മെത്രാൻ
ചരമപ്രസംഗത്തിൽ ഒരു മുഴുത്ത കള്ളവും എഴുന്ന
ള്ളിച്ചു. സ്ഥലമെഴുതിക്കൊടുക്കുന്നതിനു തനിക്കു
സമ്മതമാണെന്നറിയിക്കാൻ ഡോ.തോമസ് നാലു
പ്രാവശ്യം അരമനയിലെത്തി തന്നെ കണ്ടിരുന്നു
വത്രെ! അതിനുമൊക്കെ എത്രയോ മുമ്പുമുതൽ
അശിഷിമേഴ്സ് ബാധിതനും സംസാരശേഷി നഷ്ട
പ്പെട്ടയാളുമായിരുന്നു ഡോ. തോമസ് അറയ്ക്കലേന്ന്
ചരമപ്രസംഗം കേൾക്കുന്ന എല്ലാവർക്കും അറിഞ്ഞു
കൂടല്ലോ. വർഷങ്ങളായി അശിഷിമേഴ്സ്മാരോടായി
രുന്നു എന്നു തെളിയിക്കാനാവശ്യമായ മെഡിക്കൽ
ടെസ്റ്റിന് കോടതി ഉത്തരവിട്ടിരുന്നു. അതിൻപ്രകാരം
ഹാജരാകാനാവശ്യപ്പെട്ട് കോട്ടയം മെഡിക്കൽകോ
ളേജിൽനിന്നയച്ച രണ്ടു രജിസ്ട്രേഡുകത്തുകൾ
മെഡിക്കൽടെസ്റ്റു മുടക്കാൻവേണ്ടി, പോസ്റ്റോഫീസ്
അധികൃതരെ സ്വാധീനിച്ചു തന്റെ തറവാട്ടുവീട്ടിലെ
ത്തിച്ച മാർ അറയ്ക്കലിൽനിന്നും ഇതിലും ചെറിയ
നൂണുകൾ പ്രതീക്ഷിക്കേണ്ടതില്ലല്ലോ...അവസാനം,

വിരമിച്ച് ഒരു വർഷമായിട്ടും പ്രൊഫ. ജോസഫിന് പെൻഷനില്ല!

കൊച്ചി: ചോദ്യപേപ്പർ വിവാദത്തെത്തുടർന്ന്
ആക്രമിക്കപ്പെട്ട പ്രൊഫസർ ടി.ജെ. ജോസഫിനെ
സർക്കാരിന്റെ ചുവപ്പുനാട വേട്ടയാടുന്നു. വിരമിച്ച്
ഒരുവർഷമാകുമ്പോഴും ആനുകൂല്യങ്ങളും പെൻഷ
നും നിഷേധിക്കപ്പെട്ട് ഗതികേടിലാണ് മുവാറ്റു
പുഴയിലെ ഈ അധ്യാപകൻ. ജീവിതദുരിതങ്ങളിൽ
മനം നൊന്ത് അധ്യാപകന്റെ ഭാര്യ കഴിഞ്ഞ വർഷം
ആത്മഹത്യ ചെയ്തിരുന്നു. അക്രമികളുടെ വെട്ടിനേ
ക്കാൾ വേദനിപ്പിക്കുന്നതാണ് ചുവപ്പുനാടകൾ
തീർക്കുന്ന മുറിവെന്ന് അധ്യാപകൻ.

നിയമപീഠം കുറ്റവിമുക്തനാക്കിയ ഒരു അധ്യാ
പകന്റെ ഗതികേടാണിത്. വിരമിച്ച് വിശ്രമിക്കേണ്ട
പ്രായത്തിൽ സർക്കാർ ഓഫീസുകളിലേയ്ക്കാണ്
ഈ നെട്ടോട്ടം. ചോദ്യപേപ്പർ വിവാദത്തെത്തുടർന്ന്
അധ്യാപകവൃത്തിയിൽ നിന്ന് പുറത്താക്കപ്പെട്ട
ജോസഫിനെ കഴിഞ്ഞ മാർച്ച് 28-നാണ് തൊടുപുഴ
ന്യൂമാൻ കോളജിൽ തിരിച്ചെടുത്തത്. കടുത്ത
സാമ്പത്തിക ബുദ്ധിമുട്ടടക്കമുള്ള ജീവിതദുരിതങ്ങ
ളിൽ മനംനൊന്ത് ഭാര്യ ആത്മഹത്യ ചെയ്തതിന്
തൊട്ടുപിന്നാലെ. മൂന്നുദിവസത്തിനുശേഷം വിരമി
ച്ചെങ്കിലും നാളിതുവരെ ഒരാനുകൂല്യവും പെൻഷനും
കിട്ടിയില്ല. പുറത്താക്കപ്പെട്ട കാലത്തെ ശമ്പളവും
ചുവപ്പുനാടയിൽ കുരുങ്ങി.

മാനുഷിക പരിഗണന നൽകി ജോലിയിൽ
തിരിച്ചെടുത്തു എന്ന കോളജ് അധികൃതരുടെ ഉത്തര
വാണ് തിരിച്ചടിയായത്. ഇത്തരമൊരു പതിവില്ലെ
ന്നാണ് ഉന്നതവിദ്യാഭ്യാസ വകുപ്പിന്റെ മറുപടി. വലതു
കൈക്ക് സ്വാധീനമുണ്ടായിരുന്നെങ്കിൽ കൂലിപ്പണി
ക്കെങ്കിലും പോയി മക്കളെ പഠിപ്പിച്ചേനെന്ന്
പ്രൊഫസർ ജോസഫ്.

(സ്രോതസ്സ്: ഏഷ്യാനെറ്റ് ന്യൂസ്)

-മെത്രാന്മാരുടെ 'മാനുഷികപരിഗണന'യിൽ
പ്പോലും ഒരു വീല്ലൻ ഒളിച്ചിരിപ്പുണ്ടാകും എന്നാണ്



മെഡിക്കൽ കോളേജിലെത്തി കത്തിന്റെ പകർപ്പു
വാങ്ങേണ്ടിവന്നു, അദ്ദേഹത്തെ മെഡിക്കൽ ടെസ്റ്റിനു
വിധേയനാക്കാൻ.

പുരോഹിത വർഗ്ഗത്തിന്റെ നിലനില്പു തന്നെ
സ്വാതന്ത്ര്യം കൊതിക്കുന്ന മനുഷ്യനു പ്രതിബന്ധമാ
ണ്. ആ സത്യം മനസ്സിലാക്കാത്തതുകൊണ്ട് അവൻ
ജീവിച്ചിരിക്കുന്ന കാലത്തോളം പുരോഹിതനുമുമ്പിൽ
അയാളുടെ ആജ്ഞാനുസരണം മുട്ടുകുത്തുന്നു; ജീവ
ച്ചുവമായി ജീവിക്കുന്നു. മരണശേഷം ശവമായി കിട
ന്നുകൊടുക്കുകയും ചെയ്യുന്നു.

പുരോഹിത്യം ഒരു മുഴുത്ത വഞ്ചനയാണെന്നു
ബോധ്യപ്പെടുന്നവർക്കുപോലും ഈ ഊരാക്കുടു
ക്കിൽനിന്നു മോചനമില്ലെന്ന് മോണിക്കാതോമസിന്റെ
അനുഭവം തെളിയിക്കുന്നു.



‘പരി. കെ.സി.ആർ.എം. മാതാ’വിനോടുള്ള കൃതജ്ഞതാപ്രാർത്ഥനയെപ്പറ്റി

യേശുവിന് എതിർസാക്ഷ്യം പറയുകയും പ്രചരിപ്പിക്കുകയും ചെയ്യുന്ന കത്തോലിക്കാസഭാനേതൃത്വത്തിന്റെ വഴിപിഴച്ച പോക്കിനെതിരെ ‘ഓശാന്’യുടെ പിന്തുടർച്ചയെന്ന നിലയിൽ വന്നതാണ് ‘സത്യജാല’ എന്ന പ്രസിദ്ധീകരണം; അതുപോലെതന്നെ, സഭാനവീകരണപ്രസ്ഥാനമായി പ്രവർത്തിക്കുന്ന ‘കെ.സി.ആർ.എം.’ എന്ന കത്തോലിക്കാ അൽമായ സംഘടനയും. സഭയിലെ നവീകരണാശയക്കാർക്ക് ഏറെ പ്രതീക്ഷ തരുന്നതാണ് ഇതൊക്കെ. ‘സത്യജാല’യിലെ ഈടുറ്റ ലേഖനങ്ങളും വിലയേറിയ സന്ദേശങ്ങളും കേരളകത്തോലിക്കാവിശ്വാസികളിൽ പ്രചരിക്കുന്നു.

എന്നാൽ, 2014-നവംബർ ലക്കത്തിൽ വന്ന ‘പരി. കെ.സി.ആർ.എം. മാതാവിനോടുള്ള കൃതജ്ഞതാ പ്രാർത്ഥന’ ഒരു ശരാശരി നവീകരണാശയക്കാരനു ഞെട്ടലുളവാക്കുന്നതാണ്. തന്നെയുമല്ല, ‘സത്യജാല’യുടെയും കെ.സി.ആർ.എം-ന്റെയും ഉദ്ദേശ്യലക്ഷ്യങ്ങൾക്കും നയങ്ങൾക്കും നിലവാരത്തിനുമനെയും ഇണങ്ങുന്നതുമല്ല.

ഫാത്തിമാ മാതാവ്, ലൂർദ്ദുമാതാവ്, വേളാങ്കണ്ണി മാതാവ്, കൊരട്ടിമുത്തി, വല്ലാർപാടത്തമ്മ തുടങ്ങി സ്ഥലപ്പേരോടുകൂടിയ മാതാവുമാരും, ലൂത്തിനിയായിൽ ആവർത്തിച്ചു ചൊല്ലപ്പെടുന്ന ഡസൻകണക്കിനു മാതാവുമാരും ഇന്ന് സഭയിൽ നിലവിലുണ്ട്. ഓരോ മാതാവിനും പ്രത്യേകപ്രത്യേകം മുഖഭാവത്തോടുകൂടിയ പ്രതിമകളുമുണ്ട്. ഈ പ്രതിമകൾക്കു മുൻപിൽ നൊവേനകളും, പ്രാർത്ഥനകളും നടത്തുന്നു. പതിവിൻപടി നേർച്ചപ്പെട്ടിയിട്ടുമുണ്ട്. ഈ സാഹചര്യത്തിലാണ് ഇപ്പോൾ ‘കെ.സി.ആർ.എം- മാതാ’വും

റ്റി.റ്റി.മാത്യു,തകടിയേൽ

ഭക്തിരംഗത്ത് ഇടം പിടിച്ചിരിക്കുന്നത്.

കത്തോലിക്കാസഭാനേതൃത്വത്തിനെതിരെ കുരിപ്പുഴ ഇടവകവിശ്വാസികൾ നടത്തിവന്ന ധർമ്മസമരസമയത്തുതന്നെ അവരെ സഹായിക്കാനെന്നപോലെ, പള്ളിപ്പുരിസരത്തു നിന്നും ഒരു പ്രതിമ കിട്ടുന്നു; അതു മാതാവിന്റെതായിരുന്നു. മണ്ണിൽ പുണ്ടു കിടന്നിരുന്ന ആ പ്രതിമ കഴുകിത്തുടച്ച് പ്രതിഷ്ഠിച്ചു വണങ്ങി പ്രാർത്ഥിക്കുവാൻ തുടങ്ങി. മാതാവിന് ‘കെ.സി.ആർ.എം. മാതാവ്’ എന്നു പേരിട്ടു. സമരവിജയത്തിന്റെ പേരിലാവണം കൃതജ്ഞതാപ്രാർത്ഥന എഴുതിയുണ്ടാക്കി. അതു ‘സത്യജാല’യിൽ പ്രസിദ്ധീകരിക്കുകയും ചെയ്തു- ഇതാണ് കെ.സി.ആർ.എം. മാതാവിനെ സംബന്ധിച്ച തിരക്കഥ. വണക്കമാസപ്പുസ്തകത്തിലെ ഒരു ‘ഇസ്‌പ്പാനു രാജ്യ’ക്കഥപോലെ തോന്നുന്നു, ഇത്. കത്തോലിക്കാസഭ കെ.സി.ആർ.എം. മാതാവിനെ അംഗീകരിക്കുകയില്ല. അങ്ങനെ വരുമ്പോൾ ഈ മാതാവ് സഭയുടെ ഒരു ‘തിരുത്തൽ മാതാ’വാകാൻ സാധ്യതയുണ്ട്.

അടുത്ത നാളുവരെ കേരളകത്തോലിക്കാ സഭയിൽ കൽദായവാദികളും മാർത്തോമ്മാവാദികളും തമ്മിൽ കടുത്ത പോരു നടന്നിരുന്നു. മെത്രാന്മാർ ഓരോ പക്ഷം ചേർന്നു. ഇതിന്റെ പേരിൽ പല പള്ളികളിലും കൈയാങ്കളിവരെ നടന്നു; വെറും ബാഹ്യമായ അനുഷ്ഠാനങ്ങളുടെ പേരിൽ; പ്രത്യേകിച്ച് കുരിശിന്റെ പേരിൽ. ഇന്നും ശക്തമല്ലെങ്കിലും ഈ പോർ തുടരുന്നു. അതുപോലെ, ‘കെ.സി.ആർ.എം. മാതാ’വിന്റെ പേരിൽ ചേരി തിരിവുകളും കലഹങ്ങളും ഉണ്ടാകാതിരിക്കട്ടെ! ഈ മാതാവിനെ എവിടെ പ്രതിഷ്ഠിച്ചു വണങ്ങും എന്നതൊക്കെ പ്രശ്നമാണ്. ഔദ്യോഗിക മാതാവിനെക്കാൾ കൂടുതൽ അത്ഭുതങ്ങൾ ‘കെ.സി.ആർ.എം. മാതാ’വു കാണിച്ചാൽ അതും പ്രശ്നമാകും.

‘സഭാനവീകരണപ്രസ്ഥാനം’ തത്യാധിഷ്ഠിതമാണ്. ഒരു സമരം ജയിക്കുന്നതിനും മറ്റു കാര്യങ്ങൾ നേടിയെടുക്കുന്നതിനും വേണ്ടി തരംതാണ കളികൾ നടത്തരുത്. ഇക്കാര്യങ്ങൾ ആകെമൊത്തം വിശകലനം ചെയ്ത് വിലയിരുത്തി പഠിച്ച്, ചിന്തിച്ചുനോക്കണം. എന്നിട്ട് ഇതൊക്കെ നമ്മുടെ

അത്യന്തം വേദകരമായ ഈ വാർത്ത നമ്മെ പഠിപ്പിക്കുന്നത്. ടി.ജെ. ജോസഫ് സാറിനും കുടുംബത്തിനുമുണ്ടായിരിക്കുന്ന ഈ ദുർവ്വിധിയിലും രൂപതാനേതൃത്വവും കോളേജയികൃതരും ഒളിഞ്ഞിരുന്ന് ആർത്തു ചിരിക്കുന്നുണ്ടാകും. അല്ലെങ്കിൽ, അവർ തന്നെ വേണ്ട തിരുത്തലുകൾ അടിയന്തിരമായി നൽകിയാൽ മതിയായിരുന്നല്ലോ.

എന്തായാലും കേരളസർക്കാരിന്റെ ഈ ‘ചുവപ്പു നാടക്കളി’യെപ്പറ്റി ജനപ്രതിനിധികളെയും കേന്ദ്രസർക്കാരിനെയും എത്രയും വേഗം അറിയിക്കേണ്ടിയിരിക്കുന്നു. പ്രൊഫ. ജോസഫിന്റെ ഈ കഥ ഉമ്മൻ ചാണ്ടി സർക്കാരിനെയും മോഡി സർക്കാരിനെയും അറിയിക്കണം. കേരളത്തിലെ ബിഷപ്പുമാരുടെ കൊള്ളരുതായ്മകളുടെയും ബ്യൂറോക്രസിയുടെ ക്രൂരതയുടെയും ചരിത്രം ലോകമറിയട്ടെ. മനുഷ്യാവകാശ സംഘടനകളെയും ഇക്കാര്യം അറിയിക്കേണ്ടതായുണ്ട്.

പ്രസിദ്ധീകരണത്തിന്റെയും സംഘടനയുടെയും അത്യന്തികലക്ഷ്യത്തിനായോജിക്കുന്നതാണോ എന്നു വിലയിരുത്തി നോക്കണം. അങ്ങനെ ലക്ഷ്യങ്ങൾക്കും ആശയങ്ങൾക്കും നിരക്കാത്ത കാര്യങ്ങളാണെങ്കിൽ, എന്തുകൊണ്ട് ഇവിടെ പ്രസിദ്ധീകരിക്കുന്നു എന്ന ചോദ്യത്തിന് ഉത്തരം ഉണ്ടാകേണ്ടതല്ലേ? ഈ പറഞ്ഞ അഭിപ്രായം തിരുത്തണമെങ്കിൽ അക്കാര്യവും പ്രസിദ്ധീകരിക്കണമെന്ന് പത്രാധിപരോട് സ്നേഹപൂർവ്വം അഭ്യർത്ഥിക്കുന്നു.

ഫോൺ:9497632219

മറുപടി

‘നിങ്ങൾ പറയുന്നത് അങ്ങേയറ്റം വിഡ്ഢിത്തമാണ്. എന്നാൽ, അതു പറയാനുള്ള നിങ്ങളുടെ അവകാശത്തിനുവേണ്ടി നിങ്ങളോടൊപ്പം പൊരുതാൻ ഞാനും ഒപ്പമുണ്ടാകും’ എന്ന് അർത്ഥംവരുന്ന ഒരു വാചകം ഏതോ മഹാൻ പറഞ്ഞിട്ടുണ്ടല്ലോ. ‘സത്യജാല’യുടെയും KCRM-ന്റെയും നിലപാടും അതാണ്. സ്വരൂപവണക്കം ശരിയല്ലെന്ന് KCRM-ലെ 90% പേരും പറയും. എന്നാൽ, സ്വരൂപവണക്കത്തിനുള്ള അവകാശത്തിനുവേണ്ടി അവരോടൊപ്പം നിലകൊള്ളുകയും ചെയ്യും.

അന്ധവിശ്വാസജഡിലമായ സഭയുടെ ഇരകളാണ് ഇന്നത്തെ വിശ്വാസികൾ. സ്വാഭാവികമായും അവർ വിവിധ തരത്തിലുള്ള അന്ധവിശ്വാസങ്ങളിലും അനാചാരങ്ങളിലും മുഴുകി ജീവിക്കുന്നവരാണ്, അതിനവരെ പഴിച്ചിട്ടു കാര്യമില്ല. അവർക്കൊരു പ്രശ്നമുണ്ടാകുമ്പോൾ, അവരതിൽനിന്നെല്ലാം മാനസാന്തരപ്പെട്ടവനാൽ സഹായിക്കാം എന്നൊരു നിലപാടെടുത്താൽ അതു ശരിയായിരിക്കുമോ എന്നതാണിവിടെ ഉയർന്നുവരുന്ന ചോദ്യം. അല്ലെങ്കിൽ, ആ അവസരം അവരുടെ അന്ധവിശ്വാസങ്ങൾ മാറ്റാനുള്ള ബോധവൽക്കരണത്തിനാണുപയോഗിക്കേണ്ടത് എന്നു കരുതുകയാണോ വേണ്ടത് എന്നതാണു ചോദ്യം.

മണ്ണയ്ക്കനാട് ഇടവകക്കാർ വ്യാകുലമാതാവിന്റെ പിയാത്തെ തകർക്കപ്പെട്ടതിന്റെ പേരിലാണ് വികാരിക്കെതിരെ സമരം ചെയ്തത്. സ്വരൂപവണക്കത്തിൽ വിശ്വാസമില്ലാത്തവരാണ്. KCRM പ്രവർത്തകരിലേറെയും എന്നു പറയാം. മാതാവിന്റെ ഒരു വിഗ്രഹം കുറഞ്ഞാൽ അത്രയും അന്ധവിശ്വാസം കുറയും എന്നു കരുതുന്നവർപോലും അവരിലുണ്ട്. പക്ഷേ, ഇടവകക്കാർ സഹായമഭ്യർത്ഥിച്ചപ്പോൾ KCRM അവർക്കൊപ്പം ഇറങ്ങുകയായിരുന്നു. ജപമാലഭക്തിയിൽ വിശ്വാസമില്ലാത്ത പല KCRM പ്രവർത്തകരും ഇടവകക്കാർ നടത്തിയ ജപമാലപ്രാർത്ഥനായജ്ഞത്തിൽ കലവറയില്ലാതെ പങ്കുചേരുകയും ചെയ്തു. പാലാ രൂപതയുടെ ചരിത്രത്തിലാദ്യമായി, മെത്രാനും കുട്ടരും അടിയാറുവു പറയുകയും, ഇടവകക്കാർ ആവശ്യപ്പെട്ടപ്രകാരം വികാരിയുടെ സ്വന്തം ചെലവിൽ അതേ വലുപ്പത്തിലുള്ള രൂപം

പണിതു പ്രതിഷ്ഠിക്കുകയും ചെയ്തു.

ഇതിലൂടെ സ്വരൂപവണക്കമെന്ന അന്ധ വിശ്വാസം കുടുകയോ കുറയുകയോ ചെയ്തിട്ടുണ്ടാവില്ല. എന്നാൽ, അത്മായശക്തികരണം നടന്നു. മറ്റൊന്ന്, അവരിലേറെപ്പേരും KCRM-ന്റെ പ്രവർത്തകരും അനുഭാവികളും ‘സത്യജാല’വായനക്കാരുമായി മാറി എന്നതാണ്; അതിലൂടെ കാഴ്ചപ്പാടുകളിൽ മാറ്റമുണ്ടാകാനിടയായി എന്നതാണ്.

കുരിപ്പുഴയിലെ ദീർഘമായ സമരത്തിനിടെ ഇടവകക്കാർക്ക് മാതാവിന്റെ ഒരു സ്വരൂപം കിട്ടിയപ്പോൾ, തളർന്നു തുടങ്ങിയിരുന്ന അവർക്കൊരു ശക്തിയായി അനുഭവപ്പെട്ടു എന്നതൊരു വസ്തുതയാണ്. മരിയ ഭക്തരായ അവരെ സംബന്ധിച്ച്, അവരുടെ സമരത്തിനു തുണയാകാൻ മാതാവ് നേരിട്ടു പ്രത്യക്ഷപ്പെട്ടതുപോലെയായിരുന്നു, അത്. സ്വാഭാവികമായും അവരതിനെ സ്വന്തം മാതാവായി, ‘KCRM മാതാവായി കരുതി. തങ്ങൾ വെഞ്ചരിക്കുകയോ അംഗീകരിക്കുകയോ ചെയ്യാത്ത മാതാവിന്റെ ഈ സ്വരൂപത്തെ അത്ഭുതമാതാവായിക്കരുതി ആയിരക്കണക്കിനാളുകൾ വന്ന് വണങ്ങിയത് രൂപതയ്ക്ക് അടിയേറ്റ അനുഭവമായി. അതോടെ കുരിപ്പുഴ ഇടവകക്കാരുടെ മുമ്പിൽ കൊല്ലം മെത്രാനും അടിയാറുവു പറഞ്ഞു.

കുടിച്ചേർന്നുള്ള പ്രവർത്തനത്തിലൂടെ അന്ധവിശ്വാസങ്ങൾക്കും പൗരോഹിത്യ ധിപത്യത്തിനുമെതിരായുള്ള KCRM-ന്റെ കാഴ്ചപ്പാടുകൾ അവരിലേക്കു സന്നിവേശിപ്പിക്കപ്പെട്ടുകൊണ്ടിരിക്കുന്നു. ഒട്ടേറെ ആൾക്കാർ അവിടെ ‘സത്യജാല’ വായിക്കുന്നവരാണിന്ന്.

തകിടിയേൽസാർ കൽദായവാദത്തെ പരാമർശിക്കുകയുണ്ടായി. മാർ പൗലൂത്തിലിന്റെ നേതൃത്വത്തിൽ കേരളസഭയിൽ കൽദായവാദവും കൽദായ ആരാധനാക്രമവും താമരക്കുരിശുമെല്ലാം അടിച്ചേൽപ്പിക്കപ്പെട്ടപ്പോൾ, അതിനെ ചെറുക്കാൻ അക്കാലത്ത് ‘ലിറ്റർജിക്കൽ ആക്ഷൻ കമ്മിറ്റി’ എന്നൊരു ശക്തമായ പ്രസ്ഥാനമുണ്ടായി. അന്ന് KCRM-വും ആ പ്രസ്ഥാനത്തോടൊപ്പമുണ്ടായിരുന്നു. തകിടിയേൽ സാർ അന്നതിന്റെ നേതൃനിരയിലുണ്ടായിരുന്നെന്ന് ഓർക്കുന്നു. വ്യക്തിപരമായി പറയട്ടെ, ദൈവാരാധനയ്ക്ക് ലത്തീൻ ലിറ്റർജിയോ കൽദായ ലിറ്റർജിയോ മാർത്തോമ്മാ ലിറ്റർജിയോ ഒന്നും ആവശ്യമുണ്ടെന്ന് ഞാൻ അന്നും ഇന്നും കരുതിയിട്ടില്ല. ഒരുപക്ഷേ തകിടിയേൽ സാറും, ‘സത്യത്തിലും അരുപിയിലും’മാണ് ദൈവത്തെ ആരാധിക്കേണ്ടത് എന്നു കരുതുന്ന ആളാണെന്നാണ് എനിക്കു തോന്നുന്നത്. ➔



ഗിന്നസ് ബുക്കിൽ ബോൺ നത്താലെ!

‘തൃശൂർ: സമയം വൈകിട്ട് 4.35. ശക്തൻനഗറിലെ ബോൺ നഗറിൽ തടിച്ചുകൂടിയ പാപ്പമാരുടെ ഗിന്നസ് റെക്കോഡ് പ്രഖ്യാപിക്കുന്നതിനുള്ള അവസാന മിനുട്ടിന്റെ കൗണ്ട് ഡൗൺ. ഒളിമ്പ്യന്മാരായ ലിജോ ഡേവീസ്, ലിൻസി ഫിലിപ്പ് എന്നിവർ ടൈം കീപ്പർമാർ. ഒടുവിൽ ചരിത്രം കാത്തിരുന്ന പ്രഖ്യാപനം. ഇംഗ്ലണ്ടിൽ നിന്നെത്തിയ ഗിന്നസ് ബുക്ക് പ്രതിനിധി ലൂസിയ ലോകത്തേറ്റവും കൂടുതൽ സാന്താക്ലോസുമാർ അണിനിരന്ന സംഗമമായി ബോൺ നത്താലെയെ പ്രഖ്യാപിച്ചു. പങ്കെടുത്ത പാപ്പമാരുടെ എണ്ണം 18,112. നോർത്ത് അയർലണ്ടിൽ 13,000 സാന്താക്ലോസുകൾ അണിനിരന്ന റെക്കോഡ് പഴങ്കഥയായി.

നിരവധി വിസ്മയങ്ങൾക്കു ദൃശ്യവിരുന്നൊരുക്കിയ സാംസ്കാരികനഗരിയിൽ,ശക്തൻ നഗറിലെ രണ്ടുലക്ഷം ചതുരശ്രയടി സ്ഥലത്ത് ഇതിനായി 40 കവാടങ്ങൾ ഒരുക്കി....

പാപ്പമാർക്ക് പുറമേ രണ്ടായിരത്തോളം കുഞ്ഞുമാലാഖമാർ, 16 നിയമലഭ്യശൃംഗങ്ങൾ എന്നിവയും ബോൺനത്താലേക്ക് മാറ്റേകി. പേപ്പിന്റെ പ്രതിനിധി ആർച്ച് ബിഷപ്പ് എൻ റികോ ഡാൽ കോവളോ..... അതിരുപതാ ആർച്ച് ബിഷപ്പ് മാർ ആൻഡ്രൂസ് താഴത്ത്, അതിരുപതാ സഹായമെത്രാൻ മാർ റാഫേൽ തട്ടിൽ, എം.പി.വിൻസെന്റ് എം.എൽ.എ. പത്മജ വേണുഗോപാൽ, കലക്ടർ എം.എസ്.ജയ, കൊച്ചിൻ ദേവസ്വം ബോർഡ് പ്രസിഡന്റ് എം.പി.ഭാസ്കരൻ നായർ തുടങ്ങിയവരും അപൂർവ്വ നിമിഷത്തിന് സാക്ഷിയാകാനെത്തി....., (2014 ഡിസം. 28-ലെ ‘മംഗളം’ പത്രത്തിൽനിന്ന്)

-അങ്ങകലെയിരിക്കുന്ന ഫ്രാൻസിസ് മാർപ്പാപ്പായുണ്ടോ ഇതറിയുകയും കാണുകയും ചെയ്യുന്നു... എന്നാൽ, അദ്ദേഹത്തെ ഇതറിയിക്കാനും, പ്രതാപവും പ്രൗഢിയും കാണിക്കാൻ കോടികൾ മുടക്കി ഇത്തരമൊരു മേളാങ്കത്തിനു നേതൃത്വം നൽകിയ തൃശൂർ ആർച്ച്ബിഷപ്പിനെ പുറത്താക്കണമെന്ന് അദ്ദേഹത്തിനോടാവശ്യപ്പെടാനും, കേരളസഭയെ സ്നേഹിക്കുന്ന പ്രബുദ്ധരായ മുഴുവൻ കത്തോലിക്കർക്കും എല്ലാ സ്വതന്ത്രകത്തോലിക്കാ സംഘടനകൾക്കും കടമയുണ്ട്. ‘ബോൺ നത്താലെ’ മേളയുടെ ദൃശ്യങ്ങളുടെ വീഡിയോകളും റിപ്പോർട്ടും സഹിതം, ഒറ്റയ്ക്കും കൂട്ടായുമുള്ള നിവേദനങ്ങളുടെ ഒരു പ്രവാഹംതന്നെ വത്തിക്കാനിലേക്ക് അടിയന്തിരമായി ഒഴുകേണ്ടതുണ്ട്. ഒരു മണിമന്ദിരവും പുത്തോട്ടവും തന്റെ പ്രൗഢിക്കുവേണ്ടി ഉണ്ടാക്കിയ ജർമ്മൻ മെത്രാനെ പുറത്താക്കാമെങ്കിൽ, ക്രിസ്തീയതയെ നാൽ എന്ത് എന്നതു സംബന്ധിച്ച് ക്രൈസ്തവരിലും മറ്റു മതസ്ഥരിലും വലിയ ഉത്പ്പന്നസൃഷ്ടിച്ച ഈ ആർച്ച്ബിഷപ്പിനെ പുറത്താക്കാതിരിക്കുന്നതെങ്ങനെ? ആയിരക്കണക്കിനു പിഞ്ചുകുട്ടികളെ ഇതിനായി



പക്ഷേ, അതെല്ലാം മാറ്റിവച്ച് അദ്ദേഹവും KCRM-ഉം ഒക്കെ അന്നു ജനവികാരത്തിന്റെ പക്ഷത്ത്, നിലയുറപ്പിക്കുകയാണുണ്ടായത്. തീർച്ചയായും ആ ഇടപെടൽ വിശ്വാസിസമൂഹത്തിന്റെ ശാക്തീകരണത്തെ സഹായിച്ചിട്ടുണ്ട്.

സ്വന്തം നിലപാടിലും വിശ്വാസത്തിലും ഉറച്ചു നിന്നുകൊണ്ട്, എഴുതാനും പ്രസംഗിക്കാനും കഴിയും. അതു വളരെ പ്രധാനമാണുതാനും. എന്നാൽ, സ്വന്തം നിലപാടിൽ ഉറച്ചുനിന്നുകൊണ്ട്, ഒരു ജനകീയവിഷയത്തിലും വിജയകരമായി ഇടപെടാനാകുമോ എന്നു സംശയമുണ്ട്. സ്വന്തം കുടുംബത്തിൽപ്പോലും സ്വന്തം നിലപാടിൽമാത്രമായുള്ള ജീവിതം അസാധ്യമായിരിക്കേ, സഭാ-സാമൂഹികപ്രവർത്തനങ്ങളിൽ മറ്റുള്ളവരുടെ വികാരങ്ങളെയും വിശ്വാസങ്ങളെയും മാനിക്കാതെ എങ്ങനെ അവരോടൊത്തുള്ള പ്രവർത്തനം സാധ്യമാകും? താത്വികാടിത്തറയിലുണന്നവർ ഉത്തരം പറയേണ്ട ഒരു ചോദ്യമാണിത്.

യേശു പാപികളെ തേടിയിറങ്ങിയതുപോലെ, സഭാനവീകരണപ്രവർത്തകർ അന്ധവിശ്വാസികളെ തേടിയിറങ്ങുന്നതിൽ തെറ്റുണ്ടാകാനിടയില്ല. പാപികളുടെ മാനസികതലത്തിലേക്ക് ഇറങ്ങിച്ചെന്നാണ്, കുറ്റംവിധിക്കാതെയാണ് യേശു അവരെ കൈപിടിച്ചുയർത്തിയത്. അതുകൊണ്ട്, അന്ധവിശ്വാസികളെന്നും വിശ്രഹാധികരെന്നും പാപികളെന്നും മറ്റും കുറ്റംവിധിച്ച് ജനങ്ങളുടെ പ്രശ്നങ്ങളിൽനിന്ന് മാറിനിൽക്കുന്നത് ക്രൈസ്തവമാണോ എന്നു സംശയമുണ്ട്.

മാതാവിന്റെ പ്രതിമ കിട്ടിയതും മരിയഭക്തരായ സമരക്കാർക്ക് അതൊരു ശക്തിയായതും ‘KCRM മാതാവ്’ എന്നു വിളിച്ചു പ്രാർത്ഥിച്ചതു മൊക്കെ ‘സത്യജാല’യ്ക്കു വേണമെങ്കിൽ പ്രസിദ്ധീകരിക്കാതിരിക്കാമായിരുന്നു. പക്ഷേ, അപ്പോൾ അവിടെനിന്നുള്ള റിപ്പോർട്ടുകൾ ‘സത്യജാല’ തമസ്കരിച്ചതായി വന്നേനെ. മാത്രമല്ല, അവരെയും അവരുടെ വിശ്വാസങ്ങളെയും മാനിച്ചില്ലെന്നും വന്നേനെ.





തൃശൂർ ആർച്ചുബിഷപ്പിനെ പുറത്താക്കണമെന്ന് ക്രിസ്ത്യൻ സംഘടനകൾ

[2014 ഡിസം. 28-ലെ 'The Hindu'-വിൽ,
പ്രത്യേക ലേഖകന്റേതായിവന്ന വാർത്താക്കുറിപ്പ്
സ്വന്തം തർജ്ജമ-എഡിറ്റർ]

തെരുവിലിറക്കി കഷ്ടപ്പെടുത്തിയതിനെ എങ്ങനെ ന്യായീകരിക്കാനാകും? സഭാസമൂഹത്തിന്റെ എത്ര കോടികളാണ് 'ഗിന്നസ് ബുക്ക്' ന്ന ലൗകികനേട്ടത്തിനായി ഈ ആർച്ചുബിഷപ്പ് തുലച്ചത്! ഇതിനെ പിന്തുണയ്ക്കാനെന്നതിന് പോപ്പിന്റെ പ്രതിനിധിയും തെറ്റുകാരൻതന്നെ.

ദൈവജനം ക്ഷമിക്കുകയില്ലാത്തതും ക്ഷമിക്കരുതാത്തതുമായ അതികഠിനമായ വൈദികപാപമാണിതും. കാരണം, വിശുദ്ധ കർമ്മങ്ങൾ നടത്തിക്കൊടുക്കാൻ ദൈവജനത്തോടു പണം വാങ്ങുന്നതും, ഭൗതികപ്രവൃത്തിയായി ദൈവജനത്തിന്റെ പണം ധൂർത്തടിക്കുന്നതും ദൈവജനത്തിനെതിരായുള്ള, വൈദികപാപമെന്ന നാണയത്തിന്റെ രണ്ടു വശങ്ങൾ മാത്രമാണ്.

KCRM ഒരു പുരോഗമന ദൈവശാസ്ത്രപ്രസ്ഥാനമോ ഏതെങ്കിലും പുരോഗമന വിശ്വാസ പ്രസ്ഥാനമോ അല്ല. തത്ത്വവിശ്വരീതിമെന്നതിനേക്കാൾ ലക്ഷ്യവിശ്വരീതിയായ ഒരു പ്രസ്ഥാനമാണത്. 'പുരോഹിതാധിപത്യത്തിനെതിരെ, വിശ്വാസിസമൂഹത്തിന്റെ ശാക്തീകരണത്തിനും മോചനത്തിനുംവേണ്ടി' എന്നതാണ് ആ ലക്ഷ്യം. ഈ ലക്ഷ്യത്തിനുവേണ്ടി ചെറുവീരലേഖകിലുമനക്കാൻ തയ്യാറുള്ള ആർക്കും, നിരീശ്വരവാദികൾക്കു പോലും, കടന്നുവരാൻ പറ്റുന്ന ഒരു വേദിയാണ് KCRM. ഒരുമിച്ചുള്ള പോക്കിൽ, പ്രവർത്തനങ്ങളിൽ, ചിന്തകളിൽ ഒക്കെ സാദാവികമായി നടക്കുന്ന ആശയവിനിമയങ്ങളിലൂടെ ഓരോരുത്തരുടെയും വിശ്വാസങ്ങളും ബോധ്യങ്ങളും നവീകരിക്കപ്പെടാൻ ഇവിടെ വളരെ സാധ്യതയുണ്ട് എന്നു മാത്രം.

'ബോൺ നത്താലെ' എന്ന അത്യാധംബരപ്രകടനത്തിന്റെയും ആർച്ചുബിഷപ്പ് മാർ ആൻഡ്രൂസ് താഴ്ത്തിനെതിരെയുള്ള മറ്റ് ആരോപണങ്ങളുടെയും അടിസ്ഥാനത്തിൽ, അദ്ദേഹത്തെ രൂപതാധ്യക്ഷനാക്കുന്നതിനു പുറത്താക്കണമെന്നാവശ്യപ്പെട്ട് 'ജോയിന്റ് ക്രിസ്ത്യൻ കൗൺസിൽ' (JCC) ലും 'കേരള കാത്തലിക് ഫെഡറേഷൻ' (KCF) നും ഫ്രാൻസിസ് മാർപ്പാപ്പയ്ക്കു നിവേദനമയച്ചു.

ലാളിത്യത്തിനും എല്ലാ ക്രൈസ്തവമൂല്യങ്ങൾക്കും സന്നദ്ധതയർപ്പിക്കുന്നതിനും എതിരായിട്ടാണ് കോടിക്കണക്കിന് രൂപാ ധൂർത്തടിച്ച 'നത്താലെ' പ്രകടനം നടത്തിയതെന്ന് JCC ജന. സെക്രട്ടറി ശ്രീ. ആന്റോ കോക്കാട്ടും KCF പ്രതിനിധി ശ്രീ. ആന്റണി ചിറ്റാട്ടുകരയും നിവേദനത്തിൽ ചൂണ്ടിക്കാട്ടി.

രാജ്യത്തിന്റെ നിയമങ്ങളെയും ആചാരങ്ങളെയും തുണവൽഗണിച്ചുകൊണ്ട് ഇങ്ങനെയൊരു വമ്പിച്ച പരിപാടി അതിരൂപത സംഘടിപ്പിച്ചതിനുപിന്നിലുള്ള ലക്ഷ്യം, ശക്തിപ്രദീകരണത്തിലൂടെയുള്ള രാഷ്ട്രീയ നേട്ടമാണെന്ന് അവർ നിവേദനത്തിൽ സമർത്ഥിക്കുന്നു. ഈ പരിപാടി വലിയ ട്രാഫിക് തടസ്സമുണ്ടാക്കുകയും മറ്റു സമുദായത്തിൽപ്പെട്ടവർക്ക് വലിയ ബുദ്ധിമുട്ടുണ്ടാക്കുകയും ചെയ്തു. ട്രാഫിക് തടസ്സമുണ്ടാക്കുന്നതു കുറ്റകരമാണെന്നു പ്രഖ്യാപിച്ചുള്ള കോടതിവിധി അവർ ഉദ്ധരിക്കുകയുണ്ടായി. വിശ്വാസികളിൽ സമ്മർദ്ദം ചെലുത്തിയാണ് ആർച്ചുബിഷപ്പ് ഈ പ്രകടനം സംഘടിപ്പിച്ചതെന്ന് അവർ ആരോപിക്കുന്നു. ഒരു മതമൗലികവാദപ്രദർശനം എന്നാണ് ഈ പ്രകടനത്തെ അവർ വിശേഷിപ്പിക്കുന്നത്. അത് ജനാധിപത്യഭാരതത്തിൽ ക്രൈസ്തവരെ ഒറ്റപ്പെടുത്താനിടയാക്കും, അവർ പറയുന്നു.

2014 ഓഗസ്റ്റ് 3-ന് കോൺഗ്രസ് പാർട്ടി പ്രസിഡന്റ് സോണിയാഗാന്ധിക്ക് ആർച്ചുബിഷപ്പ് കത്തെഴുതി എന്നതു സംബന്ധിച്ചും നിവേദനത്തിൽ ശ്രദ്ധക്ഷണിച്ചിട്ടുണ്ട്. ഭരണഘടനാവിരുദ്ധമായി മതത്തെയും രാഷ്ട്രീയത്തെയും കുട്ടിക്കുഴച്ചുള്ള പ്രവർത്തനങ്ങളിലാണ് തൃശൂർ അതിരൂപതാ ആർച്ചുബിഷപ്പ് മുഴുകിയിരിക്കുന്നതെന്നും നിവേദനസമർപ്പകർ ആരോപിക്കുന്നു.

ഫാ.മാണി പുതിയിടത്തിന്റെ തരംതാഴ്ന്ന കള്ളപ്രചാരണം

പി.കെ. മാത്യു, ഏറ്റുമാനൂർ

ഫാ. ബെനഡിക്ട് ഓണംകുളത്തെപ്പറ്റി ഫാ.മാണി പുതിയിടം You Tube വഴി പ്രചരിപ്പിച്ചുകൊണ്ടിരിക്കുന്ന കള്ള പ്രസ്താവനകളുടെ പൊള്ളത്തരത്തെപ്പറ്റി എനിക്കുള്ള പ്രതികരണമാണ് ഈ കുറിപ്പ്. ബെനഡിക്ട്ച്ചനെ വെറുതെ വിട്ടതിനുകാരണം ഡി.എൻ.എ. ടെസ്റ്റ് ഫലമാണുപോലും! അങ്ങനെ ബെനഡിക്ട്ച്ചൻ എഴുതിയിട്ടുണ്ടത്രെ! പണസമ്പാദനം ലക്ഷ്യമാക്കി രൂപംകൊണ്ട ഒരു മൾട്ടി നാഷണൽ വ്യാപാരസ്ഥാപനമായി കത്തോലിക്കാസഭ അധഃപതിച്ചിരിക്കുന്നു. നൂണ പറഞ്ഞും തെറ്റിദ്ധരിപ്പിച്ചും വിശ്വാസികളുടെ സമ്പാദ്യങ്ങൾ പരമാവധി ചൂഷണംചെയ്തു രൂപതാകേന്ദ്രത്തിൽ എത്തിച്ചുകൊടുക്കുക എന്നതായിരിക്കുന്നു, ഇടവക വികാരിമാരിൽ നിക്ഷിപ്തമായിരിക്കുന്ന കർത്തവ്യം.

മേൽപറഞ്ഞ ബിസിനസ് ട്രിപ്പിൾ വൈറ്റ്ഡ്രിംഗ്നേടിയ ഫാ. മാണി പുതിയിടത്തിനെപ്പോലുള്ളവരെയാണ് സമ്പന്നർ അധികമുള്ള ഇടവകപള്ളികളിലെ വികാരിമാരായി നിയോഗിക്കുന്നത്. ഒരു ഇടവകപള്ളി തീർത്ഥാടനകേന്ദ്രമായി പ്രഖ്യാപിക്കപ്പെട്ടുകഴിഞ്ഞാൽ, അവിടെ വന്നുകൂടുന്ന നേർച്ചവരുമാനം മുഴുവനും രൂപതാകേന്ദ്രത്തിന് അവകാശപ്പെട്ടതാണ്. അതിരമ്പുഴപ്പള്ളിയെ ഒരു തീർത്ഥാടനകേന്ദ്രമാക്കാൻ മറിയക്കുട്ടിയുടെ സാക്ഷാൽ കൊലയാളിയായ ഫാ.ഓണംകുളത്തിനെത്തന്നെ അവതരിപ്പിച്ചുകൊണ്ട്, ഇന്നാട്ടിലുള്ള വിശ്വാസികളെ വിഡ്ഢികളാക്കിയ ഫാ.മാണി പുതിയിടത്തിന്റെ ധർഷ്ട്യം അപലപനീയംതന്നെ. അതിനുവേണ്ടി അദ്ദേഹം ഇതിനകംതന്നെ വിശ്വാസികളുടെ കോടിക്കണക്കിനു പണം ധൂർത്തടിച്ചു. എന്നാൽ, ഈ ബിസിനസ് ഇപ്പോൾ നഷ്ടത്തിൽ കലാശിച്ചിരിക്കുകയാണ്. ബെനഡിക്ട്ച്ചന്റെ ചരമവാർഷികം ജനുവരി 3 ആണ്. അതു സംബന്ധിച്ചുള്ള പരിപാടികൾ ഒന്നുംതന്നെ ഈ വർഷം ഇല്ല എന്നാണറിയുന്നത്.

വ്യക്തവും ശക്തവുമായ തെളിവുകളുടെ പിൻബലത്തിലാണ് കൊല്ലം സെഷൻസ് കോടതി 1966 നവംബറിൽ ഫാ. ഓണംകുളത്തിനെ തൂക്കിക്കൊല്ലാൻ വിധിച്ചത്. ഈ വിധിയിലെ കൊലപാതകസംഭവം മാത്രമാണ് ഹൈക്കോടതിയുടെ വിശകലനത്തിനു വിധേയമായത്. ഫാ. ഓണംകുളത്തിനെ സംശയത്തിന്റെ ആനുകൂല്യം നൽകി വിട്ടയയ്ക്കുക മാത്രമായിരുന്നു. മറിയക്കുട്ടിയുടെ മകൻ ജോയിമോൻ ഫാ. ബെനഡിക്ട്ന്റെ മകനാണ് എന്ന സെഷൻസ് കോടതിയുടെ വിധിയെ ആശ്രയിച്ചുകൊണ്ടായിരുന്നു ഹൈക്കോടതി വിധി. ഫാ. ബെനഡിക്ട് മറിയക്കുട്ടിക്കു ജീവനാംശം നൽകിക്കൊണ്ടിരുന്നു. ആ കുട്ടിയെ അച്ഛൻ വാത്സല്യത്തോടുകൂടി ലാളിച്ചിരുന്നു. തന്റെ കുട്ടിയെ രണ്ടുവർഷക്കാലം പരിപാലിച്ചിരുന്നു. അപ്പോൾ, സ്വന്തം കുട്ടിയുടെ അമ്മയെ വൈദികനായ കുട്ടിയുടെ

പിതാവ് വധിച്ചു എന്നു പറഞ്ഞാൽ അതു അവിശ്വസനീയം എന്നായിരുന്നു ഹൈക്കോടതിയുടെ പ്രധാന നിരീക്ഷണം.

‘കോടതിവിധി തീരുവോളം രക്തം പരിശോധിക്കാതിരിക്കാൻ അന്നു കുഞ്ഞായിരുന്ന മറിയക്കുട്ടിയുടെ മകനെ പുരോഹിതർ ഏതോ അജ്ഞാതകേന്ദ്രങ്ങളിൽ ഒളിപ്പിച്ചിരിക്കുകയായിരുന്നു’ എന്ന് ശ്രീ ജോസഫ് പടന്നമാക്കൽ പറഞ്ഞിരിക്കുന്നതു ശരിയല്ല. മറിയക്കുട്ടിയുടെ മുത്തമകൻ 12 വയസ്സുണ്ടായിരുന്ന സിബിയെയാണ് സാക്ഷി മൊഴി പറയാതിരിക്കാൻ വൈദികരുടെ ആൾക്കാർ പോലീസ് കസ്റ്റഡിയിൽനിന്ന് കിഡ്നാപ്പ് ചെയ്തെടുത്ത് അജ്ഞാതകേന്ദ്രത്തിൽ താമസിപ്പിച്ചത്. ഈ സംഭവമാണ് സെഷൻസ് ജഡ്ജിയുടെ വിധിയെ സ്വാധീനിച്ച ഒരു ഘടകം. ഹൈക്കോടതി വിധി സംബന്ധിച്ചു ഫാ. ബെനഡിക്ട് യാതൊരു പ്രസ്താവനയും നടത്തിയിട്ടില്ല. ഉണ്ടെന്നുള്ള മാണിയച്ചന്റെ പ്രസ്താവന കല്ലുവച്ചു നുണയാണ്.

സെഷൻസ് ജഡ്ജിയുടെ വിചാരണയുടെ ഫയൽ പരിശോധിക്കാനല്ലാതെ പുതിയ തെളിവുകൾ സ്വീകരിക്കാൻ ഹൈക്കോടതിക്കു അവകാശമില്ല. ഇതൊക്കെ അറിയാവുന്ന മാണിയച്ചൻ സത്യത്തോടു മറുതലിച്ചുകൊണ്ട് മനഃപൂർവ്വം കള്ളം പറയുകയാണ്. ഇതു പരിശുദ്ധാരുപിയോടു മറുത്തുള്ള കഠിനപാപമാണ്. കുമ്പസാരിച്ചാലും പൊറുതി കിട്ടാത്ത തലപ്പെട്ട ദോഷം!

ഫോൺ: 9495212899



ഞായ്ക്കൽ കേസ്: കുരുമാറിയ സിസ്റ്ററയച്ച വക്കീൽ നോട്ടീസിനു മറുപടി

(ഒക്ടോബർ-നവംബർ ലക്കങ്ങളിൽനിന്നും തുടർച്ച)



അഡ്വ. ഡോ. ചെറിയാൻ

(മണ്ണിയങ്ങാട് മാണിക്കത്താഴെ, എം.എ.ബി.എൽ, പി.എച്ച്.ഡി.)

16. മുമ്പു സൂചിപ്പിച്ച രജിസ്ട്രേർഡ് പരാതി ചീഫ് ജസ്റ്റീസിനയച്ചതിനുശേഷം, അതിൽ പരാമർശിച്ചിരുന്ന കള്ളത്തരങ്ങൾ തെളിയിക്കാനാവശ്യമായ പ്രത്യക്ഷതെളിവുകൾ ഞാൻ ശേഖരിച്ചു. അതിന്റെ അടിസ്ഥാനത്തിൽ, ഞായ്ക്കൽ കേസുമായി ബന്ധപ്പെട്ട് ശ്രീ എം.കെ. ദാമോദരൻ ഭരണഘടനാവിരുദ്ധമായും കോടതികാര്യങ്ങളിൽ ആഭ്യന്തരമായി ഇടപെട്ടുകൊണ്ടും നടത്തിയ കുറ്റകൃത്യങ്ങൾ ക്രമബദ്ധമായി തീയതിവച്ച് വിശദമായി വിവരിച്ച് രണ്ടാമതൊരു ചെറിയ പരാതി ഡ്രാഫ്റ്റ് ചെയ്ത്, 2010 ഡിസംബർ ആദ്യ ആഴ്ചയിൽ ചീഫ് ജസ്റ്റീസിനു ഞാൻ രജിസ്ട്രേർഡ് ആയി അയച്ചു. തുടർന്ന് എല്ലാ തയ്യാറെടുപ്പുകളോടുംകൂടി, 2010 ഡിസംബർ 8-ന് ഉച്ചയ്ക്ക് 1 മണിക്ക് ഞാൻ ചീഫ് ജസ്റ്റീസിന്റെ ചേമ്പറിൽ ചെന്നു. അദ്ദേഹത്തെ കാണാൻ അവിടെ അപ്പോൾ ഏഴ് അഡ്വക്കേറ്റുമാർ കാത്തിരിപ്പുണ്ടായിരുന്നു. ചീഫ് ജസ്റ്റീസിന്റെ പി.എ. ഉണ്ണി നാരായണൻ ഞാനെന്റെ വിസിറ്റിംഗ് കാർഡ് നൽകി. ഒന്നര മണിയായപ്പോൾ ചീഫ് ജസ്റ്റീസ് എന്നെ അകത്തേക്കു ക്ഷണിച്ചു. ആദ്യമായി 2010 ആഗസ്റ്റ് 30-ന് അയച്ചിരുന്ന എന്റെ ആദ്യപരാതിയുടെ കോപ്പി ഞാനദ്ദേഹത്തെ കാണിച്ചു. തുടർന്ന്, അവസാനമയച്ച ചെറു പരാതിയുടെ കോപ്പി അദ്ദേഹത്തിനു ഞാൻ നൽകി. കൂടാതെ, അതിലെ മൂന്നാമത്തെ ഖണ്ഡിക അദ്ദേഹത്തെ വായിച്ചുകേൾപ്പിക്കുകയും ചെയ്തു. അതിങ്ങനെയാണിരുന്നത്: “കൊച്ചി യൂണിവേഴ്സിറ്റിക്കു സമീപം കളമശ്ശേരിയിലുള്ള 24 ഏക്കർ തർക്കഭൂമിയുമായി ബന്ധപ്പെട്ട്, എറണാകുളം ആസ്ഥാനമായുള്ള ഒരു കത്തോലിക്കാ ബിഷപ്പും ഒരു ഹൈക്കോടതി ജഡ്ജിയുമായി നടത്തിയ അവിശുദ്ധ ഇടപാടിന്റെയും ഗുഡ്വോലോചനയുടെയും ഫലമായി, നിയുക്തജഡ്ജിയായിരുന്ന അഡ്വ. പി.ആർ. പരമേശ്വരൻ ആത്മഹത്യ ചെയ്യുകയുണ്ടായി. 2000 ജൂൺ 18-നാണ് കേരള ഹൈക്കോടതി അഡ്വക്കേറ്റായിരുന്ന അദ്ദേഹം ആലുവാപ്പുഴയിലേക്കു ചാടി ജീവിതം അവസാനിപ്പിച്ചത്.” തുടർന്നു ഞാൻ, ബിഷപ്പുമാരും മുതിർന്ന അഭിഭാഷകരും ഹൈക്കോടതി ജഡ്ജിമാരുമായുള്ള അവിശുദ്ധ കൂട്ടുകെട്ടുക

ളുടെയും, നിയമവിരുദ്ധവും ഭരണഘടനാവിരുദ്ധവുമായ ഇടപെടലുകളുടെയും തെളിവുകൾ ചീഫ് ജസ്റ്റീസിനു നൽകി. കോടതിയിൽ ഒരു പ്രാവശ്യം വാദിക്കുന്നതിന് 1 ലക്ഷവും അതിലുമധികവും രൂപാ ശ്രീ എം.കെ. ദാമോദരൻ കക്ഷികളോടു വാദിക്കുന്നുണ്ടെന്നു ഞാൻ അദ്ദേഹത്തോടു പറഞ്ഞു. ഈ കേസിലെ 8-ാം പ്രതി (ബിഷപ്പ് മാർ തോമസ് ചക്രത്ത്)യിൽനിന്നും 9-ാം പ്രതി (ഫാ. ആന്റണി ചിറപ്പണത്ത്) യിൽനിന്നും കത്തോലിക്കാ സഭയിൽനിന്നും മേജർ ആർച്ചുബിഷപ്പിൽനിന്നും ഇപ്രകാരം പണം ചോർത്തിയാണ് ഞായ്ക്കൽ കേസിൽ ആവശ്യമായ തിലും വളരെയേറെ അവധിവയ്പുകൾ അദ്ദേഹം സാധിച്ചുകൊടുക്കുന്നത് എന്നും, ‘ഇതിനകം ഞായ്ക്കൽ കേസുമായി ബന്ധപ്പെട്ട് 13 തവണ എനിക്ക് തമിഴ്നാട്ടിൽനിന്നും കേരളാ ഹൈക്കോടതിയിൽ വരേണ്ടിവന്നു’ എന്നും ഞാൻ പറഞ്ഞു. തുടർന്ന്, ‘Gandhi’s Concept of Truth and Justice’ (‘സത്യവും നീതിയും ഗാന്ധിയുടെ കാഴ്ചപ്പാടിൽ’) എന്ന പേരിൽ, കേരള ഹൈക്കോടതി മുൻ ജസ്റ്റീസ് ജാനകിയമ്മയുടെ മുൻകൈയിൽ ‘പൂർണ്ണോദയ ബുക്ക് ട്രസ്റ്റ്’ പ്രസിദ്ധീകരിച്ചതും മുൻ ചീഫ് ജസ്റ്റീസ് എം.എൻ. വെങ്കടചെല്ലയ്യ മുഖവുര എഴുതിയതുമായ എന്റെ ഡോക്ടറൽ തിസീസ് ഞാൻ ചീഫ് ജസ്റ്റീസിനെ കാണിച്ചു. മദ്രാസ് ഹൈക്കോടതി ജഡ്ജിമാരും സുപ്രീം കോടതി അഡ്വക്കേറ്റുമാരും ഏതാനും സുപ്രീംകോടതി ജഡ്ജിമാരും ഉൾപ്പെട്ട അഴിമതികൾ ഈ പുസ്തകത്തിൽ ഞാൻ കൈകാര്യംചെയ്തിരുന്നു. പുസ്തകം ഓടിച്ചുനോക്കിയശേഷം, തന്റെ പിതാവും നീതിക്കുവേണ്ടി പടപൊരുതിയ ഒരു അഡ്വക്കേറ്റായിരുന്നെന്നും, തന്മൂലം തന്റെ അമ്മയ്ക്കും കുടുംബത്തിനും ഒത്തിരി ബുദ്ധിമുട്ടുകൾ സഹിക്കേണ്ടിവന്നുവെന്നും ചീഫ് ജസ്റ്റീസ് എന്നോടു പറയുകയുണ്ടായി. അമ്മയുടെ ഉപദേശം സ്വീകരിച്ചാണ് താൻ ജഡ്ജി ആകാൻ തീരുമാനിച്ചതെന്നും ചീഫ് ജസ്റ്റീസ് എന്നോടു പറഞ്ഞു. ഞായ്ക്കൽ കേസിൽ നിയമം ഉയർത്തിപ്പിടിക്കുമെന്നും അതിനാവശ്യമായ കാര്യങ്ങൾ ചെയ്യുന്നതാണെന്നും അദ്ദേഹം എനിക്ക് ഉറപ്പുനൽകി. അടുത്തയാഴ്ചത്തന്നെ, CrI.M.C. 1634/2010 എന്ന നമ്പരിലുള്ള ഞായ്ക്കൽ കേസ്, ബഹു. ജഡ്ജി തോമസ് പി. ജോസഫിന്റെ മുമ്പിലേക്കുമാറ്റി.

ബഹുമാന്യ ജസ്റ്റിസ് തോമസ് പി. ജോസഫ് എന്റെയും എം. കെ. ദാമോദരന്റെയും വാദങ്ങൾ കേട്ടശേഷം അഡ്വ. സിസ്റ്റർ ടീനാ ജോസിന്റെ തെളിവെടുപ്പിനായി, കേസ് കീഴ്ക്കോടതിയിലേക്ക് റിമാൻഡ് ചെയ്തു. അതിനുള്ള ഒരു കാരണം, സി. ടീനാ ജോസ് 25-1-2009-ൽ ഞായർക്കൽ ലിറ്റിൽ ഫ്ളവർ പൂവർ ഹോമിൽ നടന്ന അക്രമ സംഭവങ്ങളെ സ്പർശിച്ച് ഒരു സത്യവാങ്മൂലം മജിസ്ട്രേറ്റ് കോടതിയിൽ കൊടുത്തിരുന്നു എന്നതാണ്. ഹൈക്കോടതിയുടെ മാർഗ്ഗനിർദ്ദേശ പ്രകാരം, വീണ്ടും 8-ാം പ്രതിമാർ തോമസ് ചക്യത്തും 9-ാം പ്രതി ഫാ. ആന്റണി ചിറപ്പണത്തും ഉൾപ്പെടെ 9 പേർക്കും കോടതിയിൽ ഹാജരാകാൻ സമൻസ യച്ചു. എന്നാൽ, എല്ലാ വ്യവസ്ഥാപിതനിയമ സമ്പ്രദായങ്ങളെയും തകിടം മറിച്ചുകൊണ്ട്, ശ്രീ എം.കെ. ദാമോദരൻ ക്രിമിനൽ നടപടി നിയമം 482-ാം വകുപ്പു പ്രകാരം ഒരു പെറ്റീഷൻ, വേനൽക്കാല അവധിസമയത്ത് നിയമിക്കപ്പെട്ട വെക്കേഷൻ ജഡ്ജിയുടെ മുമ്പിൽ സമർപ്പിക്കുകയും, കേസിന്റെ മുൻകാല ചരിത്രം മറച്ചുവെച്ചുകൊണ്ട്, തട്ടിപ്പിൽ ഒരു സ്റ്റേ ഓർഡർ നേടിയെടുക്കുകയും ചെയ്തു. അല്ലയോ, സിസ്റ്റർ റെയ്സി റോസ്, ഇതിലെ നീതിരാഹിത്യം ഒരു കൗണ്ടറി (counter)ലൂടെ ഞാൻ ചോദ്യം ചെയ്തപ്പോഴാണ് ല്ലോ, 8-ാം പ്രതി ബിഷപ്പ് ചക്യത്തും 9-ാം പ്രതി ഫാ. ചിറപ്പണത്തും ശ്രീ എം.കെ. ദാമോദരനുമായി കൂടിയാലോചിച്ച്, താങ്കളെ പ്രലോഭിപ്പിച്ച് കുറ്റമാറ്റിച്ചതും, ഇന്ത്യൻ ബാർ കൗൺസിൽ ചട്ടങ്ങളെയും ഇന്ത്യൻ ഭരണഘടനയെയും ലംഘിച്ചുകൊണ്ട്,

കൊല്ലം ബിഷപ്പ് സ്മാൻലി റോമൻ വീണ്ടും വിലനാകുന്നു!

കുരീപ്പുഴ ഇടവകക്കാരുടെ മുമ്പിൽ അടിയെറിവീണ കൊല്ലം ബിഷപ്പിന് ഇരവിപുരം ഇടവകയിൽ എണീറ്റിരിക്കുന്നു!

നോർബർട്ടൈൻ സന്യാസസഭയുടെ അജപാലനശൃംഖലയിൽ കീഴിലായിരുന്നു, കഴിഞ്ഞ നാലു പതിറ്റാണ്ടായി ഇരവിപുരം സെന്റ് ജോൺസ് ഇടവക. ഈ ഇടവകയുടെ ചുമതലകളിൽനിന്ന് അവരെ നീക്കംചെയ്ത്, (തൃശ്ശൂരിലെ തലോർ ഇടവകപോലെ), രൂപതയുടേതാക്കാനാണ് മെത്രാന്റെ നീക്കം. കുരീപ്പുഴ പ്രശ്നത്തിനുവേണ്ടി തുടങ്ങിയ നീക്കമാണിത്. ആ നീക്കത്തിനെതിരെ അന്ന് ആയിരങ്ങൾ രൂപതാ ആസ്ഥാനത്തേക്കു പ്രതിഷേധപ്രകടനം നടത്തിയിരുന്നു (കാണുക, 'സത്യജാല' 2014 ജൂൺ ലക്കം, പേജ് 32).

കുരീപ്പുഴയിൽ മാസങ്ങൾ മസിലുപിടിച്ചു നിൽക്കേണ്ടിവന്നതിനാലായിരിക്കണം ബിഷപ്പിന് ഇരവിപുരത്തേക്കു ശ്രദ്ധ തിരിക്കാൻ കഴിയാതെ പോയത്. കൂറേ നാളായി അനക്കമൊന്നുമില്ലാതിരുന്നപ്പോൾ, ബിഷപ്പ് പാഠം പഠിച്ചുകാണും എന്ന് ഇരവിപുരം കാര്യം കരുതി. പക്ഷേ, കുരീപ്പുഴയിൽ നഷ്ടപ്പെട്ട തന്റെ പ്രതാപം ഇരവിപുരത്തു തിരിച്ചുപിടിക്കാമെന്ന ചിന്തയിലാണിപ്പോൾ അദ്ദേഹമെന്നു തോന്നുന്നു. ഏതായാലും ഇപ്പോൾ അനക്കം തുടങ്ങിയിരിക്കുന്നു; ജനങ്ങൾ ഇളകാനും.

ജനു. 8-ലെ ഏഷ്യാനെറ്റ് 'ചുറ്റുവട്ടം' പരിപാടിയിൽ, ജനങ്ങൾ കൂട്ടമണിയടിക്കുന്നതിന്റെയും പള്ളിയും പരിസരവും ഇടവകക്കാർക്കൊണ്ടു നിറയുന്നതിന്റെയും കാഴ്ചകളും വിവരങ്ങളും ഉണ്ടായിരുന്നു.

ഇല്ലായ്മകളിൽനിന്ന് തങ്ങളെ അഭിവൃദ്ധിയിലേക്കു നയിച്ച നോർബർട്ടൈൻ സന്യാസസഭാവിഭാഗങ്ങളുടെതന്നെ ചുമതലയിലായിരിക്കണം തുടർന്നും തങ്ങളുടെ ഇടവക എന്നാണ് ഇരവിപുരം ഇടവകക്കാരുടെ ഏകകണ്ഠമായ അഭിപ്രായം. അതിനെ മലർത്തിയടിക്കാനാണ് ബിഷപ്പിന്റെ നീക്കം. ഇരവിപുരവും മറ്റൊരു കുരീപ്പുഴയാകുമോ എന്ന് കണ്ടുതന്നെ അറിയേണ്ടിയിരിക്കുന്നു.

നിങ്ങളുടേതായി ഈ വക്കീൽനോട്ടീസ് അയപ്പിച്ചിരിക്കുന്നതും.

2010-ൽ അന്നത്തെ കേരളാ ഹൈക്കോടതി ചീഫ് ജസ്റ്റീസായിരുന്ന, (ഇപ്പോൾ സുപ്രീംകോടതിയിൽ ജഡ്ജിയായിരിക്കുന്ന) മിസ്റ്റർ ജസ്റ്റീസ് ചെലമേശ്വറിന്റെ കൈയിൽ എം.കെ.ദാമോദരനെതിരായി ഒരാവലാതിമാത്രം കൊടുത്ത് ഞാൻ നിയമനടപടി തല്ക്കാലം നിർത്തിവെച്ചു. അടിയന്തിരാവസ്ഥയുൾപ്പെടെ കഴിഞ്ഞ 35 വർഷത്തെ എം.കെ. ദാമോദരനുമായുള്ള എന്റെ ആത്മബന്ധം കൊണ്ടാണ് ഞാൻ അങ്ങനെയൊരു ഇളവുചെയ്തത്. 1975-77 കാലഘട്ടത്തിലെ അടിയന്തിരാവസ്ഥയിൽ, എം.കെ. ദാമോദരൻ ജയിലിലായി

രുന്നു; ഞാൻ ഒളിത്താവളത്തിലുമായിരുന്നു. പക്ഷേ ഇനിയങ്ങോട്ട് എം.കെ. ദാമോദരനെതിരായി ഏതറ്റംവരെയും നിയമനടപടിക്കുപോകാൻ ഞാൻ ഒരുങ്ങിയിരിക്കുകയാണ്. ശക്തനായ ജൂലിയസ് സീസറിനെതിരെ മാർക് ആന്റണി സ്വീകരിച്ച നിലപാടാകും ഇനി ഞാൻ അനുകരിക്കുക. ബ്രൂട്ടസിന്റെ കൂത്തുകൊണ്ട സീസർ മാർക് ആന്റണിയോടുചോദിച്ചു, നീ ഈ ക്രൂരകൃത്യം കണ്ടിട്ട് മിണ്ടാത്തതെന്ത്? അപ്പോൾ മാർക് ആന്റണി, 'അങ്ങയെ സ്നേഹിക്കാഞ്ഞിട്ടല്ല; അതിൽക്കൂടുതലായി എന്റെ രാജ്യത്തെയും സത്യത്തെയും ഞാൻ സ്നേഹിക്കുന്നതുകൊണ്ടാണ് മിണ്ടാത്തത്' എന്നാണല്ലോ പറഞ്ഞത്.

മുഖ്യമന്ത്രിക്കൊപ്പം കൊച്ചുമെത്രാനും പ്രതിസ്ഥാനത്ത്...

കേരള കാത്തലിക് റിഫോർമേഷൻ

[കേരളത്തിലെ എല്ലാ മതരാഷ്ട്രീയ കുലിയെഴുത്തുമീഡിയകളും ഒരുപോലെ മുക്കിയ തൃശൂർ സെന്റ് തോമസ് കോളേജ് കേസിനെക്കുറിച്ചുള്ള ഒരു വാർത്തയാണു താഴെ-എഡിറ്റർ]

കോടികളുടെ പാട്ടക്കുടിശ്ശിക എഴുതിത്തള്ളി ക്രൈസ്തവസഭാസ്ഥാപനമായ തൃശൂർ സെന്റ് തോമസ് കോളേജിന് പട്ടയം നൽകിയ കേസിൽ മുഖ്യമന്ത്രി ഉമ്മൻചാണ്ടിയെ ഒന്നാം പ്രതിയാക്കിക്കൊണ്ട് ഇടക്കാല റിപ്പോർട്ട് വിജിലൻസ് കോടതിയിൽ സമർപ്പിച്ചു.

ഇതുസംബന്ധിച്ച അന്വേഷണം ഊർജിതമാണെന്നും മുഴുവൻ റിപ്പോർട്ട് നൽകാൻ കൂടുതൽ സമയം അനുവദിക്കണമെന്നുമുള്ള അപേക്ഷ പരിഗണിച്ച വിജിലൻസ് കോടതി ജഡ്ജി കെ. ഹരിപാൽ 2015 മാർച്ച് 9-ന് പൂർണ്ണ റിപ്പോർട്ട് സമർപ്പിക്കാൻ ഉത്തരവിട്ടു.

മന്ത്രിമാരായ കെ.എം. മാണി, അടൂർ പ്രകാശ്, ചീഫ് സെക്രട്ടറി (ഫിനാൻസ്) വി. സോമസുന്ദരൻ, മുൻ റവന്യൂ സെക്രട്ടറി നിവേദിത പി. ഹരൻ, റവന്യൂ പ്രിൻസിപ്പൽ സെക്രട്ടറി ഇ.കെ. മാജി, തൃശൂർ മുൻ ജില്ലാ കലക്ടർ പി.എം. ഫ്രാൻസിസ്, ഇപ്പോഴത്തെ കലക്ടർ എം.എസ്. ജയ, മുൻ ലാൻഡ് റവന്യൂ കമ്മീഷണർ കെ.വി. സജൻ, മുൻ തൃശൂർ തഹസീൽദാർ പോൾസൺ, മുൻ ചെമ്പുക്കാവ് വില്ലേജ് ഓഫീസർ സണ്ണി ഡേവീസ്, കോളേജ് മാനേജർ റാഫേൽ തട്ടിൽ (തൃശൂർ അതിരൂപതാ സഹായമെത്രാൻകൂടിയാണ് ഇദ്ദേഹം-എഡിറ്റർ) എന്നിവരും പ്രതിചേർക്കപ്പെട്ടവരിൽപ്പെടുന്നു.

ഇക്കഴിഞ്ഞ സെപ്തംബർ 22-നായിരുന്നു കേസിൽ അന്വേഷണത്തിന് കോടതി നിർദ്ദേശിച്ചത്. പാട്ടക്കുടിശ്ശിക എഴുതിത്തള്ളിയതിലൂടെ സർക്കാരിന് നഷ്ടമുണ്ടാക്കിയെന്നും അഴിമതിയുണ്ടെന്നും കാണിച്ച് 'ഹിന്ദു ഐക്യവേദി' സെക്രട്ടറി കെ. കേശവദാസാണ് ഹർജി നൽകിയത്.

ഒമ്പതര കോടിയിലേറെ രൂപ പാട്ടക്കുടിശ്ശിക, അധികാരം ദുർവിനിയോഗം ചെയ്ത് എഴുതിത്തള്ളുകയും, സർക്കാർ നിശ്ചയിച്ച അടിസ്ഥാന ഭൂവിലപ്രകാരം 29,37,30,000 രൂപ മതിക്കുന്ന, നഗരത്തിനു നടുവിലെ 1.19 ഏക്കർ ഭൂമി പതിച്ചുനൽകുകയും ചെയ്തതിലൂടെ 38,92,10,101/- രൂപയുടെ

നഷ്ടമുണ്ടാക്കിയെന്നാണ് ഹർജിയിലെ ആക്ഷേപം.

സർക്കാരിന് സാമ്പത്തിക നഷ്ടമുണ്ടാക്കുമെന്ന അക്കൗണ്ടന്റ് ജനറലിന്റെ റിപ്പോർട്ടും, സുപ്രീംകോടതി പുറപ്പെടുവിച്ച മാനദണ്ഡങ്ങൾക്കു വിരുദ്ധമാകുമെന്ന ലാൻഡ് റവന്യൂ കമ്മീഷണറുടെ റിപ്പോർട്ടും, വിജിലൻസ് കോടതിയിലും ലോകായുക്തയിലും ഹൈക്കോടതിയിലും കേസുകളും നിലനിൽക്കെ പാട്ടക്കുടിശ്ശിക എഴുതിത്തള്ളി ഭൂമി പതിച്ചുനൽകിയ നടപടിയിലെ സുതാര്യതയില്ലായ്മയാണ് ചോദ്യംചെയ്യുന്നതെന്ന് ഹർജി കാരൻ വിസ്താരവേളയിൽ വ്യക്തമാക്കി.

അഴിമതി വ്യക്തമാക്കിയുള്ള സെന്റ് മേരീസ് കോളേജ് മുൻ പ്രിൻസിപ്പൽ സിസ്റ്റർ ജെസ്മിയുടെ അഭിമുഖത്തിന്റെ രേഖകളും കോടതിയിൽ ഹാജരാക്കിയിരുന്നു. ഹർജിക്കാരനുവേണ്ടി അഡ്വ.പി.കെ. സുരേഷ്ബാബു ഹാജരായി.....

(സ്രോതസ്: ഫേസ്ബുക്ക്)

-നിയമവിരുദ്ധമെന്നു പ്രഥമദൃഷ്ട്യാ തന്നെ ആർക്കും ബോധ്യമാകുന്ന ഒന്നാണ്, ഈ സ്ഥലമിടപാട്. കേരളത്തിലെ കോൺഗ്രസിനെതിരെ സോണിയാഗാന്ധിക്കും മറ്റും കത്തെഴുതിയ തൃശൂർ ആർച്ചുബിഷപ്പിനെ തണുപ്പിക്കാൻ കോൺഗ്രസ് നേതൃത്വത്തിലുള്ള ഇന്നത്തെ സർക്കാർ നൽകിയ ആശ്വാസസമ്മാനമായി വേണം ഈ ഇടപാടിനെ കാണാനെന്നു തോന്നുന്നു. കത്തിന് എക്സ്പ്രസ് മറുപടിപോലെ മന്ത്രി ശ്രീ രമേശ് ചെന്നിത്തല അന്നു തൃശൂർ മെത്രാനെ ചെന്നു കണ്ടിരുന്നു എന്നോർക്കുക.

കത്തോലിക്കർതന്നെ നൽകേണ്ടിയിരുന്നതാണ് ഈ കേസ്. ഇങ്ങനെയൊരു കേസുകൊടുക്കാൻ തയ്യാറായ 'ഹിന്ദു ഐക്യവേദി' പ്രശംസ അർഹിക്കുന്നു.

സുവിശേഷവൽക്കരണം ഇങ്ങനെയും ആകാം

ബാബു പീറ്റർ

ഒരു റെസ്റ്റോറന്റ് ഉടമസ്ഥനിൽനിന്നും കഴിഞ്ഞ ദിവസമുണ്ടായ സത്യസന്ധതയുടെ ഒരു അപൂർവ്വ അനുഭവം: തൃശൂർ നെടുമ്പാശ്ശേരി റൂട്ടിലെ ഒരു 'ഫാസ്റ്റ് ഫുഡി'ൽ ഭക്ഷണം കഴിക്കാൻ ഇറങ്ങിയതായിരുന്നു... ഭക്ഷണംകഴിച്ചുകൊണ്ടിരിക്കെ, ഓണർ ഞങ്ങളുടെ അടുത്തേക്കു വന്നു.

'നിങ്ങളല്ലേ 2-3 മാസംമുമ്പ് ഇവിടുന്ന് കൊള്ളി (കപ്പ)യും ബീഫും കഴിച്ചത്?'

'അതെ നിങ്ങൾക്ക് നല്ല ഓർമ്മയാണല്ലോ?'

'ഭക്ഷണത്തെക്കുറിച്ച് നല്ല വാക്ക് പറഞ്ഞിട്ടു പോയ നിങ്ങളെ എങ്ങനെ മറക്കും?'

'ഹാ ഹാ...! അതു ദൃശ്യം സിനിമയിലെ ഡയലോഗ്, അല്ലേ?'

'അല്ലല്ല... പിന്നെ, നിങ്ങളുമായി ഒരു ഇടപാട് ബാക്കിയുണ്ട്.'

'എന്ത്? ഞങ്ങളന് മുഴുവൻ കാശും തന്നില്ലേ? പിന്നെയെന്താ?'

അദ്ദേഹം ഒരു ബുക്കുമായി വന്നു. ഒരു പേജ് മറിച്ചു. അതിൽ ഇങ്ങനെ എഴുതിയിരുന്നു:

തീയതി: 06-09-2014, ശനി, ബില്ലിലെ തെറ്റു മൂലം 40/ രൂപ അധികം പറ്റി.

അടയാളം : നീല ജീൻസ്, വെള്ളയിൽ ചുരുപ്പ് വരയൻ ഷർട്ട്, ബ്രൗൺ ഷൂസ്, മലപ്പുറം ഭാഷ. ബുക്കിലെ ആ പേജിൽ ഞങ്ങളെ കാത്ത് രണ്ട് 20 രൂപാനോട്ടുകളും ആ പഴയ ബില്ലും..! ആ മനുഷ്യന്റെ സത്യസന്ധത കണ്ടപ്പോൾ ശരിക്കും കണ്ണു നിറഞ്ഞുപോയി. അയാൾ പറഞ്ഞു: 'നിങ്ങളെ വീണ്ടുമൊരിക്കൽ കാണുമെന്ന് ഒരു ഉറപ്പും ഇല്ലായിരുന്നു. 8 മാസത്തിനുശേഷവും കണ്ടില്ലെങ്കിൽ അത് അനാഥാലയത്തിനു കൊടുക്കാൻ മാറ്റി വച്ചതായിരുന്നു....' ആ കണ്ണുകളിൽ നന്മയുടെയും സന്തോഷത്തിന്റെയും തിളക്കം.

ഭക്ഷണത്തിനുശേഷം ഞങ്ങൾ പറഞ്ഞു: 'നിങ്ങളുടെ കഥയും ഫോട്ടോയും ഞങ്ങൾ ഫേസ്ബുക്കിൽ ഇടുന്നുണ്ട്'. 'വേണ്ട മക്കളേ, എന്റെ മകനും മകളും ഒക്കെ അതിലുണ്ട്; പിന്നെ ഇത് എന്റെ പുണ്യദാനം ഒന്നുമല്ല; എനിക്ക് അവകാശമില്ലാത്ത പണം എടുക്കരുതെന്നാ മുത്തു നമ്പി എന്നെ പഠിപ്പിച്ചത്. ഞാൻ അത് തിരിച്ചേൽപ്പിച്ചു അത്രമാത്രം!

അപ്പോഴേക്കും കൂടെയുണ്ടായിരുന്ന അമ്മൾ, അടുത്ത ബേക്കറിയിൽനിന്ന് ഒരു കേക്കുവാങ്ങി വന്നിരുന്നു. അവൻ പറഞ്ഞു: 'ഈ വർഷത്തെ ഏറ്റവും വലിയ അനുഭവം ഇതുതന്നെയാണ്; ഏതൊരു പള്ളിപ്രഭാഷണത്തേക്കാളും വലുത്.'

കടപ്പാട്: ഫെയിസ്ബുക്ക്

ആൺകുട്ടികളെ പീഡിപ്പിച്ച പള്ളിവികാരി മുങ്ങി:

കൊച്ചി: ആഡംബര വാഹനങ്ങളിൽ വിനോദയാത്രയും മുന്തിയ ഹോട്ടലുകളിൽ അത്താഴ വിരുന്നും നൽകി ആകർഷിച്ച് ആൺകുട്ടികളെ ലൈംഗികമായി പീഡിപ്പിച്ച പള്ളി വികാരി മുങ്ങി. പരാതിയെത്തുടർന്ന് കല്യാരിലെ പ്രമുഖ ദേവാലയത്തിലെ പ്രധാന വികാരി ഡിസംബർ 22 മുതൽ പള്ളിയിലെത്തിയിട്ടില്ല.... മുതിർന്ന കുട്ടികളുമായാണ് കൂടുതൽ ഇടപഴകിയിരുന്നത്. ഇവരെയും കുട്ടി ആഡംബര വാഹനങ്ങളിൽ വിനോദയാത്രകളും മറ്റും സംഘടിപ്പിക്കൽ പതിവായിരുന്നു. സ്ഥിരമായി വൻകിട ഹോട്ടലുകളിൽ അത്താഴവിരുന്നിനും പോകാറുണ്ടായിരുന്നു....

ശനിയാഴ്ചകളിൽ പള്ളിയിലെ തിരുബാല സഖ്യത്തിലും സൺഡേസ്കൂസുകളിലുമെത്തുന്ന കുട്ടികളിൽ ചിലരെയാണ് പ്രലോഭനത്തിലൂടെ വികാരി ലൈംഗികമായി ചൂഷണം ചെയ്തിരുന്നത്. ഡിസംബർ മൂന്നാം വാരം ഒരു കുട്ടി അച്ചന്റെ വിക്രിയകളെക്കുറിച്ച് മാതാപിതാക്കളെ അറിയിച്ചപ്പോഴാണ് സംഗതി പുറത്തുവന്നത്. ഇതേത്തുടർന്ന് മൂന്നു രക്ഷിതാക്കൾ പ്രമുഖ രാഷ്ട്രീയ പാർട്ടിയിലെ പ്രവർത്തകരുമായിച്ചെന്ന് അച്ചനെ കൈകാര്യം ചെയ്തു. എളമക്കര പൊലീസ് പള്ളിയിലെത്തി വിവരങ്ങൾ തിരക്കി. എന്നാൽ ആരും പരാതിപ്പെട്ടിട്ടില്ലെന്ന് എസ്.ഐ പറഞ്ഞു.

അച്ചനെതിരെ അതിരുപതാ അധികൃതർക്ക് കത്തോലിക്കാ അസോസിയേഷനും മൂന്നു രക്ഷിതാക്കളും പരാതി നൽകി. ഇതിനുശേഷം 21- ന് ഞായറാഴ്ച കുർബാനയ്ക്കുശേഷം വികാരി പള്ളിയിലെത്തിയിട്ടില്ല. സഭവക നഗരത്തിൽത്തന്നെയുള്ള പ്രമുഖ ആശുപത്രിയിലെ പ്രീസ്റ്റ് ബ്ലോക്കിൽ അച്ചൻ ചികിത്സയിൽ കഴിഞ്ഞതായും സൂചനയുണ്ട്. എറണാകുളം നഗരത്തിൽ തന്നെയാണ് ഇദ്ദേഹത്തിന്റെ വീട്. ഒന്നര വർഷം മുമ്പാണ് കല്യാരിനു സമീപമുള്ള പള്ളിയിൽ ചുമതലയേറ്റത്. പള്ളിഫണ്ടിൽനിന്ന് എല്ലാ കുട്ടികൾക്കും ഒരേ നിറത്തിലെ വിലയേറിയ സൈക്കിളുകളും വാങ്ങി നൽകിയിട്ടുണ്ട്. അച്ചന്റെ പീഡനം അതിരുവിട്ടപ്പോൾ രണ്ടുകുട്ടികൾ മാനസികമായി അസ്വസ്ഥതകാട്ടിത്തുടങ്ങിയപ്പോഴാണ് രക്ഷിതാക്കൾ വിവരങ്ങൾ തിരക്കിയത്. ഫേസ് ബുക്കിലും അച്ചൻ സജീവമായിരുന്നു. പരാതി ഒത്തുതീർക്കാൻ അതിരുപതയിൽനിന്ന് കുട്ടികളുടെ വീടുകളിലെത്തി ചർച്ചകൾ നടത്തിയെങ്കിലും വിട്ടുവീഴ്ചയ്ക്ക് ഇവർ തയ്യാറായില്ല. അതിനിടെ കണ്ണൂരിലെ മറ്റൊരു പള്ളിയിലേക്ക് ഇദ്ദേഹത്തെ മാറ്റാനും നീക്കം നടക്കുന്നുണ്ട്.

(സ്രോതസ്: കേരള കൗമുദി ഓൺലൈൻ പത്രം)

- അമേരിക്കൻ വൈദികരുടെ നിലവാരത്തിലേക്കുയരാൻ ഒരു മലയാളിവൈദികന്റെ എളിയ ശ്രമം!

എർണാകുളം സമ്മേളനത്തിന് 101 അംഗ സ്വാഗതസംഘം!



സി. മോളി ജോർജ്ജ്



ഫാ. ജോർജ്ജ് തോമസ്



വെ. ഡി. കുരാക്കോസ്



റെജി ഞളാനി



സി. ഷേർളി ജോസഫ്

വൈദിക-സന്യസ്തജീവിതം വിട്ടുപോന്ന വർക്കുവേണ്ടി 2015 ഫെബ്രു. 28 ശനിയാഴ്ച എർണാകുളത്ത് നടത്തപ്പെടുന്ന, ദേശീയസമ്മേളനത്തിന്റെ നടത്തിപ്പിനായി 101 അംഗ സ്വാഗത സംഘം രൂപീകരിച്ചു. ഈ പരിപാടിയുടെ ആസൂത്രണചർച്ചകൾക്കായി, 2014 ഡിസം. 27-ന് പാലാടോംസ് ചേമ്പർ ഹാളിൽ KCRM സംസ്ഥാന പ്രസിഡന്റ് ശ്രീ കെ. ജോർജ്ജ് ജോസഫിന്റെ അദ്ധ്യക്ഷതയിൽ ചേർന്ന KCRM പരിപാടിയിലാണ് 12 ഭാരവാഹികളും 31 അംഗ എക്സിക്യൂട്ടീവ് കമ്മിറ്റിയും അടങ്ങുന്ന 101 അംഗ സ്വാഗത സംഘം രൂപീകരിക്കപ്പെട്ടത്.

സ്വാഗതസംഘരൂപീകരണത്തിനുമുമ്പ് ഈ സമ്മേളനത്തിന്റെ ഉദ്ദേശ്യ-ലക്ഷ്യങ്ങളും രൂപരേഖയും സംസ്ഥാന ഓർഗനൈസിംഗ് സെക്രട്ടറി ശ്രീ റെജി ഞളാനി വിശദീകരിക്കുകയുണ്ടായി. വൈദിക-സന്യസ്തജീവിതം വിട്ടുപോരുന്നവരുടെ പുനരധിവാസം സഭയുടെയും സമൂഹത്തിന്റെയും ഉത്തരവാദിത്വമാണെന്നും, അതിൽ സഭാസമൂഹത്തിന്റെ ഭാഗത്തുനിന്നുള്ള ഉത്തരവാദിത്വനിർവ്വഹണത്തിനു നേതൃത്വം നൽകുവാൻ KCRM തയ്യാറാകുകയാണെന്നും അദ്ദേഹം പറഞ്ഞു. ലോകമെമ്പാടുംനിന്ന് വൈദികരുടെയും സഭാപൗരന്മാരുടെയും അഭിനന്ദനങ്ങളും പിന്തുണയും ഈ സംരംഭത്തിന് ലഭിച്ചുകൊണ്ടിരിക്കുകയാണെന്ന് കരഘോഷങ്ങൾക്കിടെ, അദ്ദേഹം പറഞ്ഞു. എങ്കിലും, ഇത് ഇത്തരത്തിലുള്ള ആദ്യ സംരംഭമായതിനാൽ, അതിന്റെ വിജയത്തിനായി എല്ലാവരുടെയും അകമഴിഞ്ഞ സഹകരണമുണ്ടാകണമെന്ന് അദ്ദേഹം അഭ്യർത്ഥിച്ചു.

മുൻ വൈദികൻ ജോർജ്ജ് തോമസ് കണിയാരശ്ശേരിൽ, അദ്ദേഹത്തിന്റെ ഭാര്യ മുൻ കന്യാസ്ത്രീ മോളി ജോർജ്ജ്, സിസ്റ്റർ ഷേർളി ജോസഫ്, KCRM ഭാരവാഹികളായ സർവ്വശ്രീ കെ.കെ. ജോസ് കണ്ടത്തിൽ,



പ്രൊഫ. ജോസഫ് വർഗ്ഗീസ് (ഇപ്പൻ), പി.കെ. മാത്യു ഏറ്റുമാനൂർ, കെ.വി. ജോസഫ് നെടുങ്കണ്ടം, അഡ്വ. ജോസ് പാലിയത്ത് മുതലായവർ ചർച്ചയിൽ സജീവമായി പങ്കെടുത്തു.

സ്വാഗതസംഘം ഭാരവാഹികൾ:

ചെയർമാൻ

ശ്രീ രജി ഞളളാനി

വൈസ് ചെയർമാൻമാർ

ഫാ. കെ.പി. ഷിബു

ശ്രീ.കെ.ജോർജ്ജ് ജോസഫ്

ജന: സെക്രട്ടറി

ശ്രീ കെ.കെ. ജോസ് കണ്ടത്തിൽ

സെക്രട്ടറിമാർ

പ്രൊഫ.ഇപ്പൻ

ഫാ.മാണി പറമ്പേട്ട്

ഫാ.ജോർജ്ജ് കണിയാരശ്ശേരിൽ

ജോ.സെക്രട്ടറിമാർ

ശ്രീ. കുഞ്ഞുമോൻ സെബാസ്റ്റ്യൻ

സി.മോളി ജോർജ്ജ്

സി.ഷേർളി

ട്രഷറർ

ശ്രീ. ലൂക്കോസ് മാത്യു

പബ്ലിസിറ്റി കൺവീനർമാർ

ശ്രീ. റോമി തുരുത്തിക്കര, പ്രൊഫ.ഇപ്പൻ

എക്സിക്യൂട്ടീവ് കമ്മിറ്റി അംഗങ്ങൾ:

സർവ്വശ്രീ ഫാ. പി.ജെ. ജോസഫ് പള്ളത്ത്, സിസ്റ്റർ എമ്മൽഡാ, സിസ്റ്റർ മരിയാ തോമസ്, ഫാ. ജോൺ കവലക്കാട്ട്, ഫാ. ഡേവീഡ് കാച്ചപ്പള്ളി, ഫാ. ജോൺ മുണ്ടയ്ക്കൽ, സി.വി. സെബാസ്റ്റ്യൻ, സി. സി. ബേബിചൻ, അഡ്വ. ജോസ് ജോസഫ്, അഡ്വ. ജോസ് പാലിയത്ത്, കെ.വി. ജോസഫ് നെടുങ്കണ്ടം, അഗസ്റ്റിൻ കരിങ്കുന്നം, ടി.ഒ. ജോസഫ് തോട്ടുകൽ, ഇ.ആർ.ജോസഫ്, സി.കെ. പുനൻ, കെ.എം. മാണി

പതിയിൽ, പി.കെ. മാത്യു ഏറ്റുമാനൂർ, ജോസ് പൂവത്തേട്ട്, ജോസാൻണി, ജോസുകുട്ടി മൂലച്ചാലിൽ, കുര്യാച്ചൻ ചക്കുളിക്കൽ, ഒ.ഡി.കുര്യാക്കോസ്, ഷാജു ജോസ് തറപ്പേൽ, ഔസേപ്പച്ചൻ വലിയവീട്ടിൽ, സാംസൺ ജോർജ്ജ്, മാമച്ചൻ കവിയീൽ, സിസിലി തോമസ് മുരിക്കാശ്ശേരി, ജോസഫ് കാരുപറമ്പിൽ, എം.എൻ ആഗസ്തി കാഞ്ചിയാർ, ഔസേപ്പ് ആൻഡ്രൂസ് കുരിപ്പുഴ, ജാൻസി കുരിപ്പുഴ.

അടുത്തുതന്നെ കെ.സി.ആർ.എം. കമ്മിറ്റി കൂടി സഭാനവീകരണമേഖലയിലെ പ്രഗത്ഭ മതികളെ ഉൾപ്പെടുത്തി, ഒരു അഡ്വൈസറി ബോർഡ് രൂപീകരിക്കണമെന്നും യോഗം തീരുമാനിച്ചു.

തുടർന്ന്, ഫാ. ജോർജ്ജ് തോമസ് കണിയാരശ്ശേരിലും ഭാര്യ സിസ്റ്റർ മോളി ജോർജ്ജും തങ്ങൾ നേരിട്ടുകൊണ്ടിരിക്കുന്ന വലിയൊരു സാമ്പത്തികവഞ്ചനയുടെ കാര്യം അവതരിപ്പിക്കുകയുണ്ടായി. സെമിനാരിയിൽ ഒന്നിച്ചു പഠിച്ച അദ്ദേഹത്തിന്റെ ഉറ്റ സുഹൃത്തായിരുന്ന പാലാ രൂപതയിൽത്തന്നെയുള്ള ഒരു വൈദികൻ, പല തവണകളിലായി തങ്ങളിൽനിന്നു കുടുംബസ്വത്തു വിറ്റുകിട്ടിയ പണവും സമ്പാദ്യവുംമായി ഉണ്ടായിരുന്ന 40 ലക്ഷത്തോളം രൂപാ വായ്പ വാങ്ങിയെന്നും, അതു തിരിച്ചുതരാതെയും വണ്ടി ചെക്കു നൽകിയും കബളിപ്പിച്ചു എന്നുമായിരുന്നു അവരുടെ പരാതി. ഈ വിഷയത്തിൽ വിശദമായ ചർച്ച നടന്നു. ഇക്കാര്യത്തിൽ കൂടുതൽ അന്വേഷണങ്ങൾ നടത്തണമെന്നും വേണ്ടിവന്നാൽ സംഘടനാ പരമായി ഇടപെടണമെന്നും തീരുമാനിച്ചു. അതിനായി ശ്രീ. ഒ.ഡി. കുര്യാക്കോസ് കൺവീനറും ശ്രീ. കെ.ജോർജ്ജ് ജോസഫ് ജോ.കൺവീനറും, സർവ്വശ്രീ കെ.കെ.ജോസ് കണ്ടത്തിൽ, ഇപ്പൻ, ജോസ് പൂവത്തേട്ട്, സി.ഷേർലി, രജി ഞളളാനി എന്നിവർ അംഗങ്ങളുമായ ഒരു ആക്ഷൻ കൺസിൽ രൂപീകരിച്ചു.

2.30 പി.എം-ന് ശ്രീ.കെ.കെ.ജോസിന്റെ സ്വാഗതപ്രസംഗത്തോടെ ആരംഭിച്ച ചർച്ചാസമ്മേളനം 6 പി.എം-ന് ശ്രീ.ജോർജ്ജ് മൂലച്ചാലിലിന്റെ നന്ദി പ്രകാശനത്തോടെ പര്യവസാനിച്ചു.

